

॥ श्रीः ॥

—*—

आनन्दवनविद्योतिसुमनोभिः सुसंस्कृता ॥
 सुवर्णाऽङ्कितभव्याभशतपत्रपरिष्कृता ॥ १ ॥
 चौखम्बा-संस्कृतग्रन्थमाला मञ्जुलदर्शना ।
 रसिकालिकुलं कुर्यादमन्दाऽऽमोदमोहितम् ॥ २ ॥
 स्तवकः— १६०

- १ अस्यां चौखम्बा-संस्कृतग्रन्थमालायां प्रतिमासं पृष्ठशतके सुन्दरैः सीसकाक्षरैरुत्तमेषु पत्रेषु एकः स्तवको मुद्रयित्वा प्रकाश्यते । एकस्मिन् स्तवके एक एव ग्रन्थो मुद्र्यते ।
- २ प्राचीना दुर्लभाश्चामुद्रिता मीमांसावेदान्तादिदर्शनव्याकरण धर्मशास्त्रसाहित्यपुराणादिग्रन्था एवात्र सुपरिष्कृत्य मुद्र्यन्ते ।
- ३ काशिकराजकीयप्रधानसंस्कृतपाठशालाऽध्यापकाः पण्डिता अन्ये च शास्त्रदृष्टयो विद्वांस एतत्परिशोधनादिकार्यकारिणो भवन्ति ।
- ४ भारतवर्षीयैः, ब्रह्मदेशीयैः, सिंहलद्वीपवासिभिश्च एतद्ग्राहकैर्देयं वार्षिकमाग्रिमं मूल्यम्—मुद्राः ७ आणकाः ८
- ५ अन्यैर्देयं प्रतिस्तवकम् " " १ " ०
- ६ प्रापणव्ययः पृथग् नास्ति ।
- (१) संस्काररत्नमाला । गोपीनाथभट्टकृता (संस्कारः) २
- (२) शब्दकौस्तुभः । भट्टोजिदीक्षितकृतः (व्याकरणम्) १०
- (३) श्लोकवार्तिकम् । भट्टकुमारिलविरचितम् }
 पार्थसारथिमिश्रकृत-न्यायरत्नाकराख्यया } १०
 व्याख्यया सहितम् । सम्पूर्णम् ।
- (४) भाष्योपबृंहितं तत्त्वत्रयम् । विशिष्टाद्वैतदर्शनप्रकरणम् । श्रीमल्लोकाचार्य्यप्रणीतम् । श्रीनारायण (वेदान्त) २ तीर्थ विरचित भाट्टभाषा प्रकाशसहितम् । सं०
- (५) करणप्रकाशः । श्रीब्रह्मदेवविरचितः सम्पूर्णः (ज्योतिषः) १
- (६) भाट्टचिन्तामणिः । महामहोपाध्याय-
 श्रीगागाभट्ट विरचितः । तर्कपादः } (मीमांसा) २

श्रीः ।

विश्वप्रकाशः

विद्वद्भरश्रीमहेश्वरविरचितः

नमः सम्यक्सम्बुद्धाय ॥

स्तुवीमहि महामोहक्लेशान्तकभिषग्वरम् ॥

त्रैधातुकानिदानज्ञं सर्वज्ञं दुःखहानये ॥ १ ॥

कलाविलासान्मकरन्दविन्दु-

मुद्रां विनिद्रे हृदयारविन्दे ॥

या कल्पयन्ती रमते कवीनां

देवीं नमस्यामि सरस्वतीं ताम् ॥ २ ॥

कवीन्द्रकुमुदानन्दकन्दोद्गममुधाकरम् ॥

वाचस्पतिमतिस्पर्द्धिशेषुषीचन्द्रिकोज्ज्वलम् ॥ ३ ॥

क्षुभ्यत्क्षीराब्धिकलोलमालोल्लासियशःश्रियम् ॥

गुरुं वन्दे जगद्वन्द्यं गुणरत्नैकरोहणम् ॥ ४ ॥

श्रीसाहसार्ङ्गनृपतेरनवद्यवैद्य-

विद्यातरङ्गपदमद्वयमेव बिभ्रत् ॥

यश्चन्द्रचारुचरितो हरिचन्द्रनामा

स्वव्याख्यया चरकतन्त्रमलञ्चकार ॥ ५ ॥

आसीदसीमवसुधाधिपवन्दनीये

तस्यान्वये सकलवैद्यकलावतंसः ॥

शक्रस्य दत्त इव गाधिपुराधिपस्य

श्रीकृष्ण इत्यमलकीर्त्तिलतावितानः ॥ ६ ॥

सङ्कल्पसम्भवदनल्पविकल्पजल्प-
 कल्पानलाकुलितवासिहस्रसिन्धुः ॥
 तर्कत्रयत्रिनयनस्तनयो यदीयो
 दामोदरः समभवद्भिषजां वरेण्यः ॥ ७ ॥
 तस्याभवत् सूनरुदारवाचो
 वाचस्पतिश्रीललनाविलासी ॥
 सद्द्वैयविद्यानलिनीदिनेशः
 श्रीमहणः सत्कुमुदाकरेन्दुः ॥ ८ ॥
 यद्भ्रातृजः सकलवैद्यकतत्त्वरत्न-
 रत्नाकरश्रियमवाप्य च केशवोऽभूत् ॥
 कीर्त्तौर्निकेतनमनिन्द्यपदप्रमाण-
 वाक्यप्रपञ्चरचनाचतुराननश्रीः ॥ ९ ॥
 कृष्णस्य चाऽजनि मुतः स्मितपुण्डरीक-
 षण्डातपत्रपरभागयशःपरागः ॥
 श्रीब्रह्म इत्यविकलात्ममुखारविन्द-
 सोल्लासलासितरसार्द्रसरस्वतीकः ॥ १० ॥
 तस्यात्मजः सरसकैरवकान्तकीर्तिः
 श्रीमान्महेश्वर इति प्रथितः कवीन्द्रः ॥
 निःशेषवाङ्मयमहार्णवपारदृश्व
 शब्दागमाम्बुरुहषण्डरविर्बभूव ॥ ११ ॥
 यः साहसाङ्कचरितादिमहाप्रबन्ध-
 निर्माणनैपुणगुणागतगौरवश्रीः ॥
 यो वैद्यकत्रयसरोजसरोजबन्धु-
 र्वन्धुः सतां सुकविकैरवकाननेन्दुः ॥ १२ ॥
 इयं कृतिस्तस्य महेश्वरस्य

वैदग्ध्यसिन्धोः पुरुषोत्तमानाम् ॥
 देदीप्यतां हृत्कमलेषु नित्य-
 माकल्पमाकल्पितकौस्तुभश्रीः ॥ १३ ॥
 लब्धैः कथञ्चिदभिजातसुवर्णकार-
 लीलेन कोषवररत्नधिशब्दरत्नैः ॥
 विश्वप्रकाश इति काञ्चनबन्धशोभां
 विभ्रन्मयाऽत्र घटितो मुखखण्ड एषः ॥ १४ ॥
 क्षोणीश्वरोदीरितशब्दकोष-
 रत्नाकरालोडनलालसानाम् ॥
 सेव्यः कथं नैष सुवर्णशैलो
 विश्वप्रकाशो विबुधाधिपानाम् ॥ १५ ॥
 भोगीन्द्रकात्यायनसाहसाङ्क-
 वाचस्पतिव्याडिपुरःसराणाम् ॥
 सविश्वरूपामलमङ्गलानां
 शुभाङ्गगोपालितभागुराणाम् ॥ १६ ॥
 कोषावकाशात् प्रकटप्रभाव-
 सम्भाविताऽनर्घ्यगुणः स एषः ॥
 सम्पादयन्नेष्यति वाञ्छितार्थान्
 कथं न चिन्तामणितां कवीनाम् ॥ १७ ॥
 आ मित्रशैलचरमाचलमेकलाद्रि-
 कैलासभूमिवलयाद्यदिहाऽस्ति किञ्चित् ॥
 एकत्र सम्भृतमगोचरशब्दरत्न-
 मालोक्वतां तदखिलं सुधियः कवीन्द्राः ॥ १८ ॥
 यद्यस्ति वाङ्मयमहार्णवमन्थनेच्छा
 प्राप्तुं पदं फणिपतेर्यदि कौतुकं वः ॥

विश्वप्रकाशमनिशं तदिमं निषेव्य
 सम्भाव्यतां परमशाब्दिकशेखरश्रीः ॥ १९ ॥
 सतां पुस्तकसम्भारभारमोक्षः कृतो मया ॥
 नामानुशासनमिदं सम्पूर्णं तन्वताऽद्भुतम् ॥ २० ॥
 एकाद्वित्रिचतुःपञ्चषड्वर्णानुक्रमोज्ज्वलैः ॥
 कान्तादिवर्गेनानार्थसङ्ग्रहोऽयं वितन्यते ॥ २१ ॥
 नानार्थः प्रथमान्तोऽत्र सर्वत्रादौ प्रदर्शितः ॥
 सप्तम्यन्तेषु शब्देषु वर्तमानः सुनिश्चितः ॥ २२ ॥
 दृष्टान्तेन सह काऽपि सप्तम्याधार एव च ॥
 स्पष्टाय लिङ्गभेदाय काऽप्यत्र पुनरुक्तता ॥ २३ ॥

कैककम् ॥

को ब्रह्मात्मानिलार्केषु शमने सर्वनाम्नि च ॥
 पावके च मयूरे च सुखशीर्षजलेषु कम् ॥ २४ ॥

कद्विकम् ॥

अकं पापे च दुःखे च शको राजन्यदेशयोः ॥
 वकस्तु वकपुष्पे स्यात् कहे श्रीदे च रक्षसि ॥ २५ ॥
 शुको व्याससुते कीरे रावणस्य च मन्त्रिणि ॥
 ग्रन्थिपर्णे शिरीषे च शुक्रं स्याच्छोणके क्वचित् ॥ २६ ॥
 द्विकः काके च कोके च सुको बाणानिलोत्पले ॥
 अर्कोऽर्कपर्णे स्फटिके रवौ ताम्रे दिवस्पतौ ॥ २७ ॥
 कर्कः कर्के राशिभेदे शुक्लाश्वे दर्पणे घटे ॥
 तर्कः काङ्गावितर्कोऽहर्कर्मभेदेषु कीर्त्यते ॥ २८ ॥
 श्लोको यशसि पद्मे च लोकस्तु भुवने जने ॥
 स्तोकोऽल्पे चातके तोकमपत्यपुत्रयोरपि ॥ २९ ॥
 कोकश्चक्रे वृके ज्येष्ठ्यां खज्जूरीदुग्धभेकयोः ॥

रोको दीप्तौ बिले रोकं नौकाक्रयणभेदयोः ॥ ३० ॥
 बेको विदग्धे छेकश्च विश्वस्तमृगपक्षिणोः ॥
 रेको विरेके शङ्कायां रेकः स्यादवमेऽपि च ॥ ३१ ॥
 काकः स्याद्वायसे वृक्षप्रभेदे पीठसर्पिणि ॥
 शिरोबक्षालिने मानविशेषदीपभेदयोः ॥ ३२ ॥
 काका स्यात् काकनासायां काकोलीकाकजङ्घयोः ॥
 रक्ते कायां मलप्वाश्च काकमाच्याश्च कीर्तिता ॥ ३३ ॥
 काकं स्त्रीरतबन्धे स्यात् काकानामपि संहतौ ॥
 पाकः शिशौ जरानिष्ठापचनह्नेदनेषु च ॥ ३४ ॥
 शाको द्वीपान्तरे शक्तौ नृपद्रुमविशेषयोः ॥
 शाकं हरितके चापि नाकः स्वर्गान्तरिक्षयोः ॥ ३५ ॥
 मूकोऽप्यवाङ्मतौ दीने शूकोऽनुक्रोशशृङ्गयोः ॥
 भूकाश्छिद्रे च काले च भेको मण्डूकमेघयोः ॥ ३६ ॥
 एकन्तु केवलं श्रेष्ठ इतरस्मिंश्च वाच्यवत् ॥
 शौकं शुकसमूहे च स्त्रीणाश्च करणान्तरे ॥ ३७ ॥
 अङ्कः स्थानेऽन्तिके मन्तौ रूपकोत्सङ्गलक्ष्मसु ॥
 नाटिकादिपरिच्छेदे चित्रयुद्धे च भूषणे ॥ ३८ ॥
 कङ्कश्छद्मद्विजे ख्यातो लोहपृष्ठकृतान्तयोः ॥
 वङ्कः पर्याणभागे स्यान्नदीपात्रे च भङ्गुरे ॥ ३९ ॥
 टङ्कः कपित्थभेदे स्यान्मानान्तरखनित्रयोः ॥
 कोपेऽसिकोशे जङ्गायां टङ्कणे ग्रावदारणे ॥ ४० ॥
 रङ्गस्तु कृपणे मल्ले पङ्कः कर्दमपापयोः ॥
 न्यङ्कुर्मृगे ऋषौ नाकुर्वामलूरे गिरौ मुनौ ॥ ४१ ॥
 शङ्कुः कीले शिवेऽस्त्रे च संख्यायादप्रभेदयोः ॥
 कल्कः पापाशये पापे दम्भे विट्किट्टयोरपि ॥ ४२ ॥

वल्कन्तु वल्कले खण्डे शल्कं शकलवल्कयोः ॥
 शुल्कं घट्टादिदेये स्याज्जामातुर्वन्धकेऽपि च ॥ ४३ ॥
 निष्कमष्टाधिकस्वर्णशते दीनारकर्षयोः ॥
 वक्षोऽलङ्करणे हेमपात्रे हेमपलेऽपि च ॥ ४४ ॥
 मुष्कोऽण्डकोशे सङ्घाते मुष्को मोक्षे च पादपे ॥
 किष्कुर्वितस्तौ हस्ते च प्रकोष्ठे कुत्सितेऽपि च ॥ ४५ ॥
 त्रिकाकूपस्य नेमौ स्यात् त्रिकं पृष्ठाधरे त्रये ॥
 लङ्का रक्षःपुरीशाखाशाकिनीकुलटासु च ॥ ४६ ॥
 शङ्का त्रासे वितर्के च राका तु सरिदन्तरे ॥
 कच्छनवरजकन्यापूर्णेन्दुपूर्णमासु च ॥ ४७ ॥

कत्रिकम् ॥

कनकं चम्पके स्वर्णे किंशुके नागकेशरे ॥
 धुत्तूरे काञ्चनारे च कालीयेऽपि कचिन्मतम् ॥ ४८ ॥
 करकस्तु करङ्के स्याद्वाडिमे च कमण्डलौ ॥
 पक्षिभेदे करे चापि करका च घनोपले ॥ ४९ ॥
 नरको निरये दैत्ये सरकः सीधुभाजने ॥
 अच्छिन्नाध्वगपङ्क्तौ च सीधुपाने च सीधुनि ॥ ५० ॥
 खनकश्चित्ततत्त्वज्ञे सन्धिचौरे च मूषिके ॥
 जनकः पितृराजर्ष्यैर्युतकं संशये युगे ॥ ५१ ॥
 यौतके चलनाग्रे च स्त्रीवस्त्राञ्चलयुक्तयोः ॥
 कृषकः कर्षके फाले रजको धावके शुके ॥ ५२ ॥
 मधुको वन्दिभेदे स्याज्ज्येष्ठयाह्वे विहगान्तरे ॥
 मधुकं मधुपर्ण्यां स्यादनुको निपुणाल्पयोः ॥ ५३ ॥
 वसुकः शिवमल्ल्यां स्यादर्कपर्णे च रोमके ॥
 शिशुकः शिशुमारे स्याद्बालकोलूपिनोरपि ॥ ५४ ॥

क्रमुकः पट्टिकालोध्रे भद्रे मुस्तकपूगयोः ॥
 फले कार्पासिकायाश्च क्रमुको ब्रह्मदारुणि ॥ ५५ ॥
 बहुकः कर्कटेऽर्के च दात्यूहे जलखातके ॥
 धनिकः साधुधन्याकधवेषु धनिका स्त्रियाम् ॥ ५६ ॥
 प्रियकः पीतशाले स्यान्नीपे चित्रमृगेऽलिनि ॥
 कुङ्कुमे च प्रियङ्गौ च पृथुकश्चिपिटे शिशौ ॥ ५७ ॥
 यमकं यमजे शब्दालङ्कारे संयमेऽपि च ॥
 मशकः कथ्यते क्षुद्ररोगजन्तुविशेषयोः ॥ ५८ ॥
 कुलकन्तु पटोले स्याच्छ्लोकसम्बन्धगुच्छके ॥
 कुलकः स्यात् कुलश्रेष्ठे बल्मीके काकतिन्दुके ॥ ५९ ॥
 तिलकं चित्रके प्राहुर्ललामे तिलकालके ॥
 रोगाविदुमभेदेषु लोम्नि सौवर्चलेऽपि च ॥ ६० ॥
 कुलिको नागभेदे स्याद् दुभेदे कुलसत्तमे ॥
 कुशिकः स्यान्मुनौ तैलशेषे सर्जाक्षवृक्षयोः ॥ ६१ ॥
 चषकन्तु सुरापात्रे मधुमद्यप्रभेदयोः ॥
 चटकः कलविङ्के स्याच्चटका तत्स्त्र्यपत्ययोः ॥ ६२ ॥
 कटकं बलये सानौ राजधानीनितम्बयोः ॥
 सामुद्रलवणे दन्तमण्डले दन्तिनामपि ॥ ६३ ॥
 कटुका कटुरोहिण्यां व्योषेऽपि कटुकं स्मृतम् ॥
 चुलुकः प्रसुतौ भाण्डभेदे चुलुकवन्मतः ॥ ६४ ॥
 पुलकः कृमिभेदे स्याद्बुच्छार्कमणिदोषयोः ॥
 गजान्नपिण्डे रोमाश्च हरिताले शिलान्तरे ॥ ६५ ॥
 रुचकं मङ्गलद्रव्ये ग्रीवाभरणदन्तयोः ॥
 उत्कटे बीजपूरे च सौवर्चलविडङ्गयोः ॥ ६६ ॥
 रोचनायाश्च रुचकमश्वभरणमाल्ययोः ॥

क्षुरकः कोकिलाक्षे स्याद्दोक्षुरे तिलकद्रुमे ॥ ६७ ॥
 कामुकः कमनेऽशोकपादपे चातिमुक्तके ॥
 पातुकः पातयालौ स्यात् प्रपातजलहस्तिनोः ॥ ६८ ॥
 आनकः पटहे भेर्या मृदङ्गे स्वनदम्बुदे ॥
 आदकं मानभेदे स्यात् तुवर्यामादकी मता ॥ ६९ ॥
 कारकः कर्त्तरि प्रोक्तः कर्मादावपि कारकम् ॥
 चारकः पालकेऽश्वादेः स्यात् सञ्चारकबन्धयोः ॥ ७० ॥
 तारकः कर्णधारे स्याद्वैत्ये च दृशि तारकम् ॥
 कनीनिकायां नक्षत्रे तारकं तारकेति च ॥ ७१ ॥
 वारकोऽश्वगतावश्वविशेषे च निषेधके ॥
 जाहको घोह्मार्ज्जरिखट्वाकारुण्डिकासु च ॥ ७२ ॥
 पावकोऽग्नौ सदाचारे वह्निमन्थे च चित्रके ॥
 भल्लातके विडङ्गे च सायकः शरखङ्गयोः ॥ ७३ ॥
 नायको नेतरि श्रेष्ठे हारमध्यमणावपि ॥
 प्राणकः सत्त्वजातीये जीवकद्रुमवेलयोः ॥ ७४ ॥
 जालकं कोरके प्रोक्तं कुलाये जालिनीफले ॥
 आनाये दम्भभेदे च वस्त्रभेदे च जालिका ॥ ७५ ॥
 बालकोऽग्रे शिशौ केशे वाजिवारणबालधौ ॥
 अङ्गुलीयकहीवरपारिहार्येषु बालकम् ॥ ७६ ॥
 वार्द्धकं वृद्धसङ्घाते वृद्धत्वे वृद्धकर्मणि ॥
 मामकं ममतायुक्ते मातुले मामकः स्मृतः ॥ ७७ ॥
 याजको याजिनि ख्यातो याजको राजकुञ्जरे ॥
 ग्राहको घातविहगे व्यालानाञ्च ग्रहीतरि ॥ ७८ ॥
 दारको भेदकेऽपत्ये रात्रकं पञ्चराके ॥
 येन वेश्यागृहे नीतो वत्सरस्तत्र रात्रकः ॥ ७९ ॥

लासकोऽलसके लास्यकारिण्यपि मयूरके ॥
 शार्ककः शर्करापिण्डे दुग्धफेने च शार्ककः ॥ ८० ॥
 हारकः कितवे चोरे गद्यविज्ञानभेदयोः ॥
 स्थासकाख्या च चार्चिक्ये जलादेरपि बुद्बुदे ॥ ८१ ॥
 द्रावकस्तु शिलाभेदे विदग्धे मोषकेऽपि च ॥
 भ्रामको जम्बुके धूर्ते सूर्यावर्ताश्मभेदयोः ॥ ८२ ॥
 पिण्याकः सिङ्गके हिङ्गौ तिलचूर्णेऽपि कुङ्कुमे ॥
 पिनाको हरकोदण्डे पांशुवर्षत्रिशूलयोः ॥ ८३ ॥
 कावृकः कृकवाकौ स्यापीतमुस्तककोकयोः ॥
 क्षारकः पक्षिमत्स्यादिपिटके जालकेऽपि च ॥ ८४ ॥
 पाटकः स्यान्महाकिष्कौ कटकान्तरवाद्ययोः ॥
 अक्षादिचालने मूलद्रव्योपचयवेधसोः ॥ ८५ ॥ *
 वराकः सङ्गरे शोच्ये पराको व्रतखङ्गयोः ॥
 पुलाकस्तुच्छधान्ये स्यात् सङ्क्षेपे भक्तसिक्थके ॥ ८६ ॥
 विपाकः कीर्त्यते स्वादौ परिणामे च दुर्गतौ ॥
 विपाकः पचने स्वेदेऽप्यसत्कर्मफलेऽपि च ॥ ८७ ॥
 लम्पाको लम्पटे देशे शिम्फाकः शफमूर्खयोः ॥
 सम्पाकस्तार्किके धृष्टे सम्पाकश्चतुरङ्गुले ॥ ८८ ॥
 मोचकः कदलीशिशुनिर्मोचकविरागिषु ॥
 पेचको गजलाङ्गूलमूलपर्यन्तघूकयोः ॥ ८९ ॥
 मेचको बर्हिचन्द्रे स्यान्मेचकः श्यामलेऽपि च ॥
 तिमिरे कृष्णवर्णे तु मेचकं वाच्यवद्भवेत् ॥ ९० ॥
 सूचकः सीवनद्रव्ये बोधके वृषदंशके ॥
 पिशुने शुनि काके च केचकः सेकृमेघयोः ॥ ९१ ॥

* अत्रादर्शे एकाङ्कस्यानिर्देशात् त्रुटिः संभाव्यते ।

लोचको मांसपिण्डेस्यादक्षिण तारे च कञ्जुले ॥
 ललाटाभरणे स्त्रीणां कदलीनीलवस्त्रयोः ॥ ९२ ॥
 निर्बुद्धौ कर्णपूरे च मौर्व्यां भृश्लथचर्मणि ॥
 मोदको हर्षके ज्ञेयः स्वाद्यभेदे च मोदकम् ॥ ९३ ॥
 खोलकः पाकवल्मीकपूगकोषशिरस्त्रके ॥
 गोलको विधवापुत्रे जाराच्च मणिके गुडे ॥ ९४ ॥
 कूपको गुणवृक्षे स्यात्तैलपात्रे कुकुन्दरे ॥
 उदपाने चितायाश्च कूपिकाऽम्भोगतोपले ॥ ९५ ॥
 कूलकः कृमिशैले च प्रतीरस्तूपयोरपि ॥
 रूपकं नाटके धूर्ते काव्यालङ्कारणे विदुः ॥ ९६ ॥
 चूतकः कूपकेऽप्याम्ने सूतकं रसजन्मनोः ॥
 लूनकः स्यात् पशौ भिन्ने शूचकः प्रावटे रसे ॥ ९७ ॥
 कीचको दैत्यभेदे स्याच्छुष्कवंशे हुमान्तरे ॥
 कीटकः कृमिभेदे स्यान्निष्ठुरे कीटकोऽन्यवत् ॥ ९८ ॥
 जीवकः पीतशाले स्यात् क्षपणे वृद्धजीविनि ॥
 सेविनि प्राणकेऽप्याहितुण्डिके पादपान्तरे ॥ ९९ ॥
 आजीवे जीविकामाहुर्जीविन्त्यामपि कुत्रचित् ॥
 दीपकं वागलङ्कारे दीपको दीप्तिकारके ॥ १०० ॥
 चीरको धिविक्रयालेखे पतङ्ग्यां चीरिका मता ॥
 सेवकस्तु प्रसेवे स्यादनुजीविनि चान्यवत् ॥ १०१ ॥
 अशोको वञ्जुले माने हुमनिःशोकयोर्मतः ॥
 अशोका कटुरोहिण्यामशोकं पादपे स्मृतम् ॥ १०२ ॥
 आलोको दर्शने द्योते आलोको वन्दिभाषणे ॥
 पेटकं पुस्तकादीनां मञ्जूषाणां कदम्बके ॥ १०३ ॥
 हेरको बुद्धभेदे स्यान्महाकालगणेऽपि च ॥

धेनुकं करणे स्त्रीणां धेनूनामपि संहतौ ॥ १०४ ॥
 विवेकः स्याज्जलद्रोण्यां विचारेऽपि रहस्यपि ॥
 गैरिकं कनके धातौ प्रसेकः सेचने च्युतौ ॥ १०५ ॥
 वैजिके शिशुतैले च हेतौ सद्योऽङ्कुरेऽपि च ।
 कोरकं कुड्मले विद्यात् कक्कोलकमृणालयोः ॥ १०६ ॥
 कौतुकश्चाभिलाषे स्यादुत्सवे नर्महर्षयोः ॥
 परम्परासमायातमङ्गले च कुतूहले ॥ १०७ ॥
 विवरे सूत्रगीतादिभोगकालेषु च स्मृतम् ॥
 कौशिको नकुले व्यालग्राहे गुग्गुलुशक्रयोः ॥ १०८ ॥
 विश्वामित्रे च कोशाग्न्योलूकयोरपि कौशिकः ॥
 कौशिकी चण्डिकायाश्च नदीभेदे च कौशिकी ॥ १०९ ॥
 प्रतीकोऽवयवे प्रोक्तः प्रतिकूलविलोमयोः ॥
 भूतीकमपि भूनिम्बदीप्यकर्पूरकतृणे ॥ ११० ॥
 अभीकः कामुके कूरे कवौ च भयवर्जिते ॥
 वल्मीको वामलूरे स्यान्मुनिरोगविशेषयोः ॥ १११ ॥
 अनीकन्तु प्रिये प्रोक्तं व्यलीको नागरे स्मृतः ॥
 व्यलीकमप्रियाकार्ये वैलक्ष्येष्वपि पीडने ॥ ११२ ॥
 नालीकं शरखण्डेऽब्जे नालीकः शरशल्ययोः ॥
 अलीकमप्रिये प्रोक्तमलीकमनृतेऽपि च ॥ ११३ ॥
 अनूकन्तु कुले शीलेऽप्यनूको गतजन्मनि ॥
 उलूकः कुरविन्दे स्यात् पेचके जम्भभेदिनि ॥ ११४ ॥
 शम्बूको गजकुम्भान्ते दैत्यभेदे च घोङ्गके ॥
 बन्धूको बन्धुजीवे स्याद् बन्धूकः पीतशालके ॥ ११५ ॥
 मण्डूकं बन्धुभेदेऽपि दर्दुरे शोणके विदुः ॥
 मण्डूकपण्यां मण्डूकी वर्णकश्चारणे स्मृतः ॥ ११६ ॥

विलेपने चन्दने च वर्णकं स्यादथार्धकः ॥
 डिम्बे मूर्खे कृशे भ्रूणे वर्तकोऽश्वखुरे खगे ॥ ११७ ॥
 पुष्पकं प्रीतिकानेत्ररोगयो रत्नकङ्कणे ॥
 कुबेरस्य विमाने च काशीशे च रसाञ्जने ॥ ११८ ॥
 लोहे कांस्ये मृदङ्गारशकट्यामपि पुष्पकम् ॥
 पूर्णकः स्वर्णचूडे स्यान्नासाच्छिन्न्यान्तु पूर्णिका ॥ ११९ ॥
 दर्शकः स्यात् प्रतीहारे दर्शयितृप्रवीणयोः ॥
 पद्मकं पद्मकाष्टेभविन्दुजालकयोरपि ॥ १२० ॥
 दीप्यकश्चाजमोदे स्याद्यवानीबर्हिचूडयोः ॥
 सस्यकः स्यान्मणौ खड्गे नारिकेलस्य चान्तरे ॥ १२१ ॥
 रक्तको म्लानबन्धूकरक्तवस्त्रानुरागिषु ॥
 चित्रकः स्यात्तरुव्याघ्रभेदयोर्भेषजान्तरे ॥ १२२ ॥
 वृश्चिकस्तु द्रुणे राशौ शूककीटे तथौषधे ॥
 अंशुकं सूक्ष्मवस्त्रे स्याद्वस्त्रमात्रोत्तरीययोः ॥ १२३ ॥
 अन्तिकं निकटे चुल्ल्यामन्तिका शीतलौषधे ॥
 तथा ज्येष्ठभगिन्याश्च नाट्योक्तौ कीर्त्यतेऽन्तिका ॥ १२४ ॥
 स्वस्तिको मङ्गलद्रव्ये चतुष्कगृहभेदयोः ॥
 पिष्टकस्य विकारे च स्वस्तिको रजतालिके ॥ १२५ ॥
 कञ्चुको वारबाणे स्यान्निर्मोके कवचेऽपि ॥
 वर्द्धापकगृहीताङ्गस्थितवस्त्रे च चोलके ॥ १२६ ॥
 औषधौ कञ्चुकी चाथ वञ्चकः खलधूर्तयोः ॥
 जम्बूके गृहबभ्रौ च गुह्यकश्छेकनिघ्नयोः ॥ १२७ ॥
 बन्धकः स्याद्विनिमये पुंश्चल्यां स्याच्च बन्धकी ॥
 गान्धिकं लेखके प्राहुः सुगान्धिव्यवहारिणि ॥ १२८ ॥
 ग्रन्थिकं पिप्पलीमूले ग्रन्थिकं गुग्गुलुद्रुमे ॥

माद्रेये च करीरे च दैवज्ञे च प्रकीर्तितम् ॥ १२९ ॥
 बाहिको देशभेदेऽथे बाहिकं धीरहिङ्गुनोः ॥
 अनयोरपि बाह्यो याज्ञिको याजके कुशे ॥ १३० ॥
 वार्षिकं त्रायमाणे स्याद्वर्षाकालभवेऽन्यवत् ॥
 खङ्गिको महिषीक्षीरे फेनसौनिकयोरपि ॥ १३१ ॥
 आह्निकं दिननिर्वर्त्ये भोजने नित्यकर्मणि ॥
 गुण्डको मलिने धूलौ कलोक्तिस्नेहपात्रयोः ॥ १३२ ॥
 गण्डकः खङ्गिनि ख्यातः सङ्ख्याविद्याप्रभेदयोः ॥
 अवच्छेदेऽन्तराये च गण्डकी सरिदन्तरे ॥ १३३ ॥
 तण्डकः खञ्जने फेने समासप्रायवाचि च ॥
 गृहदारौ तरुस्कन्धमायाबहुलयोरपि ॥ १३४ ॥
 कण्टकः क्षुद्रशत्रौ च कर्मस्थानकदोषयोः ॥
 रोमाञ्चे च दुमाङ्गे च कण्टको मकरेऽपि च ॥ १३५ ॥
 तक्षकः फणिभेदे च वर्द्धकिदुमभेदयोः ॥
 पक्षकः पार्श्वमात्रे च पक्षद्वारे च पक्षकः ॥ १३६ ॥
 शङ्खकं वलये कम्बौ शिरोरोगे च शङ्खकः ॥
 नन्दको हरिखड्गे स्याद्वर्षके कुलपालके ॥ १३७ ॥
 शीतकः शीतकाले च सुस्थिते दीर्घसूत्रिणि ॥
 उष्णकस्तु निदाघे स्याद्वातुरे क्षिप्रकारिणि ॥ १३८ ॥
 दुच्छको गन्धकुट्यां स्याद्विहाराभ्यवकाशयोः ॥
 दुन्दुकः शोणके कूरे क्षुल्लकः स्वल्पनीचयोः ॥ १३९ ॥
 पिष्टको नेत्ररोगे स्याद्वान्यादिचमसेऽपि च ॥
 भस्मकं रोगभेदे स्याद्विडङ्गकलधौतयोः ॥ १४० ॥
 तुम्बकः स्याद् बहुगुरुधूर्त्तायस्कान्तकामुके ॥
 जम्बुकः श्वापदे नीचे प्रतीचीदिरूपतावपि ॥ १४१ ॥

काम्मुकं वंशधनुषोः कर्मशक्ते तु वाच्यवत् ॥
 निम्मोको मोक्षके व्योम्नि सन्नाहे सर्पकञ्चुके ॥ १४२ ॥
 रुडुको वाद्यभेदे स्याद्वात्यूहे मदमत्तके ॥
 तुरुष्कः सिहके म्लेच्छजातौ श्रीवासके क्वचित् ॥ १४३ ॥
 इक्ष्वाकुः कदुतुम्बाश्च सूर्यवंशनृपेऽपि च ॥
 कुण्डाकुश्च दुराधर्षे दुःशीले च बिलेशये ॥ १४४ ॥
 कुषाकुर्मर्कटे भानौ परोत्तापिनि पावके ॥
 पृदाकुर्वृश्चिके व्याघ्रे चित्रके च सरीसृपे ॥ १४५ ॥
 सदाकुरनिले वज्रे दावाग्रौ प्रतिसूर्यके ॥
 गोरङ्कुः पक्षिजातौ च भवेन्नग्नकवन्दिनोः ॥ १४६ ॥
 त्रिशङ्कुः शलभे राजविशेषे वृषदंशके ॥
 पल्यङ्को मञ्चपर्यङ्कवृषीपर्यस्तिकासु च ॥ १४७ ॥
 करङ्को मस्तके शस्यनारिकेलफलास्थिति ॥
 कलङ्कोऽङ्गेऽपवादे च कालायसमलेऽपि च ॥ १४८ ॥
 भालाङ्कः करपत्रे स्याच्छाकभेदे च रोहिते ॥
 महालक्षणसम्पन्नपुरुषे कच्छपे हरे ॥ १४९ ॥
 वृषाङ्कः शङ्करे साधौ भल्लातकमहोक्षयोः ॥
 मृगाङ्को मारुते चन्द्रे स्तवकः शुभ्रगुच्छयोः ॥ १५० ॥
 आतङ्को रोगसन्तापशङ्कासु मुरजध्वनौ ॥
 पालङ्कः शल्लकीशाकभेदयोः प्राजिपक्षिणि ॥ १५१ ॥
 अलर्को धवलार्के स्याद्योगोन्मादिनि कुक्कुरे ॥
 उदर्क एष्यत्कालीये फले मदनकण्टके ॥ १५२ ॥
 सम्पर्कः सरते पृत्तौ वितर्कः संशयोहयोः ॥
 अम्बिका पार्वतीपाण्डुजनन्योरपि मातरि ॥ १५३ ॥
 अन्धिका कैतवे मिश्रे सर्षप्यामपि कीर्त्यते ॥

अम्लिका तिन्त्रिडीकाम्लोद्धारचाङ्गेरिकामु च ॥ १५४ ॥
 यूथिकाऽम्लानके पुष्पविशेषेऽपि च यूथिका ॥
 राजिकापि च केदारे राजसर्षपरेखयोः ॥ १५५ ॥
 रसिकापि रसालायां काञ्चीरसनयोरपि ॥
 रुण्डिका द्वारपिण्ड्याञ्च दूतिकायां रणाक्षितौ ॥ १५६ ॥
 भूमिका रचनायां स्यान्मूर्त्यन्तरपरिग्रहे ॥
 कर्णिका करिहस्ताग्रे करमध्याङ्गुलावपि ॥ १५७ ॥
 क्रमुकादिच्छटांशे च कर्णिका कर्णभूषणे ॥
 बीजकोशे सरोजस्य कुट्टन्यामपि कुत्रचित् ॥ १५८ ॥
 कर्णिका कथ्यतेऽत्यन्तं सूक्ष्मवस्त्वग्निमन्थयोः ॥
 गणिका यूथिकावेश्यातर्कारीकरिणीषु च ॥ १५९ ॥
 गणकोऽपि च दैवज्ञे कारिकानटयोषिति ॥
 कृतौ विवरणश्लोके यातनायाञ्च कारिका ॥ १६० ॥
 नापितादिकशिल्पेऽपि जालिका जालिनीफले ॥
 भटानामश्मरचिताङ्गरक्षिण्याञ्च जालिका ॥ १६१ ॥
 गिरिसारे जलौकायामपि स्याद्विधवास्त्रियाम् ॥
 जालिकः पुनरुद्दिष्टो ग्रामकूटे च धीवरे ॥ १६२ ॥
 नीलिका नीलिनीक्षुद्रोगशेफालिकास्वपि ॥
 कालिका योगिनीभेदे काण्ये गौर्या घनावलौ ॥ १६३ ॥
 क्रमदेये वस्तुमूल्ये भूसरीनवमेघयोः ॥
 पटोलशाखारोमालीमांसीकाकीषु कालिका ॥ १६४ ॥
 तथा वृश्चिकपत्रेऽपि मालिका सरिदन्तरे ॥
 ग्रैवेये पुष्पमालायां पश्चिमल्ले च मालिका ॥ १६५ ॥
 बालिका बालुकाबालापिच्छोलाकर्णभूषणे ॥
 तूलिका कथिता लेख्यकूर्चिकातूलशययोः ॥ १६६ ॥

चूलिका नाटकस्याऽङ्गे कर्णमूले च दन्तिनाम् ॥
 मल्लिका तृणशून्येऽपि मीनमृत्पात्रभेदयोः ॥ १६७ ॥
 मल्लिको हंसभेदे स्याज्जिल्लिका शिलिकापि च ॥
 विलेपने मले शिल्लयामातपस्य रुचि स्मृता ॥ १६८ ॥
 वालुका सिकतासु स्याद्वालुकन्तवैलवालुके ॥
 नाग्निका तु कुमार्या स्यादथ क्षपणवन्दिनोः ॥ १६९ ॥
 नग्नको धेनुकाधेनौ स्त्रीकरेण्वोः प्रसूतयोः ॥
 रेणुकापि हरेणौ स्याज्जामदग्निस्रियामपि ॥ १७० ॥
 जतुका जिनपत्रायां जतुकं हिङ्गुलाक्षयोः ॥
 कूर्चिका सूचिकायाश्च तूलिकायाश्च कुड्मले ॥ १७१ ॥
 कवाटकुट्टके क्षीरविकृतावपि कूर्चिका ॥
 मातृका धात्रिकामात्रोर्मात्रिकं करणेऽम्बरे ॥ १७२ ॥
 पताका वैजयन्त्याश्च सौभाग्येऽङ्गे ध्वजेऽपि च ॥
 स्यात् पुत्रिका पुत्तलिका दुहित्रोर्यावतूलिके ॥ १७३ ॥
 पुत्रकः शरभे धूर्त्ते शैलवृक्षप्रभेदयोः ॥
 जष्ट्रिका मृत्तिकाभाण्डभेदेऽपि करभस्त्रियाम् ॥ १७४ ॥
 डिम्बिका जलनिम्बे स्यान्मोणके कामुकस्त्रियाम् ॥
 कामिका नीलिकायाश्च स्यमीको नाकुवृक्षयोः ॥ १७५ ॥
 दूषिका तूलिकायाश्च दूषिका नेत्रयोर्मले ॥
 ऊर्मिका चाङ्गुलीये स्याद्वस्त्रभङ्गतरङ्गयोः ॥ १७६ ॥
 तथोद्बाहुलकेऽपि स्यादूर्मिका मधुपध्वनौ ॥
 स्याच्छलाकापि मदनशारिकाशल्ययोः शला ॥ १७७ ॥
 छत्रपञ्जरकाष्ठ्याश्च शल्लकी पशुवृक्षयोः ॥
 नर्त्तकीलासिकायाश्च करेण्वामपि नर्त्तकी ॥ १७८ ॥
 नर्त्तकः केलके पोटगलचारणयोर्नटे ॥

चुलुकी शिशुमारेऽपि कुण्डीभेदे कुलान्तके ॥ १८० ॥
चतुष्की मशके हर्या चतुष्की यष्टिकान्तरे ॥

कचतुष्कम् ॥

अलिमकः पिके भेके मधुके पन्नकेशरे ॥ १८१ ॥

भवेदलिपको भृङ्गे कोकिले रथहिण्डके ॥

स्मृतः कुरवकः शोणाम्लानाश्लिष्टीप्रभेदयोः ॥ १८२ ॥

भवेन्मरुवकः पुष्पविशेषे मदनद्रुमे ॥

बलाहको गिरौ मेघे दैत्यनागविशेषयोः ॥ १८३ ॥

भ्रमरको जले भृङ्गे गिरिजे चूर्णकुन्तले ॥

वराटकः स्थूलरज्जौ पद्मबीजे कपर्दके ॥ १८४ ॥

शृङ्गाटकं भवेद्वारिकण्टके च चतुष्पथे ॥

गोकण्टको गोक्षुरके स्थपुटे च गवां खुरे ॥ १८५ ॥

आकल्पकस्तमोमोहग्रन्थीधूत्कलिकामुदोः ॥

आक्षेपकोऽनिलव्याधौ व्याधे निन्दाकरेऽपि च ॥ १८६ ॥

प्रचलाकः शराघाते दन्दशूके भुजङ्गमे ॥

वृन्दारकः सुरे श्रेष्ठे मनोज्ञे पुनरन्यवत् ॥ १८७ ॥

नियामकः कर्णधारे पोतवाहे नियन्तरि ॥

विनायकस्तु हेरम्बे ताक्ष्ये विज्ञे जिने गुरौ ॥ १८८ ॥

निश्चारकः पुरीषस्य क्षये स्वैरे समीरणे ॥

भट्टारकः सुरे रात्रि कथितश्च तपोधने ॥ १८९ ॥

दासेरकः स्यात् करभे दासीपुत्रे च धीवरे ॥

अङ्गारकं कुजे विद्यादुल्लुकांशे कुरुण्टके ॥ १९० ॥

अङ्गारिकेक्षुकाण्डे स्यात् कोरके किंशुकस्य च ॥

दलाढकस्तु कुन्दे स्यात् करिकर्णशिरीषयोः ॥ १९१ ॥

स्वयञ्जाततिले फेने खातके नागकेशरे ॥

वात्यायां प्रशिनकायाञ्च गैरिके च महत्तरे ॥ १९२ ॥
 भवेत् पूर्णानकं पूर्णपात्रे पटहपात्रयोः ॥
 प्रकीर्णकं ग्रन्थभेदे चामरे विस्तरे हये ॥ १९३ ॥
 स्मृतः पुष्कलको गन्धमृगे क्षपणकीलयोः ॥
 कोशातकः कचे ज्यौत्स्निपटोलीघोषकेषु तु ॥ १९४ ॥
 कोशातकी वाणिजके वाडवानौ वाणिज्यपि ॥
 निर्ग्रन्थकः स्यात् क्षपणे निष्फलेऽप्यपरिच्छदे ॥ १९५ ॥
 स्यादश्मन्तकमुद्धाने मालुकाच्छदनेऽपि च ॥
 कटिलकस्तु पर्णासे वर्षाभूकारवेल्लयोः ॥ १९६ ॥
 कपर्दको वराटे स्याज्जटाजूटेऽपि धूर्जटेः ॥
 गोमेदकं पीतमणौ काकोले पत्रकेऽपि च ॥ १९७ ॥
 मण्डोदकश्चित्ररागे भवेदातर्पणेऽपि च ॥
 शतानीको मुनेर्भेदे वृद्धे चातस्वरालिकः ॥ १९८ ॥
 ग्रामणीभण्डभारावोपधानेषु प्रयुज्यते ॥
 लेखनिको लेखहारे यः स्वहस्तं विलेखयेत् ॥ १९९ ॥
 लेखेषु परहस्तेन तत्राप्येष प्रदर्शितः ॥
 भवेन्मण्डलकं विम्बे कुष्ठभेदे च दर्पणे ॥ २०० ॥
 पिप्पलकं स्तनवृन्ते मतं सीवनसूत्रके ॥
 पिण्डीतकः स्यात्तगरे मदनद्रौ फाणिज्यके ॥ २०१ ॥
 त्रिवर्णकं गोक्षुरके त्रिफलायां कटुत्रिके ॥
 शालावृकः शृगालेऽपि सारमेये बलीमुखे ॥ २०२ ॥
 कौलेयकः कुलश्रेष्ठे स्यादिन्द्रमहकासुके ॥
 सुप्रतीकः शोभनाङ्गे भवेदीशानदिग्गजे ॥ २०३ ॥
 जैवावृकः कृशे चन्द्रे भैषज्यायुष्मतोरपि ॥
 रतर्दिकं स्यादिवसे सुखस्नानेऽष्टमङ्गले ॥ २०४ ॥

वैनाशिकः स्यात् क्षणिके परतन्तोर्णनाभयोः ॥
 वैदेहको वाणिजके शूद्राद्वैश्यासुतेऽपि च ॥ २०५ ॥
 वितुन्नकन्तु धन्याके तथा ज्ञाण्टामलौषधौ ॥
 गोकुणिकः केकरे स्यात् पङ्कस्थे गव्युपेक्षके ॥ २०६ ॥
 भार्याटिको भवेद्भार्या निर्जिते हरिणान्तरे ॥
 कापटिकोऽन्यमर्मज्ञे छात्रस्याकादशासिनि ॥ २०७ ॥
 कौक्कुटिको दाम्भिके स्याददूरप्रेरितेक्षणे ॥
 लालाटिकः प्रभोर्भावदर्शिन्याश्लेषणान्तरे ॥ २०८ ॥
 कार्याक्षमेऽप्याकलितः शिलाटकः शिलाद्वयोः ॥
 कर्कोटकः स्यान्मालूरकाद्रवेयप्रभेदयोः ॥ २०९ ॥
 वरण्टकस्तु मातङ्गवैद्यां यौवनकण्टके ॥
 संवर्तुलेऽप्याखनिकश्चौरे क्रोडे च मूषके ॥ २१० ॥
 वैतालिको बोधकरे खेटितालेऽप्युदीरितः ॥
 तित्तशाकस्तु खदिरे वरुणे पत्रसुन्दरे ॥ २११ ॥
 मयूरकोऽप्यपामार्गे तुच्छके तु मयूरकम् ॥
 विशेषकः स्यात्तिलके विशेषावाहकेऽपि च ॥ २१२ ॥
 विदूषकश्चाटुपटौ परनिन्दाकरेऽपि च ॥
 भवेत् सैकतिकं मातृयात्रामङ्गलसूत्रयोः ॥ २१३ ॥
 तथा सन्यस्तसन्देहजीवक्षेपणकेष्वपि ॥
 एडमूकः स्मृतोधीरैः शठे वाक्श्रुतिवर्जिते ॥ २१४ ॥
 वर्त्तरुको नदीभेदे काकनीले जलावटे ॥
 काकरुक् उलूके स्यान्निःस्वे स्त्रीजितदम्भयोः ॥ २१५ ॥
 दिगम्बरे भीरुके च दन्दशूकोऽहिरक्षसोः ॥
 मुष्टेरुको वदान्येऽपि मिष्टाशिन्यतिथिद्विषि ॥ २१६ ॥
 कुक्काकुर्मयूरेऽपि सरटे चरणायुधे ॥

राधरङ्गस्तु नासीरे शीकरे च घनोपले ॥ २१७ ॥
 कलविङ्कः स्मृतो ग्रामचटकेऽपि कुलिङ्गके ॥
 सौगन्धिकन्तु कङ्कारे पद्मरागे च कचृणे ॥ २१८ ॥
 गन्धोपले गान्धिकेऽपि सौगन्धिक इति ध्वनिः ॥
 सोमवक्त्रस्तु धवलखदिरे खट्फलैऽपि च ॥ २१९ ॥
 भयानकः स्मृतो व्याघ्रे सैहिकेयेऽपि भीषणे ॥
 पुण्डरीकं सिताम्भोजे सितच्छत्रे च भेषजे ॥ २२० ॥
 कोशकारान्तरे व्याघ्रे पुण्डरीकोऽग्निदिग्गजे ॥
 जर्जरीकं बहुच्छिद्रे जर्जरीको जरातुरे ॥ २२१ ॥
 चर्चरीको महाकाले केशविन्यासशाक्योः ॥
 तर्त्तरीकं वहित्रे स्यात्तर्त्तरीकश्च पारगे ॥ २२२ ॥
 फर्फरीकश्च पेटे स्यात् फर्फरीकन्तु माईवे ॥
 भवेदुत्कलिकोत्कण्ठोहेलासलिलवीचिषु ॥ २२३ ॥
 शृगालिका शिवायां स्यात् त्रासादपि पलायने ॥
 चण्डालिका किन्नरायामुमायामोषधीभिदि ॥ २२४ ॥
 पाञ्चालिका भवेद्वस्त्रपुत्रिकागीतभेदयोः ॥
 कनीनिका तारकेऽक्ष्णः स्यात् कनिष्ठाङ्गुलावपि ॥ २२५ ॥
 भवेद् गुणनिका नृत्ये शून्याङ्के पाठनिश्चितौ ॥
 सन्तानिकाऽपि क्षीरादिसारे मर्कटजालके ॥ २२६ ॥
 सन्दंशिकाऽपि मुचुटीलोहयन्त्रविशेषयोः ॥
 सङ्घाटिका तु युग्मे स्यात् कुट्टनीघ्राणयोरपि ॥ २२७ ॥
 जीवन्तिकाऽपि जीवाख्यशाकवन्दीगुडूचिषु ॥
 विद्याद् बृहन्तिकाऽभिख्यामूरुवस्त्रप्रभेदयोः ॥ २२८ ॥
 वकेरुका बलाकाभिद्रातवेष्टितशाखयोः ॥
 स्मृता घर्घरिका क्षुद्रघण्टिकाभ्रघृथान्ययोः ॥ १२९ ॥

वाद्यप्रभेदवादित्रे दण्डयोरापगान्तरे ॥

कपञ्चकम् ॥

स्यादाऽच्छुरितकं हासनखाघातप्रभेदयोः ॥ २३० ॥

प्रतिसूर्यकमिच्छन्ति कृकलासोपसूर्ययोः ॥

अनेडमूकमिच्छन्ति वाक्यश्रुतिविवर्जिते ॥ २३१ ॥

राजपटस्य काचस्य गुडके काचवर्त्तिकः ॥

गोजागरिकमित्याहुर्मङ्गले कण्टकारके ॥ २३२ ॥

स्यात्कृमिकण्टकाश्चित्राविडङ्गोदुम्बरेषु च ॥

सुवसन्तक इत्येष वासन्त्यां मदनोत्सवे ॥ २३३ ॥

कक्षावेक्षकमिच्छन्ति शुद्धान्तोद्यानपालयोः ॥

द्वारपाले कवौ षिङ्गे रङ्गाजीविन्यपि क्वचित् ॥ २३४ ॥

नागचारिक उद्दिष्टो राजकुञ्जरहस्तिपे ॥

गणस्थराजे गरुडे चित्रमेखलके क्वचित् ॥ २३५ ॥

स्याद्वीहिराजिकः कामलिकायां चीनधान्यके ॥

शीतचम्पकशब्दोऽयं स्यादातर्पणदीपयोः ॥ २३६ ॥

अन्धौ जलकरङ्कः स्यान्नालिकेरफलेऽम्बुदे ॥

शङ्खे जललतायाश्च कथ्यते जलवापिका ॥ २३७ ॥

काकचीरादिशफरमत्स्ययोः कटखादकः ॥

खादके काचकलशे बलिपुष्टे च जम्बुके ॥ २३८ ॥

स्याच्चिलनीलिका कण्ठीभेदे खद्योतविद्रुतोः ॥

स्यान्नवफलिका नव्ये नवजातरजःस्त्रियाम् ॥ २३९ ॥

स्याच्छतपर्विकादूर्वावचयोरुपकारिका ॥

विष्टभेदे गृहे राज्ञामुपकर्त्र्यामपीष्यते ॥ २४० ॥

स्याद्व्यवहारिकालोकयात्रा सम्मार्जनीजुदे ॥

स्याद्धेमपुष्पिका यूथ्यां चम्पके हेमपुष्पकः ॥ २४१ ॥

कषट्कम् ॥

लूतामर्कटकः पुत्र्यां नवमाल्यां पुवङ्गमे ॥
 सिन्दूरतिलको नागे सिन्दूरतिलका स्त्रियाम् ॥ २४२ ॥
 वर्णविलोडकः श्लोके छायाहारिणि कुम्भिले ॥
 मातुलपुत्रको धूर्त्तफले स्यान्मातुलात्मजे ॥ २४३ ॥
 ग्राममद्गुरिका शृङ्गां ग्रामयुद्धे च कीर्त्यते ॥
 स्यान्मदनशलाकाऽपि शार्यां कामोदयोषधौ ॥ २४४ ॥
 इति कान्तवर्गः ॥

खैककम् ॥

खमिन्द्रिये सुखे स्वर्गे शून्ये बिन्दौ विहायासि ॥
 पुरे संवेदने क्षेत्रे कुलाहलफले क्वचित् ॥ १ ॥

खद्विकम् ॥

नखः कररुहे शण्डे गन्धद्रव्ये नखं नखी ॥
 मुखं निःसरणे वक्त्रे प्रारम्भोपाययोरपि ॥ २ ॥
 मुखं शर्म्माणि नाके च सुखा पुर्यां प्रचेतसः ॥
 शङ्खो निध्यन्तरे कम्बुललाटास्थिनखीषु च ॥ ३ ॥
 रेखा स्यादल्पके छद्मिन्याम्भोगोल्लेखयोरपि ॥
 लेखो लेख्ये सुरे लेखा लिपिराजिकयोर्मता ॥
 मुखः सम्यग्मनोज्ञेऽपि साम्नः षट्प्रणयेष्वपि ॥ ४ ॥
 शिखा शिफायां चूडायां ज्वालायामग्रमात्रके ॥
 लाङ्गल्याश्चापि शाखायां चूडायाञ्च शिखाण्डिनः ॥ ५ ॥
 सखा मित्रे सहाये च शाखापक्षान्तरे भुजे ॥
 शाखा वेदविभागे च पादपाङ्गेऽन्तिकेऽपि च ॥ ६ ॥
 प्रेङ्क्षा पर्यटने नृत्ये भवेदश्वगतावपि ॥

खड्गा गतिविशेषेऽपि शूकशिम्ब्याञ्च नर्त्तने ॥ ७ ॥

खत्रिकम् ॥

त्रिशिखं शेखरे विद्या स्त्रीलेखाराक्षसान्तरे ॥

मुमुखं ताक्ष्यतनये फणिभेदे च पण्डिते ॥ ८ ॥

दुर्मुखो नागराजेऽपि मुखरे वानराश्वयोः ॥

गोमुखं कुटिलागारे वाद्यभाण्डे च लेपके ॥ ९ ॥

प्रमुखः प्रथमे श्रेष्ठे विशिखस्तोमरे शरे ॥

रथ्यां खनित्र्यां विशिखा नलिकायामपि क्वचित् ॥ १० ॥

विशाखस्तारके स्कन्दे विशाखर्षौ कटिल्लके ॥

मयूखस्तिवट्करज्वाले वैशाखो राधमन्थयोः ॥ ११ ॥

खचतुष्कम् ॥

अग्निमुखो द्विजे देवे भल्लाते चित्रके क्वचित् ॥

पञ्चनखो गजे कूर्मे शिलीमुखोऽलिबाणयोः ॥ १२ ॥

भवेद्याघनखः कन्दगन्धद्रव्यविशेषयोः ॥

महाशङ्खो नरास्थिन स्यान्निधिसङ्ख्याप्रभेदयोः ॥ १३ ॥

इन्दुलेखाऽमृतासोमलताशशिकलासु च ॥

शशिलेखा कलाभागे बाकुचीवृत्तभेदयोः ॥ १४ ॥

अग्निशिखा लाङ्गलिक्यां कुङ्कुमेऽग्निशिखं मतम् ॥

बद्धशिखा जटायां स्याद् बाले बद्धशिखो मतः ॥ १५ ॥

खपञ्चकम् ॥

स्यान्मलिनमुखः प्रेते गोलाङ्गूले खलेऽनले ॥

अथ शीतमुखोऽपि शशाङ्कघनसारयोः ॥ १६ ॥

सर्वतोमुखमाख्यातमन्तरिक्षे च पाथसि ॥

विधिक्षेत्रज्ञरूपे कथितः सर्वतोमुखः ॥ १७ ॥

इति खान्तवर्गः ॥

गैककम् ॥

गौः स्वर्गे वृषभे रश्मौ वज्रे चन्द्रमसि स्मृतः ॥

अज्जुने नेत्रदिग्बाणभूवाग्वारिषु गौर्मता ॥ १ ॥

गद्विकम् ॥

अगः शैले द्रुमे भानौ नगवत्पवनासने ॥

खगः सूर्ये ग्रहे देवे मार्गणे च विहङ्गमे ॥ २ ॥

भगमैश्वर्य्यमाहात्म्यज्ञानवैराग्ययोनिषु ॥

यशोवीर्य्यप्रयत्नेच्छाश्रीधर्मरविमुक्तिषु ॥ ३ ॥

युगं हस्तचतुष्केऽपि रथसीराङ्गयोर्युगः ॥

युगं कृतादौ युगले वृद्धिनामौषधेऽपि च ॥ ४ ॥

मृगः पशौ कुरङ्गे च करिनक्षत्रभेदयोः ॥

याच्यायां मृगयायाञ्च मृगी स्याद्वनितान्तरे ॥ ५ ॥

भृगुः शुके प्रपाते च जमदग्नौ पिनाकिनि ॥

भागे रूपार्द्धके प्रोक्तो भागधेयैकदेशयोः ॥ ६ ॥

नागन्तु सीसके रङ्गे स्त्रीबन्धे करणान्तरे ॥

नागः पन्नगमातङ्गकूरचारिषु तोयदे ॥ ७ ॥

नागकेशरपुन्नागनागदन्तकमुस्तके ॥

देहानिलप्रभेदेऽथ श्रेष्ठे स्यादुत्तरस्थितः ॥ ८ ॥

रागोऽनुरक्तौ मात्सर्य्ये क्लेशादौ लोहितादिषु ॥

गान्धारादौ नृपे रागस्त्यागो वर्ज्जनदानयोः ॥ ९ ॥

भोगः सुखे धने चाहेः शरीरफणयोर्मतः ॥

पालनेऽभ्यवहारे च निर्व्वेशे पण्ययोषिताम् ॥ १० ॥

योगोऽपूर्व्वार्थसम्प्राप्तौ सङ्गतिध्यानयुक्तिषु ॥

वपुस्थैर्य्ये प्रयोगे च विष्कम्भादिषु भेषजे ॥ ११ ॥

विश्रब्धघातिनि द्रव्योपायसंनहनेष्वपि ॥

कार्मण्येऽपि च योगः स्याद्रोगः कुष्ठौषधे गदे ॥ १२ ॥
 वेगो जवे प्रवाहे च महाकालफलेऽपि च ॥
 पूगस्तु क्रमुके वृन्दे चङ्गः शोभनदक्षयोः ॥ १३ ॥
 अङ्गं गात्रान्तिकोपायप्रतीकेष्वप्रधानके ॥
 अङ्गा देशविशेषे स्युरङ्ग सम्बोधनेऽव्ययम् ॥ १४ ॥
 इङ्गः स्यादद्भुते ज्ञाने जङ्गमेङ्गितयोरपि ॥
 टङ्गः कृपाणभेदे स्याज्जङ्गायाश्च खनित्रके ॥ १५ ॥
 तुङ्गः पुत्रागनगयोस्तुङ्गः स्यादुन्नतेऽन्यवत् ॥
 वर्वरानिशयोस्तुङ्गी तङ्गं सीसकरङ्गयोः ॥ १६ ॥
 वङ्गः कार्पासवार्त्ताकदेशभेदेषु भाषितः ॥
 लङ्गः सङ्गे च पिङ्गे च व्यङ्गो हीनाङ्गभेकयोः ॥ १७ ॥
 भङ्गस्तरङ्गे रूग्णभेदे भेदे जयविपर्यये ॥
 भङ्गा शणाख्यसस्येऽपि भृङ्गो धूम्याटपिङ्गयो ॥ १८ ॥
 मधुव्रतेऽपि भृङ्गन्तु केशराजगुडत्वचोः ॥
 रङ्गो रणे खले रागे नृत्ये रङ्गं त्रपुन्यपि ॥ १९ ॥
 लिङ्गं चिह्नेऽनुमानेऽपि साङ्ख्योक्तप्रकृतावपि ॥
 शिवमूर्तिविशेषेऽपि मेहने च प्रचक्षते ॥ २० ॥
 शृङ्गं प्रभुत्वे शिखरे चिह्ने क्रीडाम्बुयन्त्रके ॥
 विषाणोत्कर्षयोश्चाथ शृङ्गः स्यात्कूर्चशीर्षके ॥ २१ ॥
 शृङ्गी विषायामृषभे स्वर्णमीनविशेषयोः ॥
 गाङ्गस्तु गङ्गासम्भूते भीष्मे शक्तिधरेऽपि च ॥ २२ ॥
 पिङ्गः पिशङ्गे पिङ्गी तु शम्यां पिङ्गन्तु बालके ॥
 रामटे नाडिकायाश्च पिङ्गा गोरोचनोमयोः ॥ २३ ॥
 खङ्गो गण्डकशृङ्गासिबुद्धभेदेषु गण्डके ॥
 दुर्गः स्याद् दुर्गमे दुर्गा गौरीनीलकयोरपि ॥ २४ ॥

सर्गस्तु निश्चयाध्यायमोहोत्साहात्मसृष्टिषु ॥
 मार्गो मृगमदे मासप्रभेदेऽन्वेषणाध्वनोः ॥ २५ ॥
 शार्ङ्गं कार्मुकमात्रेऽपि विष्णोरपि शरासने ॥
 वल्गु छागे मनोज्ञे च वल्गुभाषितमन्यवत् ॥ २६ ॥
 फल्गुः प्रोक्तो मले सारे निःसारे फल्गु वाच्यवत् ॥
 शुङ्गी वटाम्रातकयोः पंर्कख्यामपि विश्रुता ॥ २७ ॥
 गत्रिकम् ॥

पन्नगः पन्नकाष्ठे स्यात् पन्नगोऽपि भुजङ्गमे ॥
 प्लवङ्गो वानरे भेके सारथौ चोष्णदीधितेः ॥ २८ ॥
 जिह्मगो मन्दगे सर्पे विहगश्चाग्रजे खगे ॥
 सर्वगं सलिले ख्यातं सर्वगः शङ्करे विभौ ॥ २९ ॥
 आभोगो वारुणच्छत्रे पूर्णतायन्नयोरपि ॥
 आयोगो व्यापृतौ रोधगन्धमाल्योपहारयोः ॥ ३० ॥
 अयोगो विधुरे कूटे विश्लेषे कठिनोद्यमे ॥
 आशुगो मारुते वाणेऽप्युद्वेगं क्रमुकीफले ॥ ३१ ॥
 उद्वेगोऽप्युद्बाहुलकोद्वेजनाकोद्गमेऽपि च ॥
 सम्भोगः सुरते भोगे सम्भोगो जिनशासने ॥ ३२ ॥
 परागः पुष्परजसि धूलीस्नानीययोरपि ॥
 गिरिप्रभेदे विख्यातावुपरागे च चन्दने ॥ ३३ ॥
 प्रयागस्तीर्थभेदे स्याद्यज्ञे शतमखाश्वयोः ॥
 प्रयोगः कर्मणे प्रोक्तः प्रयुक्तौ च निदर्शने ॥ ३४ ॥
 वातिगः कथितो भण्ड्यां धातुवादिनि वातिगः ॥
 तडागस्तु जलाधारविशेषे कटकैऽपि च ॥ ३५ ॥
 पुन्नागः पुरुषश्रेष्ठे पाण्डुनागे सितोत्पले ॥
 जातीफले च पुन्नागो निसर्गः सर्गशीलयोः ॥ ३६ ॥

विसर्गस्त्यागवद्दाने विसर्गो मलनिर्गमे ॥
 विसर्जनीयेऽप्ययनप्रभेदेऽपि विभावसोः ॥ ३७ ॥
 उत्सर्गो वर्जने त्यागे सामान्यन्यायदानयोः ॥
 त्रिवर्गो धर्मकामार्थे त्रिफलायां कटुत्रिके ॥ ३८ ॥
 वृद्धिस्थानक्षये सत्त्वरजस्तमसि चेष्ट्यते ॥
 तातगुः क्षुद्रताते स्याज्जनयित्रीहितेऽपि च ॥ ३९ ॥
 अनङ्गो मदनेऽनङ्गमाकाशमनसोः स्मृतम् ॥
 मृदङ्गः पटहे घोषे भुजङ्गः शिङ्गसर्पयोः ॥ ४० ॥
 पतङ्गः शलभे शालिप्रभेदे विहगे रवौ ॥
 पतङ्गं पारदे कापि नरङ्गन्तु वरण्डके ॥ ४१ ॥
 शेफे नरङ्गमप्याहु निषङ्गः सङ्गतूणयोः ॥
 विडङ्गं कृमिघ्ने ख्यातं विडङ्गो नागरेऽन्यवत् ॥ ४२ ॥
 कलिङ्गः पूतिकरजे धूम्याटे नीवृदन्तरे ॥
 कलिङ्गं कौटजफले कलिङ्गा योषिति स्मृता ॥ ४३ ॥
 अपाङ्गमङ्गहीने स्यान्नेत्रान्ते तिलकेऽपि च ॥
 वराङ्गं योनिमातङ्गमस्तकेषु गुडत्वाचि ॥ ४४ ॥
 पत्राङ्गं पत्रके भूज्जे पत्राङ्गं रक्तचन्दने ॥
 रथाङ्गश्चक्रवाकेऽपि रथाङ्गश्चक्र इष्यते ॥ ४५ ॥
 रक्ताङ्गं विटुमे भौमे विद्यात् कम्पिललधीरयोः ॥
 रक्ताङ्गश्चापि जीवन्त्यां मातङ्गः श्वपचे गजे ॥ ४६ ॥
 कालिङ्गो भूमिकर्कारौ दन्तावलभुजङ्गयोः ॥
 कालिङ्गी राजकर्कट्यां धारङ्गः खड्गतीर्थयोः ॥ ४७ ॥
 हेमाङ्गो द्रुहिणे ताक्ष्ये नारङ्गं पिप्पलीरसे ॥
 नागरङ्गे विटे जन्तौ यमजेऽपि प्रकीर्तितम् ॥ ४८ ॥
 सारङ्गश्चातके भृङ्गे कुरङ्गे च मतङ्गजे ॥

पक्षभेदे च सारङ्गः सारङ्गः शबलेऽन्यवत् ॥ ४९ ॥
 प्रियङ्गुः फलिनीकङ्कुपिप्पलीराजिकासु च ॥
 नीलाङ्गुः कृमिभेदे स्याद्धमरालीमुसारयोः ॥ ५० ॥
 तुरङ्गी चाश्वगन्धायां तुरङ्गश्चित्तवाजिनोः ॥
 चक्राङ्गी कटुरोहिण्यां चक्राङ्गो मानसौकसि ॥ ५१ ॥

गचतुष्कम् ॥

ईहामृगो वृके जन्तौ प्रभेदे रूपकस्य च ॥
 मल्लनागोऽभ्रमातङ्गे वात्स्यायनमुनावपि ॥ ५२ ॥
 उपरागः परीवादे राहुग्रस्तार्कचन्द्रयोः ॥
 दुर्नये ग्रहकल्लोलेऽपवर्गस्त्यागमोक्षयोः ॥ ५३ ॥
 क्रियावसानसाफल्येऽप्यपवर्गः प्रयुज्यते ॥
 उपसर्गः स्मृतो रोगभेदोपप्लवयोरपि ॥ ५४ ॥
 समायोगस्तु संयोगे समवाये प्रयोजने ॥
 सम्प्रयोगं रते विद्यादन्विते कार्मणेऽपि च ॥ ५५ ॥
 दीर्घाध्वगः शृङ्खलके लेखहारे तु भेद्यवत् ॥
 अभिषङ्गस्तु शपथे स्यादाक्रोशे पराभवे ॥ ५६ ॥
 छत्रभङ्गोऽपि वैधव्ये स्वातन्त्र्यनृपनाशयोः ॥
 कटभङ्गस्तु सस्यानां हस्तच्छेदे नृपात्यये ॥ ५७ ॥

गपञ्चकम् ॥

कथाप्रसङ्गो वातूले विषवैद्ये च वाच्यवत् ॥
 नाडीतरङ्गः काकोले हिण्डके रतहिण्डके ॥ ५८ ॥
 इति गान्तवर्गः ॥

घैककम् ॥

घो घर्घरे च घण्टायां काश्चिकाघातयोरपि ॥

घट्टिकम् ॥

अर्घं तु व्यसने प्रोक्तमर्घं पातकदुःखयोः ॥ १ ॥
 अर्घः पूजाविधौ मूल्येऽप्यङ्गिपाददुमूलयोः ॥
 ओघो वृन्दे पयोवेगे द्रुतवृत्त्योपदेशयोः ॥ २ ॥
 ओघः परम्परायाञ्च मेघः स्यान्मुस्तके घने ॥
 लघुर्मनोज्ञानिःसारागुरुषु प्रथितो लघुः ॥ ३ ॥
 कृष्णागुरुणि शीघ्रे च स्पृकायाञ्च स्मृता लघुः ॥
 उद्धः स्यात्पावके हस्तपुटके देहजानिले ॥ ४ ॥
 मोघाऽपि पाटलायां स्यान्मोघो निष्फलहीनयोः ॥
 मघा माघी च नक्षत्रे भेषजे च यथाक्रमम् ॥ ५ ॥
 श्लाघा मता प्रशंसायां परिचर्याभिलाषयोः ॥

घट्टिकम् ॥

अनघो निर्मलापापमनोज्ञेष्वभिधेयवत् ॥ ६ ॥
 पलिघः काचकलशघटप्राकारगोपुरे ॥
 परिघो योगभेदे स्यान्मुद्गरेऽर्जलघातयोः ॥ ७ ॥
 प्रतिघः प्रतिघाते च रोषे च प्रतिघो मतः ॥
 काचिघः काञ्चने प्रोक्तोऽन्नमण्डे मूषकेऽपि च ॥ ८ ॥
 महार्घस्तु महामूल्ये तथा लावकपक्षिणि ॥
 निदाघो ग्रीष्मकाले स्यादुष्णस्वेदाम्बुनोरपि ॥ ९ ॥
 उल्लाघस्तु शुचौ हृष्टे दक्षनीरोगयोरपि ॥
 सवौघो गुरुवेगार्थसर्वसंहननार्थयोः ॥
 अमोघः सफलेऽमोघा विडङ्गाभययोः स्मृता ॥ १० ॥

इति घान्तवर्गः ॥

चट्टिकम् ॥

कचः केशे गुरोः पुत्रे बन्धे शुष्कव्रणे कचः ॥
 कचा करिण्यां काचस्तु मनौ शिष्ये मृदन्तरे ॥ १ ॥
 नेत्ररोगेऽपि नीचस्तु वामने पामरे स्मृतः ॥
 मोचः शोभाञ्जने प्रोक्तो मोचा शाल्मलिरम्भयोः ॥ २ ॥
 पिचुस्तूले च कर्षे च कुष्ठरोगेऽसुरान्तरे ॥
 भैरवस्य प्रभेदेऽपि पिचुः काऽपि प्रकीर्तितः ॥ ३ ॥
 कूर्चो विकत्यने मध्ये भ्रुवोः श्मश्रुणि कैतवे ॥
 क्रौञ्चः खगनगद्दीपप्रभेदेषु प्रयुज्यते ॥ ४ ॥
 चञ्चो नलादिनिर्माणे चञ्चा तु तृणपूरुषे ॥
 चञ्चुः पञ्चाङ्गुले त्रोट्यां गोनाडीकेऽपि पठ्यते ॥ ५ ॥
 शुचिः शुद्धेऽनुपहते शृङ्गाराषाढयोः सिते ॥
 ग्रीष्मे हुतवहेऽपि स्यादुपधाशुद्धमन्त्रिणि ॥ ६ ॥
 रुचिर्मयूखे शोभायामभिष्वङ्गाभिलाषयोः ॥
 वीचिः स्वल्पे तरङ्गे स्यादवकाशे सुखेऽपि च ॥ ७ ॥
 सूची कराद्यभिनये नारीणां करणान्तरे ॥
 सूची च सीवनद्रव्ये शचीऽन्द्राण्यां शतावरौ ॥ ८ ॥
 काञ्ची स्यान्मेखलादाम्नि गुञ्जायां नीवृदन्तरे ॥
 वचा स्यादुग्रगन्ध्यायां सारिकायां शुके वचः ॥ ९ ॥
 अर्चा पूजा प्रतिमयोश्चर्चा स्थासकचिन्तयोः ॥
 चर्चिकायाश्च रुक् शोभाकिरणेच्छासु चेष्ट्यते ॥ १० ॥
 त्वक् चर्मवल्कयो स्त्वाचे न्यङ् नीचे निम्नकार्ण्ययोः ॥
 वाग् वचने सरस्वत्यां भाषागीर्भारती यथा ॥ ११ ॥

चत्रिकम् ॥

कवचो गर्दभाण्डे स्यात् सन्नाहे पटहेऽपि च ॥

विकचः क्षपणे केतुग्रहे च स्फुटितेऽन्यवत् ॥ १२ ॥
 क्रकचः करपत्रे स्याद्ग्रन्थिलाख्यदुमेऽपि च ॥
 सङ्कोचमपि काश्मीरे सङ्कोचो मीनबन्धयोः ॥ १३ ॥
 नाराचो लोहबाणे स्यान्नाराचो जलहस्तिनि ॥
 नाराच्येषणिकायाश्च सम्यक् सम्मतद्वययोः ॥ १४ ॥
 प्रपञ्चः सञ्चये प्रोक्तो विस्तरे च प्रतारणे ॥
 मरीचिः कृपणे दीप्तावृषिभेदेऽपि दृश्यते ॥ १५ ॥
 मारीचो रक्षसो भेदे कक्कोले याजके द्विजे ॥
 मारीची देवताभेदे नमुचिः स्मरदैत्ययोः ॥ १६ ॥
 कनीचिः पुष्पितलता गुञ्जयोः शकटेऽपि च ॥
 अवीचिर्नरकानूर्म्योर्विपञ्ची केलिवीणयोः ॥ १७ ॥
 प्रागुदक्प्रत्यगित्येते दिग्देशे कालतोऽव्ययम् ॥
 प्राच्योदीच्यप्रतीच्यानां वाचकं स्यादनव्ययम् ॥ १८ ॥

चचतुष्कम् ॥

मलिम्लुचोऽनिले चौरै जलमूर्चिर्जलौकसि ॥
 शृङ्गाटे शिशुमारे च कङ्के शेट्तिक्ष्णेऽपि च ॥ १९ ॥

चपञ्चकम् ॥

रतनारीच इत्येष कथितो रतवल्लभे ॥
 कुक्कुरे रतनारीचः सीत्कारे वरयोषिताम् ॥ २० ॥
 इति चान्तवर्गः ॥

—:०:—

छद्विकम् ॥

अच्छः स्फटिकभल्लूकनिर्मलेष्वच्छमव्ययम् ॥
 आभिमुख्येऽथ कच्छः स्यादनूपे तुन्नकदुमे ॥ १ ॥
 नौकान्ते परिधानस्य पश्चादञ्चलपल्लवे ॥

कच्छा तु चीरिकायाश्च वाराह्याश्च निगद्यते ॥ २ ॥

स्याद् गुच्छः स्तवके स्तम्बे हारभेदकलापयोः ॥

पुच्छः पाश्चात्यभागे स्याल्लाङ्गूले पुच्छमिष्यते ॥ ३ ॥

म्लेच्छः पापतरे जातिभेदे स्यादपभाषिणि ॥

पिच्छा तु शाल्मलीवेष्टे मण्डे चाश्वपदामये ॥ ४ ॥

पङ्क्तौ पूगच्छटाकोशमोचानिजयिनेषु च ॥

छचतुष्कम् ॥

पिच्छपुच्छे महाकच्छः समुद्रे च प्रचेतसि ॥ ५ ॥

इति छान्तवर्गः ॥

—:०:—

जैककम् ॥

जो जन्यां जातमात्रे च मृत्युञ्जये जनार्दने ॥

जूराकाशे सरस्वत्यां पिशाच्यां जवनेऽपि च ॥ १ ॥

जद्विकम् ॥

कञ्जः केशे विरिञ्चौ च कञ्जः पीयूषपद्मयोः ॥

अजो हरौ हरे कामे विधौ छागे रघोः सुते ॥ २ ॥

व्रजो गोष्ठाध्ववृन्देषु निजमात्मीयनित्ययोः

ध्वजं चिह्ने पताकायां ध्वजः शौण्डिकशेफयोः ॥ ३ ॥

खट्वाङ्गे च स्वजं रक्ते स्वजः प्रस्वेदपुत्रयोः ॥

द्विजो विप्रेऽण्डजे दन्ते भार्गुरिणुकयोर्द्विजा ॥ ४ ॥

बीजं रेतसि तच्चे च हेतावङ्कुरकारणे ॥

आधानेऽपि च सज्जः स्यात् सन्नद्धे सम्भृतेऽपि च ॥ ५ ॥

वाजं घृतेऽपि यज्ञान्ने वाजो निःस्वनपक्षयोः ॥

वाजं जले मुनौ वाजो व्याजः शाठ्यापदेशयोः ॥ ६ ॥

भुजः पाणौ च बाहौ च कुजः स्यान्नरकारयोः ॥

अब्जो धन्वन्तरौ चन्द्रे निचुले शङ्खपद्मयोः ॥ ७ ॥
 अब्जं स्यादथ कुब्जोऽपि न्युब्जः स्यात् पादपान्तरे ॥
 न्युब्जन्तु कर्णरोगे स्यान्न्युब्जः प्रोक्तः कुशस्त्रुचि ॥ ८ ॥
 अधोमुखे च कुब्जे च न्युब्जो वाच्यवदिष्यते ॥
 आजिः समावनौ युद्धे राजिः स्यात् पङ्क्तिरेफयोः ॥ ९ ॥
 लाजाः स्युर्भृष्टभान्येषु लाजः स्यादार्द्रतण्डुले ॥
 उशीरे लाजमुद्दिष्टं प्रजासन्तानलोकयोः ॥ १० ॥
 गुञ्जाऽपि पट्टे प्रोक्ता काकचिञ्च्यां कलध्वनौ ॥
 गञ्जा खानौ सुरागेहे स्याद्गाण्डागाररीदयोः ॥ ११ ॥
 गञ्जः कुञ्जो निकुञ्जेऽपि हनौ दन्ते च दन्तिनाम् ॥
 सञ्जः प्रजापतौ रुद्रे लञ्जः स्यात् पट्टकच्छयोः ॥ १२ ॥
 भर्ज्जा बले महोत्साहे खजा मन्थप्रहस्तयोः ॥
 पिञ्जा तूले हरिद्रायां पिञ्जस्तु व्याकुलेऽन्यवत् ॥ १३ ॥
 पिञ्जो बले चये पिञ्जं रज्जुर्वेण्यां गुणे स्मृता ॥
 खर्ज्जुः कण्ठाश्च कीटे च खर्जूरीपादपेऽपि च ॥
 मर्ज्जुः स्याद्रजके शुद्धौ सर्जूर्वाणिजविद्युति ॥ १४ ॥

जत्रिकम् ॥

करजस्तु करञ्जे स्यान्नखे व्याघ्रनखेऽपि ॥
 कुटजो वृक्षभेदे स्यादगस्त्यद्रोणयोरपि ॥ १५ ॥
 सहजस्तु निसर्गे स्यात् सहोत्थे पुनरन्यवत् ॥
 नीरजं कमले कुष्ठे जलजं शङ्खपद्मयोः ॥ १६ ॥
 वलजं गोक्षुरे क्षेत्रे सस्यसङ्गरयोरपि ॥
 वलजा वरयोषायां वसुमत्यामपि स्मृता ॥ १७ ॥
 कारुजः शिलिपनाश्वित्रे कलभे नागकेशरे ॥
 स्वयञ्जाततिले फेने वल्मीके गैरिकेऽपि च ॥ १८ ॥

बाहुजः क्षत्रिये कीरे स्वयञ्जाततिलेऽपि च ॥
 वनजो मुस्तके पद्मे वनजं वनजो गजे ॥ १९ ॥
 वनजा मुद्रपर्ण्याश्च वणिग् वाणिज्यजीविनि ॥
 वणिक् करणभेदे च वणिज्यायामपीष्यते ॥ २० ॥
 सामजस्तु गजे प्रोक्तः सामोत्थे पुनरन्यवत् ॥
 भूमिजो नरकेऽङ्गारे सीतायामपि भूमिजा ॥ २१ ॥
 गिरिजश्चाभ्रके ख्यातं शिलाजतुसुगन्धयोः ॥
 लोहेऽपि गिरिजा गौरीमातुलुङ्गोरुदीरिता ॥ २२ ॥
 कम्बोजो हास्तिभेदे स्याच्छङ्खदेशविशेषयोः ॥
 अङ्गजं रुधिरेश्वरपुत्रकेशमदेऽङ्गजः ॥ २३ ॥
 काम्बोजस्तुरगे सोमवल्के पुन्नागपादपे ॥
 काम्बोजी मासपर्ण्याश्च हिङ्गुपर्ण्यामपि क्वचित् ॥ २४ ॥
 अण्डजः कृकलासे स्यात् खगे मीने भुजङ्गमे ॥
 कस्तूर्यामण्डजा प्रोक्ता परञ्जस्तैलयन्त्रके ॥ २५ ॥
 फेने च करवाले च परञ्जः क्षुरिकाफले ॥
 हिमजाऽपि शचीगौर्यैर्मैनाके हिमजः स्मृतः ॥ २६ ॥

जचतुष्कम् ॥

जघन्यजोऽनुजे शूद्रे भारद्वाजः स्मृतो मुनौ ॥
 द्रोणे च वनकार्पास्यां भारद्वाजी च कथ्यते ॥ २७ ॥
 भारद्वाजो गुरोः पुत्रे व्याघ्राकाख्यविहङ्गमे ॥
 काश्मीरजाख्याऽतिविषा कुष्ठकुङ्कुमपौष्करे ॥ २८ ॥
 क्षीराब्धिजं तु सामुद्रलवणे मौक्तिके क्वचित् ॥
 क्षीराब्धिजा श्रियां प्रोक्ता चन्द्रे क्षीराब्धिजो भवेत् ॥ २९ ॥
 द्विजराजः शशधरे सुपर्णेऽनन्तभोगिनि ॥
 धर्मराजो यमे बुद्धे धर्मराजो युधिष्ठिरे ॥ ३० ॥

राजराजः कुबेरेऽपि सार्वभौमे सुधाकरे ॥
 भृङ्गराजस्तु मधुपे मार्कवे विहगान्तरे ॥ ३१ ॥
 ग्रहराजो रवौ चन्द्रेऽप्यहिभुक्केकिताक्षर्ययोः ॥
 यक्षराट् ज्यम्बकसखे मल्लानां रङ्गचत्वरे ॥ ३२ ॥

जपञ्चकम् ॥

मुनिभेषजमागस्त्ये हरीतक्याञ्च लङ्घने ॥
 वृषभध्वजशब्दोऽसौ शङ्करे चार्हदन्तरे ॥ ३३ ॥
 इति ज्ञान्तवर्गः ॥

झाद्विकम् ॥

झञ्झा ध्वनिविशेषेऽपि झञ्झाऽणुजलवर्षणे ॥
 झञ्झा वाते तारवायौ नष्टेऽपि परिकीर्तिता ॥ १ ॥
 इति ज्ञान्तवर्गः ॥

ञैककम् ॥

ज्ञो विरिञ्चे बुधे सौम्ये

अद्विकम् ॥

चाज्ञस्तु जडमूर्खयोः ॥
 प्रज्ञा बुद्धौ पण्डितेऽपि प्रज्ञो वाच्यवदिष्यते ॥ १ ॥
 संज्ञा नामानि गायत्र्यां चेतनायां रविस्त्रियाम् ॥
 अर्थसूचनिकायाञ्च हस्ताद्यैरपि कथ्यते ॥ २ ॥

अत्रिकम् ॥

सर्वज्ञः शङ्करे बुद्धे कृतज्ञः कुक्कुरेऽपि च ॥
 दैवज्ञो गणकेऽपि स्यात् क्षेत्रज्ञश्चेक आत्मनि ॥ ३ ॥
 इति ज्ञान्तवर्गः ॥

टट्टिकम् ॥

कटः श्रोणौ क्रियाकारे किलिञ्जेऽतिशये श्वे ॥
 समये गजगण्डे च पिप्पल्याञ्च कटी मता ॥ १ ॥
 खटोऽन्धकूपकफयोः प्रहारान्तरटङ्कयोः ॥
 भटः पामरभेदे च वीरे च प्रगमे भटिः ॥ २ ॥
 घटः समाधिभेदे भशिरः कूटकुटेषु च ॥
 घटा घटनगोष्ठीभघटनासु च दृश्यते ॥ ३ ॥
 कुटः कोटे घटे गेहे शिलाकुट्टकपूरुषे ॥
 स्याच्छुटी कुम्भदास्याञ्च सुरायाञ्चित्रमुस्तके ॥ ४ ॥
 पटः प्रियालवृक्षे च सुचले च पुरस्कृतौ ॥
 पटः प्रमादवचनदोषयोरप्युदाहृतः ॥ ५ ॥
 वटो गोले गुले भक्ष्ये वटो साम्यवराटयोः ॥
 वटः कपर्दे न्यग्रोधे शुम्बरक्तिकयोर्वटी ॥ ६ ॥
 विटोऽद्रौ लवणे पिङ्गे मूषके खदिरेऽपि च ॥
 स्फुटो व्यक्ते प्रफुल्ले च व्याप्ते च कलितेऽन्यवत् ॥ ७ ॥
 निर्भिन्नकर्वकटीसस्ये पादस्फोटे स्फुटिर्मता ॥
 कूटं यन्त्रेऽनृते राशौ निश्चले लोहमुद्धरे ॥ ८ ॥
 मायाद्रिशृङ्गयोस्तुच्छे सीरावयवदम्भयोः ॥
 पुरद्वारे च शंसन्ति लाटो देशेऽशुकेऽपि च ॥ ९ ॥
 झाटो निकुञ्जे कान्तारे व्रणसम्मार्जनेऽपि च ॥
 वटो वृत्तौ च मार्गेऽपि वाटी तु गृहानिष्कुटे ॥ १० ॥
 चटुश्चाटौ पिचण्डे च व्रतिनामासनान्तरे ॥
 कटुः सुगन्धे तीक्ष्णे स्यादकार्ये मक्षरे रसे ॥ ११ ॥
 कटुः प्रियङ्गुकटुका राजिकास्वथ दूषणे ॥
 कटु प्रोक्तं पटुस्तीक्ष्णे नीरोगे चतुरेऽन्यवत् ॥ १२ ॥

पटुः पटोलपत्रेऽपि छत्रालवणयोः पटुः ॥
 खेटः कफे ग्रामभेदे निन्दिते वसुनन्दके ॥ १३ ॥
 अट्टं भक्ते च शुष्के च क्षौमेऽत्यर्थे गृहान्तरे ॥
 पट्टः पेषणपाषाणे व्रणादीनाञ्च बन्धने ॥ १४ ॥
 चतुष्पथे च राजादिशासनान्तरपीठयोः ॥
 पट्टी ललाटभूषायां पट्टी लाक्षाप्रसाधने ॥ १५ ॥
 कुष्ठञ्च रोदने रावे कष्टं गहनकृच्छ्रयोः ॥
 इष्टमाशंसिते पूज्यतमे प्रियतमेऽन्यवत् ॥ १६ ॥
 इष्टं संस्कारयोगे च यागे च क्रतुकर्मणि ॥
 रिष्टं क्षेमाशुभाभावकृपाणेषु प्रचक्ष्यते ॥ १७ ॥
 म्लिष्टमव्यक्तवाचि स्यान्म्लिष्टं म्लानेऽन्यवन्मतम् ॥
 दिष्टं दैवे च काले स्यादिष्टः सृष्टं तु निर्मिते ॥ १८ ॥
 युक्तनिश्चितयोः प्राज्ये हृष्टो हृषितवन्मतः ॥
 रोमाञ्चिते प्रहसिते जातदर्पे च विस्मिते ॥ १९ ॥
 व्युष्टं दिने प्रभाते च फले पर्युषितेऽपि च ॥
 त्वष्टा शिल्पिनि देवानां तथा वर्द्धकिसूर्ययोः ॥ २० ॥
 इष्टिः स्यादभिलाषेऽपि सङ्ग्रहश्लोकयागयोः ॥
 विष्टिः कर्मकरे भद्रे प्रेषणे वेतनेऽपि च ॥ २१ ॥
 दिष्टिः परीमाणमुदोर्दृष्टिर्विदर्शनाक्षिषु ॥
 रिष्टिः खड्गे समृद्धौ च कृष्टिः स्यात् कर्षणे बुधे ॥ २२ ॥
 सृष्टिः स्वभावे निर्माणे पुष्टिर्वृद्धौ च पोषणे ॥
 यष्टिर्हारलताशस्त्रभेदयोर्ध्वजदण्डके ॥ २३ ॥
 भाण्ड्याञ्च मधुयष्ट्याञ्च मुष्टिर्बद्धकरे पले ॥
 व्युष्टिः स्याद् घर्षणे विष्णुक्रान्तास्पृद्धाकिरिष्वपि ॥ २४ ॥
 जटालग्नकचे मूले पुक्षमाक्षिकयोर्जटी ॥

सटा जटाकेशरयोः फटा च फणदम्भयोः ॥ २५ ॥

घोण्टा स्याद् बदरे पूगे घटीखण्डे च वाससः ॥

परीक्षार्थतुलायाश्च घटः सूरिभिरिष्यते ॥ २६ ॥

पटिः पटविशेषेऽपि द्वाशुले कुष्टिकाद्रुमे ॥

स्यात् कोटिरश्रौ चापाग्रे सङ्ख्याभेदप्रकर्षयोः ॥ २७ ॥

स्यात् द्रुटिः संशये लेशे सूक्ष्मैलाकालमानयोः ॥

त्रोटिः स्यात् कटूफले चञ्च्वां खगमीनविशेषयोः ॥ २८ ॥

खाटिः किणे शवरथे खाटिरेकग्रहे स्मृता ॥

नटी हट्टविलासिन्यां शोणके नर्त्तके नटः ॥ २९ ॥

टत्रिकम् ॥

अवटः स्यात् खिले गर्त्ते कूपे कुहकजीविनि ॥

विकटः सुन्दरे प्रोक्तो विशालविकरालयोः ॥ ३० ॥

करटो गजगण्डे स्यात् कुसुम्भे निन्दजीविनि ॥

एकादशाहसार्द्धेऽपि दुर्दुरूढेऽपि वायसे ॥ ३१ ॥

करटो वाद्यभेदेऽपि निर्दटो निर्दये स्मृतः ॥

परापवादसंरक्ते निर्दटो निष्प्रयोजने ॥ ३२ ॥

चिपिटः खाद्यभेदेऽपि चिपिटो विस्तृतेऽन्यवत् ॥

जकुटो यमले ख्यातो वार्त्ताककुसुमे शुनि ॥ ३३ ॥

निष्कुटस्तु गृहोद्याने केदारककपाटयोः ॥

हर्म्युटः कच्छपे सूर्येऽप्युत्कटस्तीव्रमत्तयोः ॥ ३४ ॥

चर्पटः स्फारविपुलचपेटे पर्पटेऽपि च ॥

पर्पटः पिष्टविकृतौ पर्पटो भेषजान्तरे ॥ ३५ ॥

पिच्चटो नेत्ररोगे स्यात् पिच्चटं त्रपुसीसयोः ॥

सम्पाटं शिष्यभेदेऽपि धौताञ्जन्यामपि स्मृतम् ॥ ३६ ॥

कर्दटः करहाटे स्यात् पङ्कपङ्कारयोरपि ॥

कृपीटमुदरेनीरे कार्पटो जतुकार्पिणोः ॥ ३७ ॥
 कुक्कुटस्ताम्रचूडे स्यात् कुक्कुभेऽग्निकणेऽपि च ॥
 निषादशूद्रयोः पुत्रे तालमध्ये तु कुक्कुटम् ॥ ३८ ॥
 रसो नस्यप्रभेदे स्यादुच्चटा दम्भचर्चयोः ॥
 केकटः श्रोणके विष्णावर्गटोऽन्तर्गले गले ॥ ३९ ॥
 कर्कटः करणे स्त्रीणां राशिभेदे कुलीरयोः ॥
 शाल्मलीफलवालुकयोः कर्कटी कर्कटः खगे ॥ ४० ॥
 कीकटस्तुरगे निःस्वे देशभेदे मितम्पचे ॥
 मोचाटः कृष्णजीरे स्याद्रम्भास्थिन मलयोद्भवे ॥ ४१ ॥
 चक्राटो विषवैद्येऽपि धूर्त्तदीनारयोरपि ॥
 वर्णाटो गायने चित्रकारे स्त्रीकृतजीविनि ॥ ४२ ॥
 भावाटो भावके साधुनिवेशे कामुकेऽपि च ॥
 शैलाटो देवले सिंहे शुककाचकिरातयोः ॥ ४३ ॥
 द्रोहाटः कथितो गाथाप्रभेदे मृगलुब्धके ॥
 वैडालवृत्तिकेऽपि स्याद्धाराटश्चातकाश्वयोः ॥ ४४ ॥
 मोरटस्तु भवेदिक्षुमूलाङ्कोटप्रसूनयोः ॥
 सप्तरात्रात् परे क्षीरे मूर्विकायान्तु मोरटा ॥ ४५ ॥
 वेकटः स्याद्वैकटिके तथा सञ्जातयौवने ॥
 वेरटो मिश्रिते नीचे वेरटं बदरीफले ॥ ४६ ॥
 त्रिकूटं सिन्धुलवणे त्रिकूटश्च सुबेलके ॥
 भाकूटः कथ्यते मीनभेदे शैलान्तरेऽपि च ॥ ४७ ॥
 अरिष्टः फेनिले निम्बे लशुने काककङ्कयोः ॥
 अरिष्टं सूतिकागारे तक्रे चिह्ने शुभाशुभे ॥ ४८ ॥
 संसृष्टं तद्गते विद्यात् संशुद्धे वसनादिना ॥
 अवटुः कथितो घाटा कूपगर्तेषु सूरिभिः ॥ ४९ ॥

परीष्टिः परिचर्यायां प्राक्राम्येऽपि गवेषणे ॥
 वरटा हंसयोषायां गन्धोल्यां वरटाऽपि च ॥ ५० ॥
 त्रिपुटा मल्लिकायाश्च सूक्ष्मैलात्रिवृतोरपि ॥
 सतीलके च तीरे च त्रिपुटः समुदाहृतः ॥ ५१ ॥
 बर्वटी व्रीहिभेदे स्याद्रघटीपण्ययोरपि ॥
 पर्कटी नूतनफले पूगादेः पुक्षपादपे ॥ ५२ ॥
 मर्कटी वानरीशूकशिम्ब्योः स्यात् करजान्तरे ॥
 मर्कटस्तूर्णनाभेऽपि कपौ स्त्रीकरणेऽपि च ॥ ५३ ॥
 कुरुण्टी दारुपुत्र्याश्च कुरुण्टो झिण्टिकान्तरे ॥
 चिरण्टी तु सुवासिन्यां स्याद्वितीयवयःस्त्रियाम् ॥ ५४ ॥
 टचतुष्कम् ॥

श्रुतिकटः प्राञ्चलोहे प्रायश्चित्तभुजङ्गयोः ॥
 उच्चिङ्गतो मीनभेदे तथा कोपनपूरुषे ॥ ५५ ॥
 कुटन्नटस्तु शोणाके कैवर्त्तौ मुस्तकेऽपि च ॥
 स्यात् खञ्जरीटः फलकासिधारावृतचारिणोः ॥ ५६ ॥
 कुण्डकीटस्तु चार्वाकवचनाभिज्ञपूरुषे ॥
 जारजब्राह्मणीपुत्रदासीकामुकयोरपि ॥ ५७ ॥
 नारकीटोऽश्मकूटे स्यात् स्वदत्ताश्मविहन्तरि ॥
 कार्यकूटस्तु कृपणोन्मत्तानर्थकरेष्वपि ॥ ५८ ॥
 कामकूटस्तु वेश्यायाः प्रियविभ्रमयोर्मतः ॥
 चक्रवाटः क्रियारोहे पर्यन्ते च शिखातरौ ॥ ५९ ॥
 वर्कराटः कटाक्षे स्यात् तरुणादित्यरोचिषि ॥
 स्त्रीणां पयोधरोत्सङ्गकान्तदत्तनखेऽपि च ॥ ६० ॥
 करहाटोऽब्जकन्दे स्यात् पुष्पवृक्षप्रभेदयोः ॥
 परपुष्टः परभृते परपुष्टाऽऽपणस्त्रियाम् ॥ ६१ ॥

प्रतिकृष्टं मतं गुह्ये द्विरावृत्त्या च कर्षिते ॥
 प्रतिकृष्टः प्रेषिते स्यात् प्रत्याख्याते च बाध्यवत् ॥ ६२ ॥
 शिपिविष्टस्तु खलतौ शिवे दुश्चर्मणि स्मृतः ॥
 चतुःषष्टिर्वह्वृत्चेऽपि चतुःषष्टिकलास्वपि ॥ ६३ ॥
 स्याद्वादमुष्टिः कृपणे कृपाणादिषु चेष्ट्यते ॥

टपश्चकम् ॥

अथ स्याद्दशनोच्छिष्टो निश्वासाधरचुम्बयोः ॥ ६४ ॥

इति दान्तवर्गः ॥

—:०:—

ठद्विकम् ॥

कठः स्वर ऋचाम्भेदे स्यात्तदध्येतृवेदिनोः ॥
 मुनावपि हठो वारिपण्यां स्यात् प्रसभेऽपि च ॥ १ ॥
 शठो मध्यस्थपुरुषे शठो धुत्तूरधूर्त्तयोः ॥
 शठोऽलसे च मूर्खे च कुण्ठो कर्मण्यमूर्खयोः ॥ २ ॥
 पाठः स्यात् पठने विद्धकर्ण्यां पाठाऽपि पठ्यते ॥
 कण्ठो गले संविधाने ध्वनौ मदनपादपे ॥ ३ ॥
 वण्ठः स्यादकृतोद्वाहे खर्वे कुन्तायुधेऽपि च ॥
 पृष्ठं चरमगात्रे स्याद्देहस्यावयवान्तरे ॥ ४ ॥
 कोष्ठः कुशूले चात्मीये कुक्षेरन्तर्गृहस्य च ॥
 कुष्ठो रोगे सुगन्धे च गोष्ठं गोस्थानकेऽपि च ॥ ५ ॥
 गोष्ठी सभायां संलापे दुष्टुः स्याद् दुर्बलेऽधमे ॥
 प्रष्ठः श्रेष्ठाग्रयोरुक्तः प्रष्ठा चाण्डालिकौषधौ ॥ ६ ॥
 ज्येष्ठः श्रेष्ठेऽतिवृद्धे च ज्येष्ठो मासान्तरेऽपि च ॥
 गृहगोधर्क्षयोज्येष्ठा श्रेष्ठा वैश्रवणे वरे ॥ ७ ॥
 काष्ठा दारुहरिद्रायां कालमानप्रकर्षयोः ॥

स्याद्विशि स्थानमात्रे च काष्ठमाख्यातमिन्धने ॥ ८ ॥

निष्ठा निष्पत्तिनाशान्तयाच्जानिर्वहणेषु च ॥

षष्ठी षण्णाश्च पूरण्यां कात्यायन्यामपीष्यते ॥ ९ ॥

ठत्रिकम् ॥

कमठः कच्छपे भाण्डभेदे च कमठं मतम् ॥

जरठः कर्कशे पाण्डौ जरठः कठिनेऽन्यवत् ॥ १० ॥

नर्मठश्चूचुके षिङ्गे वैकुण्ठः कृष्णशक्रयोः ॥

श्रीकण्ठः खण्डपरशौ श्रीकण्ठः कुरुजाङ्गले ॥ ११ ॥

वरिष्ठः स्यादरुतरे प्रबरे तित्तिरावपि ॥

वरिष्ठं मरिचे ताम्रे सादिष्ठोऽतिहृदार्ययोः ॥ १२ ॥

अम्बष्ठो देशभेदेऽपि विप्राद्वैश्यासुतेऽपि च ॥

अम्बष्ठा चाम्ललोण्यां स्यात् पाठायुतिकयोरपि ॥ १३ ॥

कनिष्ठोऽल्पेऽनुजे यूनि कनिष्ठा दुर्बलाङ्गुलौ ॥

लघिष्ठोऽत्यल्पके भेलेऽप्यपष्ठुः कालबालयोः ॥ १४ ॥

प्रकोष्ठो विस्तृतकरे भूपकक्षान्तरेऽपि च ॥

कूर्परादधरे चापि प्रतिष्ठा स्थानमात्रके ॥ १५ ॥

गौरवे यागनिष्पत्तिचतुरक्षरपद्ययोः ॥

मकुष्ठो व्रीहिभेदे स्यान्मकुष्ठो मन्थरेऽन्यवत् ॥ १६ ॥

ठचतुष्कम् ॥

दन्तशठः स्याज्जम्बीरे कपित्थे कर्मरङ्गके ॥

नागरङ्गेऽपि चाङ्गेर्यां स्मृता दन्तशठा बुधैः ॥ १७ ॥

सूत्रकण्ठो द्विजे प्रोक्तः खञ्जरीटकपोतयोः ॥

हारिकण्ठः परभृते हारान्वितगलेऽपि च ॥ १८ ॥

कालकण्ठस्तु दात्यूहे कलाविङ्गे च खञ्जने ॥

सिताषाङ्गे हरे पीते सारके नीलकण्ठवत् ॥ १९ ॥

कलकण्ठः कलध्वाने हंसे पारावते पिके ॥
 देवकाष्ठन्तु सरलदेवदारुमहीरुहोः ॥ २० ॥
 कालपृष्ठं भवेत् कर्णचापे कोदण्डमात्रके ॥
 कालपृष्ठस्तु सारङ्गविशेषे कङ्कपक्षिणि ॥ २१ ॥
 इति ठान्तवर्गः ॥

—:०:—

डादिकम् ॥

गुडः स्याद्गोलके हस्ते सन्नाहेक्षुविकारयोः ॥
 गुडा स्नुहीगुडिकयोर्गडो मीनान्तराययोः ॥ १ ॥
 जडो मूर्खे हिमग्रस्ते शूकशिम्ब्यां जडा मता ॥
 गडुः पुष्टगुडे कुब्जे षडः पेयान्तरे भिदि ॥ २ ॥
 व्याडो हिंस्रपशौ सर्पे ताडस्ताडनघोषयोः ॥
 मुष्टिमेयतृणादौ च ताडी तालीदलदुमे ॥ ३ ॥
 नीडं स्थाने कुलाये च सकारपूर्वकोऽन्तिके ॥
 क्रोडः सूकरपातङ्गयोः क्रोडं क्रौडे च वक्षसि ॥ ४ ॥
 चोडो देशविशेषे स्याच्चोडः प्रावरणान्तरे ॥
 क्ष्वेडः कर्णामये ध्वाने गरले कुटिलेऽपि च ॥ ५ ॥
 लोहितार्कफले क्ष्वेडं घोषपुष्पे दुरासदे ॥
 योधानां सिंहनादे तु क्ष्वेडा स्याद्वंशशल्यके ॥ ६ ॥
 अण्डं खगादिकोशे स्यान्मुष्के वीर्येऽपि च क्वचित् ॥
 स्यात् खण्डः शकले चेक्षुविकारमणिदोषयोः ॥ ७ ॥
 गण्डः कपोले पिटके योगभेदे च गण्डके ॥
 गण्डः प्रवीरे चिह्ने स्यादश्वभूषणबुद्बुदे ॥ ८ ॥
 चण्डो दैत्यान्तरे तीव्रे चण्डो दासे यमस्य च ॥
 चण्डा धनहरीशङ्खपुण्योश्चण्डोऽतिकोपने ॥ ९ ॥

चण्डी कात्यायनीहिंसाकोपनस्त्रीषु सम्मता ॥
 षण्डं पद्मादिसङ्घाते खण्डः स्याद् गोपतावपि ॥ १० ॥
 कुण्डं देवजलाधारे पिठरेऽथ कमण्डलौ ॥
 कुण्डी कुण्डः स्मृतो जारात् पतिवन्नीसुतेऽपि च ॥ ११ ॥
 दण्डी यमे मानभेदे लगुडे दमसैन्ययोः ॥
 व्यूहभेदे प्रकाण्डेऽश्वे कोणमन्थानयोरपि ॥ १२ ॥
 अभिमाने ग्रहे दण्डश्चण्डांशोः पारिपार्श्विके ॥
 गौडः पामरजातौ च वृद्धनाभौ च वाच्यवत् ॥ १३ ॥
 पिण्डं सान्द्रे बलं बोले गृहांशे जीवनायसोः ॥
 पिण्डो देहे जवापुष्पे निवापे सिङ्गकेऽपि च ॥ १४ ॥
 पिण्डी स्यात्तगरेऽलाबुखज्जरीभेदयोरपि ॥
 पण्डः षण्डे धियां पण्डा पाण्डुः कुन्तीपतौ सिते ॥ १५ ॥
 मण्डं मस्तुनि शाके च मण्डः स्यात् सारपिच्छयोः ॥
 एरण्डे भूषणे चाथ मण्डा धात्र्यामुदीरिता ॥ १६ ॥
 मुण्डो दैत्यान्तरे राहौ मूर्द्धमुण्डितयोरपि ॥
 शौण्डो मत्तेऽपि विख्यातः शौण्डा पिप्पलिचर्ययोः ॥ १७ ॥
 काण्डं नाले तरुस्कन्धे बाणेऽवसरनीरयोः ॥
 कुत्सिते रहसि स्तम्भे काण्डं गर्वेऽप्युदाहृतम् ॥ १८ ॥
 भाण्डं भूषणमात्रेऽपि भाण्डं मूलवणिग्धने ।
 नदीपात्रे तुरङ्गाणां भूषणे भाजनेऽपि च ॥ १९ ॥
 इडा वाचि गवि क्षोणाविडा च बुधयोषिति ॥
 क्रीडा केलिप्रकारे स्यात् खेलावज्ञानयोरपि ॥ २० ॥
 चूडा शिखायां बलभौ चूडा बाहुविभूषणे ।
 पीडा कृपाशिरोमालापमर्दसरलद्रुषु ॥ २१ ॥
 नाडी नाले शिरागण्डदूर्वयोः स्याद्गुणान्तरे ॥

नाडी षट्क्षणकालेऽपि चर्यायां कुहनस्य च २२ ॥
 रण्डा मूषिकपर्ण्याञ्च रण्डा विधवयोषिति ॥
 वण्डाऽपि पांसुलायां स्याद्वण्डौ हस्तादिवर्जिते ॥ २३ ॥
 शुण्डाऽपि जलहास्तिन्यां मदिराकरिहस्तयोः ॥
 नलिन्यां वारयोषायां शुण्डस्तु मदनिर्गरे ॥ २४ ॥

डात्रिकम् ॥

गारुडं स्यान्मरकते विषशास्त्रेऽपि गारुडम् ॥
 द्राविडः स्याज्ज्ञानपदे वेधमुख्यकशङ्खयो ॥ २५ ॥
 प्रचण्डो दुर्वहे श्वेतकरवीरे प्रतापिनि ॥
 पिचण्डमुदरे विद्यात् पशोरवयवेऽपि च ॥ २६ ॥
 तरण्डो बडिशिसूत्रबद्धवस्तुनि मेलके ॥
 वरण्डोऽप्यन्तरावेदौ सन्दोहमुखरोगयोः ॥ २७ ॥
 पूत्यण्डो गन्धकीटेऽपि तथा गन्धमृगे स्मृतः ॥
 मार्त्तण्डस्तपने क्रोडे शिखण्डो बर्हचूडयोः ॥ २८ ॥
 प्रकाण्डो विटपे शस्ते मूलस्कन्धान्तरे तरोः ॥
 कोदण्डो भ्रूलतायां स्याद्देशभेदे च कार्मुके ॥ २९ ॥
 सरण्डः सरटे धूर्त्ते सरण्डो भूषणान्तरे ॥
 मारुण्डोऽण्डे भुजङ्गीनां मार्गे गोमयमण्डले ॥ ३० ॥
 करण्डो मधुकोशासिकारण्डवदलाढके ॥
 कूष्माण्डो गणभेदे स्याद् भ्रूणे कर्कारुकेऽपि च ॥ ३१ ॥
 कूष्माण्डो चौषधीगौर्व्योर्भेरुण्डो भीमदर्शने ॥
 भेरुण्डो देवताभेदे पाक्षिणो भिदि चेप्यते ॥ ३२ ॥
 वारुण्डः सेकपात्रे स्यान्मले दृक्कर्णयोरपि ॥
 गणिस्थराजे वारुण्डी द्वारपिण्ड्यामुदीरिता ॥ ३३ ॥
 तित्तिडी भूरुहे कालदामे दैत्यान्तरेऽपि च ॥

तिन्तिडस्तिन्तिडी तु स्याच्चिञ्चावृक्षाम्लयोरपि ॥ ३४ ॥
 विचण्डा सारिकावर्त्तिखट्गधेनुषु कथ्यते ॥
 वितण्डा वादभेदे स्यात् कच्छीशाके शिलाह्वये ॥ ३५ ॥
 वितण्डा करवीर्याश्च निर्गुण्डी सिन्दुवारके ॥
 नीलशेफालिकायाश्च करहाटेऽपि कुत्रचित् ॥ ३६ ॥

डचतुष्कम् ॥

भवेद्वातथुडो वात्या वामव्योर्वातशोणिते ॥
 पिच्छिलस्फोटिकायाश्च देवताडस्तु घोषके ॥ ३७ ॥
 सैहिकेयग्रहे चापि देवताडो हुताशने ॥
 चक्रवाडोऽद्रिभेदे स्याच्चक्रवाडन्तु मण्डले ॥ ३८ ॥
 जलरुण्डो जलावर्त्ते पयोरेणौ भुजङ्गमे ॥
 अपोगण्डस्तु शिशुके विकलाङ्गेऽतिभीरुके ॥ ३९ ॥
 इति डान्तवर्गः ॥

—:०:—

ढद्विकम् ॥

दृढः स्थूले भृशे शक्ते प्रगाढेऽपि दृढो मतः ॥
 बाढं दृढे प्रतिज्ञायां मूढस्तन्द्रितबालयोः ॥ १ ॥
 गूढं रहसि गुह्ये च संवृते पुनरन्यवत् ॥
 व्यूढः संहतविन्यस्तपृथुलेषु च भेद्यवत् ॥ २ ॥
 षण्डो वर्षधरे क्लीबे गोपतौ बन्ध्यपूरुषे ॥
 वोढा स्याद्भारिते सूते सोढा मर्षणशक्तयोः ॥ ३ ॥
 राढा सूक्ष्मे च शोभायां दाढा दंष्ट्राभिलाषयोः ॥
 माढिः पत्रादिभङ्गौ स्यान्माढिर्देन्यप्रकाशने ॥ ४ ॥

ढत्रिकम् ॥

आषाढो व्रतिनां दण्डे मासे मलयपर्वते ॥

वारूढः शम्बलेऽपि स्यादस्त्राञ्चलकपाटयोः ॥ ५ ॥
 पञ्जरे पावके बाथ प्ररूढो जडरे स्मृतः ॥
 बद्धमूले विरूढस्तु सञ्जातेऽङ्कुरितेऽन्यवत् ॥ ६ ॥
 समूढः पुञ्जिते भुग्ने सद्योजातेऽनुपप्लुते ॥
 उद्ध ऊढे स्थूले स्यादुपोढो निकटोढयोः ॥ ७ ॥
 निगूढो गर्हिते गुप्ते प्रमीढो मूत्रिते घने ॥
 संरूढोऽङ्कुरिते प्रौढे प्रगाढो दृढपृच्छयोः ॥ ८ ॥
 अध्यूढा कृतसापत्न्यां नार्यामध्यूढ ईश्वरे ॥

ढचतुष्कम् ॥

अध्यारूढं समारूढेऽप्यधिके चाऽप्यऽभेद्यवत् ॥ ९ ॥
 इति ढान्तवर्गः ॥

णद्विकम् ॥

कणोऽतिसूक्ष्मे धान्यांशे कृष्णाजीरकणादिषु ॥
 पणो वराटमाने स्यान्मूल्ये कार्षापणे ग्लहे ॥ १ ॥
 क्रय्यशाकटिकद्यूतव्यवहारे भृतौ धने ॥
 गणः समूहे प्रथमे सङ्ख्यासैन्यप्रभेदयोः ॥ २ ॥
 घ्राणं घ्राते च नासायां काणः काकैकचक्षुषोः ॥
 बाणः स्यात् केवले काण्डे काण्डावयवदैत्ययोः ॥ ३ ॥
 बाणा श्लिष्ट्यां मता धीरैः शणी मासचतुष्टये ॥
 कषणे करपत्रे च शाणी प्रावरणान्तरे ॥ ४ ॥
 त्राणा तु त्रायमानायां रक्षिते रक्षणेऽपि च ॥
 प्राणो हुन्मारुते बाले काव्यजीवेऽनिले बले ॥ ५ ॥
 वाच्यवत् पूरिते प्राणं प्राणाश्चाऽसुषु कीर्तिताः ॥
 द्रुणं चापे च खड्गे च द्रुणो दृश्विकभृङ्गयोः ॥ ६ ॥

द्रुणी कच्छपिकायाञ्च जलद्रोण्यामुदाहृता ॥
 द्रोणः कृपीपतौ कृष्णकक्के स्यादाढकेऽपि च ॥ ७ ॥
 आढवापचतुष्के(१) च द्रोणी स्यान्नीवृदन्तरे ॥
 द्रोणी काष्ठाम्बुवाहिन्यां गवाङ्वासभुजि स्थितौ ॥ ८ ॥
 मोणः शुष्कफले नक्रमक्षिकाहिकरण्डयोः ॥
 कोणो वाद्यप्रभेदे स्यात् कोणोऽस्त्रे लगुडेऽर्कजे ॥ ९ ॥
 वीणा वाद्यादिनोपायेऽप्येकदेशे गृहस्य च ।
 शोणः श्योणाकनदयोः शोणः कोकनदच्छदे ॥ १० ॥
 लोहिताश्वे कृशानौ च भ्रूणः स्त्रीगर्भडिम्भयोः ॥
 तीक्ष्णं सामुद्रलवणे विषलोहाग्निमुष्कके ॥ ११ ॥
 तीक्ष्णः सारे च तिग्मात्मत्यागिनोर्वाच्यवद्भवेत् ॥
 कर्णः पृथाज्येष्ठसुते सुवर्णालौ श्रुतावपि ॥ १२ ॥
 जर्णश्चन्द्रे च वृक्षे च वर्णः काञ्चनयज्ञयोः ॥
 वर्णो द्विजादौ शुक्लादौ स्तुतौ रूपयशोऽक्षरे ॥ १३ ॥
 विलेपने कथायाञ्च वर्णः स्याद् गुणभेदयोः ॥
 पर्णं स्यात् किंशुके पत्रे शीर्णं तनुविशीर्णयोः ॥ १४ ॥
 पूर्णः शब्दे समग्रे च पूरिते चापि वाच्यवत् ॥
 चूर्णं क्षोदे क्षारभेदे चूर्णा निवासयुक्तिषु ॥ १५ ॥
 कीर्णं छन्ने परिक्षिप्ते हिंसिते कीर्णमिष्यते ॥
 जीर्णं पक्वे पुराणे च दीर्णं दारितभीतयोः ॥ १६ ॥
 उष्णः स्यादातपे ग्रीष्मे दक्षे कृष्णस्तु केशवे ॥
 व्याप्तेऽर्जुने कोकिले च कृष्णं मरिचलोहयोः ॥ १७ ॥
 कृष्णा तु द्रौपदीनीलीहारहूरासु कथ्यते ॥
 वाच्यवन्मेचके कृष्णे जिष्णुः शक्रे धनञ्जये ॥ १८ ॥

जित्वरे चाथ विष्णुः स्यात् कृष्णेऽर्के वसुदैवते ॥
 गेष्णुर्नटे गायने च देष्णुर्दातुरि दुर्दमे ॥ १९ ॥
 दृष्णिस्तु यादवे मेषे दृष्णिः पाखण्डिचण्डयोः ॥
 पार्ष्णिः पाश्चात्यभागे स्यात् पादमूलोन्मदस्त्रियोः ॥ २० ॥
 सेनापृष्ठे च कुम्भ्याश्च तृष्णा लिप्सापिपासयोः ॥
 ऊर्णा मेषादिलोम्नि स्यादन्तरावर्त्तके भ्रुवोः ॥ २१ ॥
 मणिर्गोले मेहनाग्रे रत्ने चाजागलस्तने ॥
 अणिराणिवदक्षायकीले स्यादस्तिसीमयोः ॥ २२ ॥
 कुणिस्तुन्नकवृक्षेऽपि कुणिः स्यात् कुकरेऽन्यवत् ॥
 झूणिः क्रमुकभेदेऽपि तुष्टदैवश्रुतावपि ॥ २३ ॥
 श्रेणिः पङ्क्तौ सेकपात्रे श्रेणिः स्यात् कारुसंहतौ ॥
 वाणिः स्यादूतिभारत्योर्वाणिर्मूल्ये बलाहके ॥ २४ ॥
 वेणी कचस्य बन्धे स्यान्नदीनां मेलकेऽपि च ॥
 देवताडे च तूणी तु नील्यां तूणौ निषङ्गके ॥ २५ ॥
 घृणा जुगुप्साकृपयोः फाणिर्गुडकरम्बयोः ॥
 श्राणा यवाग्वां पक्के तु श्राणं स्थूणाऽयसः स्मृता ॥ २६ ॥
 प्रतिमायां गृहस्तम्भे वीणा वल्लकिविद्युतोः ॥
 वेणुर्भूपान्तरे वंशे स्थाणुः कीले स्थिरे हरे ॥ २७ ॥
 रेणुः पर्पटके धूल्यामल्पेऽणुर्व्रीहिसूक्ष्मयोः ॥

णात्रिकम् ॥

अरुणो व्यक्तरागे स्यात् सन्ध्यारागेऽर्कसारथौ ॥ २८ ॥
 निःशब्दे कपिले कुष्ठे द्रव्ये वाच्यवदिष्यते ॥
 अरुणाऽतिविशाश्यामामञ्जिष्ठात्रिवृतासु च ॥ २९ ॥
 करुणस्तु रसे वृक्षे कृपायां करुणा मता ॥
 वरुणः सम्मतो नीरे स्वर्लोके परमेष्ठिनि ॥ ३० ॥

वरुणस्तरुभेदेऽप्सु प्रतीचीपतिसूर्ययोः ॥
 वरुणस्तिक्तशकेऽपि प्राकारे वरणं वृतौ ॥ ३१ ॥
 तरुणः स्यान्नवे यूनि कुब्जपुष्पोरुबूकयोः ॥
 चरणं बह्वचादौ स्यान्मूले गोत्रे पदेऽपि च ॥ ३२ ॥
 चरणं भ्रमणेऽत्तौ च चरणं रासभध्वनौ ॥
 लवणो रसरक्षोऽब्धिभेदेषु लवणान्विते ॥ ३३ ॥
 करणं साधनक्षेत्रकाचकायस्थकर्मसु ॥
 मीताङ्गहारसंवेशक्रियाभेदेन्द्रियेषु च ॥ ३४ ॥
 बालवादौ च करणः स्मृतः शूद्राविशोः सुते ॥
 जरणं जीरकाजाजिहिङ्गुसौवर्चलेष्वपि ॥ ३५ ॥
 धरणं मानभेदेऽपि धारणे धरणीभुवि ॥
 रमणं स्यात् पटोलस्य मूलेऽपि रमणः प्रिये ॥ ३६ ॥
 शरणं वधरक्षित्रोः शरणं रक्षणे गृहे ॥
 कत्तृणं तृणभेदेऽपि बारिषर्ण्याश्च कत्तृणम् ॥ ३७ ॥
 यन्त्रणं स्यान्मियमने बन्धने रक्षणेऽपि च ॥
 प्रघणस्ताम्रकुम्भे स्यादलिन्दे लोहमुदरे ॥ ३८ ॥
 दुघणो मुदरेऽपि स्याद् दुघणा च परश्वधे ॥
 प्रवणः क्रमनिम्नोर्व्यामायत्ते च चतुष्पथे ॥ ३९ ॥
 प्रगुणेऽपि क्षणेऽपि स्यादीरणं शून्य ऊषरे ॥
 ग्रहणं तूपलब्धौ स्यादादरे ग्रहणं करे ॥ ४० ॥
 ग्रहोपरागस्वीकारवन्दिषु ग्रहणं मतम् ॥
 ईक्षणं दर्शने दृष्टौ प्रोक्षणं सेचने वधे ॥ ४१ ॥
 लक्षणं नास्ति चिह्ने च सौमित्रे चाऽपि लक्षणः ॥
 लक्ष्मणं लाञ्छने नास्ति रामभ्रातरि लक्ष्मणः ॥ ४२ ॥
 लक्ष्मणौषधिसारस्योः सश्रीके चाभिधेयवत् ॥

दक्षिणः सरलावामपरच्छन्दानुवर्तिषु ॥ ४३ ॥
 वाच्यवदक्षिणावाची यज्ञदानप्रतिष्ठयोः ॥
 द्रविणं काञ्चने वित्ते द्रविणश्च पराक्रमे ॥ ४४ ॥
 मसृणः कर्कशे स्निग्धे क्षुमायां मसृणा भवेत् ॥
 ऊषणं मरिचे ख्यातं कणायामूषणा भवेत् ॥ ४५ ॥
 धिषणस्त्रिदशाचार्ये धिषणा धियि सम्मता ॥
 धर्षणं स्यात् परिभवे रतेऽसत्यां तु धर्षणी ॥ ४६ ॥
 भीषणो दारुणे रुद्रे भीषणं सल्लकीरसे ॥
 हरणं यौतुकद्रव्ये भुजेऽपि हरणं हतौ ॥ ४७ ॥
 हिरणं रेतसि स्वर्णे वराटे च हिरण्यवत् ॥
 हरिणः स्यात् कुरङ्गेऽपि हरिणः पाण्डुरेऽन्यवत् ॥ ४८ ॥
 हरिणी हरितायाश्च चारुस्त्रीवृत्तभेदयोः ॥
 सुवर्णप्रतिमायाश्च हर्षणोऽक्षिरुगन्तरे ॥ ४९ ॥
 हर्षके योगभेदे च श्राद्धदेवेऽपि क्वचित् ॥
 श्रवणं स्याद् वृक्षभेदे श्रवणं श्रुतिकर्णयोः ॥ ५० ॥
 श्रावणो मासपाषण्डे दध्यालयां श्रावणी मता ॥
 श्रमणो यतिभेदेऽपि श्रमणो निन्द्यजीविनि ॥ ५१ ॥
 सुदर्शनामुण्डातिकामांसीषु श्रमणां विदुः ॥
 कल्याणमक्षये स्वर्णे कल्याणं मङ्गलेऽपि च ॥ ५२ ॥
 कृपाणोऽसौ कृपाणी तु लुरिकायां च कर्तरौ ॥
 सिंहाणं काचपात्रे च लोहनासिकयोर्मले ॥ ५३ ॥
 पुराणं वाच्यवत् प्रत्ने पुराणं पञ्चलक्षणे ॥
 प्रमाणं नित्यमर्यादासत्यवादिप्रमातृषु ॥ ५४ ॥
 एकतायामियत्तायां हेतुशास्त्रेषु च स्मृतम् ॥
 निर्याणं वानरापाङ्गदेशे मोक्षे च निर्गमे ॥ ५५ ॥

निर्माणं निर्मितौ सारे निर्माणञ्च समञ्जसे ॥
 निर्वाणमस्तङ्गमने निर्वृतौ गजमज्जने ॥ ५६ ॥
 अपवर्गे च कुर्वाणे भृत्यकारकयोरपि ॥
 दौर्वाणं नष्टपणे स्याद् दूर्वायाः स्वरसेऽपि च ॥ ५७ ॥
 वारणं प्रतिषेधे स्याद्धारणस्तु मतङ्गजे ॥
 कारणं करणे हेतुबन्धयोरपि कारणम् ॥ ५८ ॥
 कारणा यातनायाश्च कृपणः कुत्सिते कृमौ ।
 कार्म्मणं मन्त्रतन्त्रादियोजने कर्मकारके ॥ ५९ ॥
 मार्गणं प्रार्थनेऽन्वेषे मार्गणो याचके सरे ॥
 मत्कुणो निर्विषाणेभे निःश्मश्रुपुरुषेऽपि च ॥ ६० ॥
 उद्देशे नारिकेले च धर्मणोऽहिद्रुभेदयोः ॥
 कोङ्कणो देशभेदे स्याच्छस्त्रभेदे तु कोङ्कणम् ॥ ६१ ॥
 कङ्कणं शेखरे हस्तसूत्रमण्डनयोरपि ॥
 पूरणः पूरके पिष्टभेदे पूरणमिष्यते ॥ ६२ ॥
 पटारम्भकसूत्रे च शाल्मली पूरणी मता ॥
 सुषेणः करमर्द्धेऽपि विष्णुसुग्रीववैद्ययोः ॥ ६३ ॥
 रोषणः पारदे हेमघर्षणोपलयोस्तथा ॥
 रोषणेऽपि विषाणन्तु क्रोडाद्विरददन्तयोः ॥ ६४ ॥
 पशोः शृङ्गे विषाणा तु मेषशृङ्गां प्रकीर्त्तिता ॥
 करेणुर्गजहस्तिन्योः कर्णिकारेऽपि च क्वचित् ॥ ६५ ॥
 हरेणुस्तु सतीले स्याद्रेणुकाकुलयोषितोः ॥
 सुवर्णं स्वर्णमात्रे स्यात् सुवर्णं कर्षविस्तयोः ॥ ६६ ॥
 सुवर्णश्च सुवर्णालुकृष्णागुरुमखान्तरे ॥
 सुपर्णस्ताम्रचूडे स्याद्गुरुडे कृतमालके ॥ ६७ ॥
 सुपर्णा कमलिन्याश्च सुपर्णा तार्क्ष्यमातरि ॥

श्रीपर्णमग्निमन्थेऽब्जे श्रीपर्णी शाल्मलौ हटे ॥ ६८ ॥
 दुर्वर्णश्च कुवर्णे स्याद्वास्तुके रजतेऽपि च ॥
 पत्रोर्णं धौतकौषेये पत्रोर्णः शोणकेऽपि च ॥ ६९ ॥
 सङ्कीर्णं निचिते प्रोक्तमशुद्धे चापि भेद्यवत् ॥
 गोकर्णोऽश्वतरे सर्पे सारङ्गे प्रमथान्तरे ॥ ७० ॥
 अङ्गुष्ठानामिकोन्माने गोकर्णी मूर्खिकौषधौ ॥
 अरणिर्वह्निमन्थेऽपि स्मृतो निर्म्मन्थ्यदारुणि ॥ ७१ ॥
 तरणिस्तरणे भानौ कुमार्योषधिनौकयोः ॥
 विपणिः पण्यवीध्याश्च भवेदापणपण्ययोः ॥ ७२ ॥
 प्रवेणिर्वेणिकुथयोः सरणिः पङ्क्तिवर्त्मनोः ॥
 निःश्रेणिस्त्वधिरोहिण्यां खज्जरीपादपेऽपि च ॥ ७३ ॥
 भरणी शोणके ऋक्षे भरणं वेतने भृतौ ॥
 भ्रमणी कारुण्डिकायां क्रीडाद्यायामधीशितुः ॥ ७४ ॥
 ग्रामणीभोगिके पत्यौ प्रधाने नापितेऽपि च ॥
 ग्रामणी नीलिकायाश्च ग्रामेयीपण्ययोषितोः ॥ ७५ ॥
 धारणी नाडिकायां स्याद्बुद्धोक्तमन्त्रभिद्यपि ॥
 इन्द्राणी करणे स्त्रीणां पौलोमीसिन्धुवारयोः ॥ ७६ ॥
 एषणी व्रणमार्गानुसारिण्याश्च तुलाभिदि ॥
 क्षेपणी जालभेदे स्यान्नौकादण्डे च कथ्यते ॥ ७७ ॥
 वारुणी गण्डदूर्वायां प्रतीचीसुरयोरपि ॥
 सारणी स्वल्पसरिते प्रसारण्याश्च सारणी ॥ ७८ ॥
 सारणः स्यादतीसारे सचिवे रावणस्य च ॥
 काकिणी पणतुर्यांशे मानदण्डे च काकिणी ॥ ७९ ॥
 कृष्णलैकवराट्योः स्यादुदमानांशकेऽपि च ॥
 ब्राह्मणी पञ्जिकास्पृकाद्विजपत्रीषु विश्रुता ॥ ८० ॥

विप्रे तु ब्राह्मणो वेदे ब्राह्मणं द्विजसंहतौ ॥
 पक्षिणी पूर्णिमायां स्यात् पक्षिणी शाकिनीभिदि ॥ ८१ ॥
 आगामिवर्चमानाहर्द्युक्तायां निशि पक्षिणी ॥
 रोहिणी कटुरोहिण्यां रोहिणी लोहितागवोः ॥ ८२ ॥
 कण्ठरोगान्तरेभे च सोमवल्के च रोहिणी ॥

णचतुष्कम् ॥

आतर्पणञ्च सौहित्ये विद्यादालिम्पनेऽपि च ॥ ८३ ॥
 आथर्वणोऽप्यथर्वज्ञे ब्राह्मणेऽपि पुरोधसि ॥
 आरोहणं स्यात् सोपाने समारोहे प्ररोहणे ॥ ८४ ॥
 रक्तरेणुस्तु सिन्दूरे पलाशकलिकोदमे ॥
 उत्क्षेपणन्तु व्यजने धान्यमर्दनवस्तुनि ॥ ८५ ॥
 उद्धरणं समुद्धारवान्तान्नोन्मूलनेष्वपि ॥
 निगरणं भोजनेऽपि गले निगरणो मतः ॥ ८६ ॥
 निःशरणं स्यान्मरणोपायनिर्याणमुक्तिषु ॥
 संसरणं रणारम्भे पुरनिर्गमगोपुरे ॥ ८७ ॥
 घण्टापथे च संसारेऽप्यसम्बाधचमूगतौ ॥
 निस्तरणं स्यादुपाये निस्तारे निर्गमेऽपि च ॥ ८८ ॥
 विदारणं रणे भेदे विडम्बे च विदारणम् ॥
 निरूपणं स्यादालोके विचारे च निदर्शने ॥ ८९ ॥
 नारायणोऽच्युतेऽभीरुगौय्योर्नारायणीं विदुः ॥
 परायणमभीष्टे स्यात् तत्पराश्रययोरपि ॥ ९० ॥
 पारायणं समासङ्गे कात्स्न्ये पारगतावपि ॥
 कार्षापणः कार्षिके स्यात् पणषोडशकेऽपि च ॥ ९१ ॥
 कामगुणः स्मृतो रागे विषयाभोगयोरपि ॥
 परीरणः स्यात् कमटे दण्डे च षट्शतके ॥ ९२ ॥

समीरणः स्यात् पवने पथिके च फणिज्झके ॥
 पर्वरीणस्तु पर्णस्य शिरायां द्यूतकम्बले ॥ ९३ ॥
 पर्णवृन्तरसेऽपि स्यात् पर्वरीणश्च पर्वणिं ॥
 तण्डुरीणः कीटमात्रे वर्वरे तण्डुलोदके ॥ ९४ ॥
 मीनाम्रीणो दर्दुराम्ने मीनाम्रीणश्च खञ्जने ॥
 प्रवारणं निषेधे स्यात् काम्यदाने प्रवारणम् ॥ ९५ ॥
 जुहुराणोऽनलेऽध्वर्यौ रैरिहाणो हरेऽम्बरे ॥
 देवमणिः शिवेऽश्वस्य कण्ठावर्त्ते च कौस्तुभे ॥ ९६ ॥
 चूडामणिः शिरोरत्ने काकचिश्चाफलेऽपि च ॥
 परवाणिः स्मृतो धर्माध्यक्षवत्सरयोरपि ॥ ९७ ॥
 शरवाणिः शरमुखे षाण्डकचे शरजीविनि ॥
 लम्बकर्णः स्मृतः कोलपादपे छगलेऽपि च ॥ ९८ ॥
 रागचूर्णः स्मरे दन्तधावने रक्तवालुके ॥
 हस्तिकर्णोऽरुबूके स्यात् पलाशगणभेदयोः ॥ ९९ ॥
 चीर्णपर्णस्तु निम्बे स्यात् खज्जरीभूरुहेऽपि च ॥
 तैलपर्णी मलयजे श्रीवासे सिहकेऽपि च ॥ १०० ॥
 पीलुपर्णी तु बिम्बायां मूर्वायामोषधीभिदि ॥
 दाक्षायणी त्वपर्णायां रोहिण्यां तारकासु च ॥ १०१ ॥
 पुष्करिणी सरोजिन्यां हस्तिन्याश्च जलाशये ॥
 शिखरिणी स्याद्रोमाल्यां रसालावृत्तभेदयोः ॥ १०२ ॥
 स्त्रीरत्ने मल्लिकायाश्च प्रोक्ता शिखरिणी बुधैः ॥
 अङ्गारिणी हसन्त्याश्च भास्करत्यक्तदिश्यपि ॥ १०३ ॥
 भवेद्वैतरणी नद्यां प्रेतानां यातुमातरि ॥

णपञ्चकम् ॥

अवग्रहणमित्याहुः प्रतिरोधेऽप्यनादरे ॥ १०४ ॥

प्रविदारणमाख्यातं सङ्गरे च विदारणे ॥
 अवतारणं भूतादिग्रहे वस्त्राञ्चलेऽर्चने ॥ १०५ ॥
 रोमहर्षणमित्येतद् रोमाञ्चेऽपि बिभीतके ॥
 परिभाषणमालापे नियमे परिभाषणम् ॥ १०६ ॥
 निन्दोपालम्भवचने परिभाषणमिष्यते ॥
 मत्तवारणमिच्छन्ति दानक्लिन्नकटद्विपे ॥ १०७ ॥
 महाप्रासादवीथीनां वरण्डे चाप्यपाश्रये ॥
 वातरायणमुन्मत्ते निष्प्रयोजनपूरुषे ॥ १०८ ॥
 काण्डे च करपत्रे च कूटे च शरसङ्क्रमे ॥
 मण्डूकपर्णोऽरलुके शोणके च कपीतने ॥ १०९ ॥
 मण्डूकपर्णी मञ्जिष्ठाब्राह्मीगोजिह्वाकासु च ॥

णषट्कम् ॥

दोहदलक्षणं गर्भे वयःसन्धौ च दृश्यते ॥
 यौवनलक्षणाऽभिख्यालावण्ये च पयोधरे ॥ ११० ॥
 इति णान्तवर्गः ॥

—:०:—

तद्विकम् ॥

ततं विततवद्भाप्ते विस्तृते वाच्यवन्मतम् ॥
 ततं वीणादिवाद्ये च पवमाने ततः पुनः ॥ १ ॥
 इतं गते स्याद्विज्ञाते रतं सुरतगुह्ययोः ॥
 इतमुञ्छशिले तोये दीप्ते सत्येऽभिपूजिते ॥ २ ॥
 कृतं युगेऽपि पर्याप्ते विहिते हिंसिते फले ॥
 घृतमाज्ये प्रदीप्ते च सलिले च घृतं मतम् ॥ ३ ॥
 मृतं स्याद्याचिते मृत्यौ मृत्युमृत्यभिधेयवत् ॥
 गतन्तु यात्राधिगते मतं पूजितसन्धिते ॥ ४ ॥

धृतं त्यक्ते विधूते च धूतं कम्पितभर्त्सिते ॥
 पूतं पावित्रे रटिते पूतञ्च बहुलीकृते ॥ ५ ॥
 श्रुतं शास्त्रावधृतयोः पोतमोतप्रसृतयोः ॥
 नतं स्याद्वाच्यवन्नञ्जे नतस्तगरपादपे ॥ ६ ॥
 द्रुतं शीघ्रे विलीने च विद्रावे चाभिधेयवत् ॥
 युतं हस्तचतुष्के स्याद्युतं युक्ते युतं पृथक् ॥ ७ ॥
 स्थितं भवेद्गत्यभावे सुप्रतिज्ञे सुनिश्चिते ॥
 सितः समाप्ते धवले निबद्धज्ञातयोरपि ॥ ८ ॥
 शितं शातञ्च निशिते कृशे शान्तञ्च शर्मणि ॥
 हितं धृते गते पथ्ये सुतः पार्थिवपुत्रयोः ॥ ९ ॥
 प्लुतं तुरङ्गमगतौ प्लुतमाहुस्त्रिमात्रके ॥
 प्रोतन्तु गुम्फिते वस्त्रे प्रेतो भूतान्तरे मृते ॥ १० ॥
 सूतस्तु सारथौ ताक्षिण प्रसूते प्रेरितेऽपि च ॥
 क्षत्रियाद् ब्राह्मणीजेऽपि सूतः पारदबन्दिनोः ॥ ११ ॥
 श्वेतं रूप्येऽन्यवच्छुक्ते श्वेतो द्वीपाद्रिभेदयोः ॥
 श्वेता वराटिका काष्ठपाटलीशङ्खिनीषु च ॥ १२ ॥
 सत् प्रशस्ते विद्यमाने सत्याभिहितसाधुषु ॥
 सती पतीव्रतागौर्योरितः कर्तुर आगते ॥ १३ ॥
 तातोऽनुकम्प्ये जनके जातं जात्योघजन्मसु ॥
 पातः स्यात् पतने त्राते घातः काण्डप्रहारयोः ॥ १४ ॥
 पोतः शिशौ वहित्रे च लते श्मश्रुणि चोरिते ॥
 गीतन्तु शब्दिते गाने प्रीतं हृषितनर्मणोः ॥ १५ ॥
 वीतञ्चासारहस्त्यऽश्वे वीतमङ्कुशकर्मणि ॥
 भीतं भये भययुते वाच्यवत् परिकीर्तितम् ॥ १६ ॥
 भूतं क्षमादौ पिशाचादौ न्याय्ये सत्योपमानयोः ॥

भूतो देवलके प्राप्तवृत्तयोरभिधेयवत् ॥ १७ ॥
 केतुर्युतौ पताकायां ग्रहोत्पातारिलक्ष्मसु ॥
 सेतुरालौ च वरुणे क्रतुर्यज्ञे मुनेर्भिदि ॥ १८ ॥
 धातुः स्यादश्मविकृतौ विषयेष्विन्द्रियेषु च ॥
 भूवादिरसरक्तादिश्लेष्मादिवसुधादिषु ॥ १९ ॥
 वर्तते धातुशब्दोऽयं विशेषादस्थि न गैरिके ॥
 ऋतुः स्त्रीकुसुमे मासि वसन्तादिषु धारयोः ॥ २० ॥
 गातुः पुंस्कोकिले भृङ्गे गन्धर्वे रोषणेऽपि च ॥
 मन्तुः स्यादपराधेऽपि मनुष्येऽपि प्रजापतौ ॥ २१ ॥
 धूर्त्तः स्यात् खण्डलवणे खलधुत्तूरयोरपि ॥
 पूर्त्तस्तु पूरिते छिन्ने पूर्त्तं खातादिकर्मणि ॥ २२ ॥
 मूर्त्तं मूर्त्तिमितं प्रोक्तं मूर्च्छाले कठिनेऽपि च ॥
 गर्त्तस्त्रिगर्त्तभेदे स्यादवटे च कुकुन्दरे ॥ २३ ॥
 आप्तः सभ्ये च लब्धे च प्राप्तं वित्ते समञ्जसे ॥
 व्याप्तं ख्याते समाक्रान्ते गुप्तं रक्षितगूढयोः ॥ २४ ॥
 लिप्तं विषाप्ते गुप्ते च वाच्यवत् स्याद्विलेपिते ॥
 दीप्तं निर्भासिते दग्धे वदन्ति ज्वलितेऽपि च ॥ २५ ॥
 अस्तं क्षिप्ते गते प्रोक्तमस्तः पश्चिमभूधरे ॥
 ग्रस्तं ग्रासीकृतेऽपि स्याल्लुप्तवर्णपदोदिते ॥ २६ ॥
 पुस्तन्तु पुस्तके लेख्यकर्मविज्ञानयोरपि ॥
 शस्तं क्षेमे प्रशस्ते च व्यस्तं व्याप्ते च सङ्कुले ॥ २७ ॥
 हस्तो नक्षत्रभेदे स्यात् करेभकरयोरपि ॥
 कचात्परः कलापार्थे सप्रकोष्ठे तताङ्गुलौ ॥ २८ ॥
 वित्तं ख्याते धने लब्धे वित्तं ज्ञाते विचारिते ॥
 कृत्तन्तु चेष्टिते छिन्ने दत्तं विश्राणितेऽर्चिते ॥ २९ ॥

वृत्तोऽतीते दृढे ख्याते वर्तुलेऽपि वृते मृते ॥
 वाच्यवद्वर्त्तते वृत्तं चरित्रच्छन्दसोरपि ॥ ३० ॥
 अन्तः प्रान्तेऽन्तिके नाशे स्वरूपेऽतिमनोहरे ॥
 वृत्तं प्रसवबन्धे स्याद्वटधाराकुचाग्रयोः ॥ ३१ ॥
 दन्तो निकुञ्जे दशने दन्तः सानुनि कथ्यते ॥
 दन्ती स्यादोषधीभेदे कान्तचेतसि गह्वरे ॥ ३२ ॥
 कुन्तः प्राप्ते चण्डभावे क्षुद्रजन्तौ गवेधुके ॥
 कुन्ती पाण्डुप्रियायाञ्च शल्लक्यां गुग्गुलुद्रुमे ॥ ३३ ॥
 कान्तोऽश्मनि गृहे चारौ कान्तानुफालिनीस्त्रियोः ॥
 शान्तो रसविशेषे स्यादतिशुक्तकदान्तयोः ॥ ३४ ॥
 उक्तमेकाक्षरं छन्दस्युक्तं स्याद्भाषितेऽपि च ॥
 शुक्तोऽम्ले परुषे पूते व्यक्तं स्फुटमनीषिणोः ॥ ३५ ॥
 तित्तो रसे मुगन्धे च तित्तं पर्पटके स्मृतम् ॥
 तित्ता तु कटुरोहिण्यां रिक्तं काननशून्ययोः ॥ ३६ ॥
 रक्तं स्यात् कुङ्कुमे ताम्रे प्रचीनामलकेऽसृजि ॥
 अनुरागिणि नील्यादिरञ्जिते लोहितेऽन्यवत् ॥ ३७ ॥
 यन्ता हास्तिपके सूते वप्ता पितरि पावके ॥
 त्रेता युगेऽग्नित्रितये भर्ता स्वामिनि धारके ॥ ३८ ॥
 शास्ता च शासके बुद्धे वक्ता वाग्मिनि पण्डिते ॥
 मुक्ता तु मौक्तिके मुक्तः प्राप्तमुक्ते च मोचने ॥ ३९ ॥
 क्षत्ता शूद्रात् क्षत्रियाजे प्रतीहारे च सारथौ ॥
 भुजिष्यतनये क्षत्ता नियुक्ते च प्रजासृजि ॥ ४० ॥
 धाता हिरण्यगर्भे स्यात् पालके त्वभिधेयवत् ॥
 माता कात्याप्रसूगोषु ब्रह्मण्याद्यास्तु मातरः ॥ ४१ ॥
 लता ज्योतिष्मती स्पृक्का शाखावल्लीप्रियङ्गुषु ॥

लताकस्तूरिकायाश्च माधवीदूर्वयोरपि ॥ ४२ ॥
 लूता पिपीलिकायां स्यादूर्णनाभे गदान्तरे ॥
 पीता स्मृता हरिद्रायां पीतं स्याद्गौरपीतयोः ॥ ४३ ॥
 सीता रामकलत्रे स्यात् तथा लाङ्गलपद्धतौ ॥
 नभोनद्याश्च शीतस्तु वानीरबहुवारयोः ॥ ४४ ॥
 शीतं हिमगुणे प्रोक्तं वाच्यवच्छीतलेऽलसे ॥
 चिता च्छन्ने चुल्लिकायां चिता संहतिचिन्तयोः ॥ ४५ ॥
 वार्त्ता वातिङ्गणे वृत्तौ वार्त्ता कृष्याद्युदन्तयोः ॥
 वृत्तिमन्त्रीरजोवार्त्ता वार्त्तमारोग्यफलानोः ॥ ४६ ॥
 गतिमार्गं दशायांश्च ज्ञाने यात्राभ्युपाययोः ॥
 नाडीव्रणसरण्याश्च मतिर्हीच्छास्मृतिष्वपि ॥ ४७ ॥
 चितिः समूहे चिन्तायां दितिः स्यात् खण्डने दितौ ॥
 पतिः प्रभौ गतौ मूले दृतिश्चर्मपुटे झषे ॥ ४८ ॥
 यतिर्निकारे यतिनि पाठच्छेदक्रमे यतिः ॥
 शितिः कृष्णे शितिर्भूर्जे भृतिर्भरणमूल्ययोः ॥ ४९ ॥
 क्षितिर्निवासे मेदिन्यां स्थानमात्रेऽपि च क्षितिः ॥
 धृतियोगान्तरे धैर्ये धारणाध्वरतुष्टिषु ॥ ५० ॥
 श्रुतिः श्रोत्रे तथाऽऽम्नाये वार्त्तायां श्रोत्रकर्मणि ॥
 स्मृतिरिच्छाधियोर्धर्मसंहितायामपि स्मृतिः ॥ ५१ ॥
 रतिः स्मरप्रियायाश्च रागे च रमणे रतिः ॥
 ऋतिर्गतौ जुगुप्सायां स्पृष्टाङ्गलयोरपि ॥ ५२ ॥
 वृत्तिः स्याद्वरणे वाटे मृतिर्गगनमार्गयोः ॥
 मितिर्मानेऽप्यवच्छेदे कृतिः करणाहंसयोः ॥ ५३ ॥
 ईतिः प्रवासे डिम्बे स्यादतिवृष्ट्यादिषट्सु च ॥
 वीतिर्गतौ च दीप्तौ च धावने प्रजनेऽशने ॥ ५४ ॥

गीतिश्छन्दसि गाने च नीतिस्तु प्रापणे नये ॥
 रीतिः प्रसारे स्यन्दे च लोहकिट्टारकूटयोः ॥ ५५ ॥
 पीतिः पाने तुरङ्गे च भीतिः साध्वसकम्पयोः ॥
 प्रीतिर्योगान्तरे प्रेम्णि स्मरपत्नीप्रमोदयोः ॥ ५६ ॥
 भूतिर्मातङ्गशृङ्गारे जातौ भस्मनि सम्पादि ॥
 स्यूतिः सीवनसन्तत्योरूतिः स्यूतौ च रक्षणे ॥ ५७ ॥
 हेतिः स्यादायुधे ज्वाले हेतिस्तरणितेजसि ॥
 कृत्तिर्विवरणे जीव्ये कौशिक्यादिषु चेष्ट्यते ॥ ५८ ॥
 कृत्तिश्चर्मत्वचो भूज्जे कृत्तिकायाश्च कीर्त्तिता ॥
 पत्तिः पदातौ गमने वीरसैन्यप्रभेदयोः ॥ ५९ ॥
 वित्तिर्ज्ञाने विचारे च लाभसम्भवयोरपि ॥
 भित्तिः कुड्ये प्रदेशे च संविभागावकाशयोः ॥ ६० ॥
 आप्तिः संवरणप्राप्त्योः प्राप्तिर्लाभे महोदये ॥
 गुप्तिः कारागृहे प्रोक्ता भूगर्त्ते रक्षणे यमे ॥ ६१ ॥
 सुप्तिः स्पर्शज्ञतायाश्च स्वापे विश्रम्भघातिनि ॥
 शान्तिः शमेऽपि कल्याणे कान्तिः शोभाभिलाषयोः ॥ ६२ ॥
 जातिश्छन्दसि सामान्ये मालत्यां गोत्रजन्मनोः ॥
 जातिर्जातीफले धात्र्यां चुल्लीकम्पिलयोरपि ॥ ६३ ॥
 ज्ञातिः सगोत्रे पितरि व्याप्तिर्व्यापनलम्भयोः ॥
 सातिर्दानेऽवसाने च प्राप्तिः पूर्त्तिप्रदेशयोः ॥ ६४ ॥
 वर्त्तिर्दीपदशादीपगात्रानुलेपनीषु च ॥
 वर्त्तिर्भेषजनिर्माणनयनाञ्जनलेखयोः ॥ ६५ ॥
 अर्त्तिः पीडाधनुष्कोट्योर्मूर्त्तिः काठिन्यकाययोः ॥
 कीर्त्तिः प्रसादयशसोर्विस्तारे कर्द्दमेऽपि च ॥ ६६ ॥
 भ्रान्तिर्मिथ्यामतौ ख्याता भ्रमणे चाऽनवस्थितौ ॥

नृतिः कृमौ नर्त्तने च सन्नः सरिति वर्त्मनि ॥ ६७ ॥
 भक्तिर्विभागे सेवायां पङ्क्तिर्गौरवपाकयोः ॥
 मुक्तिः स्यान्मोचने मोक्षे युक्तिर्न्याये च योजने ॥ ६८ ॥
 पङ्क्तिर्दशाक्षरच्छन्दोदशसङ्ख्यावलीष्वपि ॥
 शक्तिर्बले प्रभावादौ शक्तिः प्रहरणान्तरे ॥ ६९ ॥
 शुक्तिः कपालशकले नख्यश्चावर्त्तयोरपि ॥
 मुक्तास्फोटे च दुर्नामा शङ्खशङ्खनखेषु च ॥ ७० ॥

तत्रिकम् ॥

अमृतं यज्ञशेषे स्यात् पीयूषे सलिले घृते ॥
 अयाचिते च मोक्षे च धन्वन्तरिसुपर्वणोः ॥ ७१ ॥
 स्यादमृतोऽमृतापथ्यागुडूच्यामलकीषु च ॥
 अनृतं कृषावसत्येऽप्यजितः कमलापतौ ॥ ७२ ॥
 अनिर्जिते चाच्युतस्तु स्थिरे स्याद्गरुडध्वजे ॥
 अर्दितं याचिते ज्ञेयं वातव्याधौ च हिंसिते ॥ ७३ ॥
 अक्षतश्चापि लाजेषु तृतीयप्रकृतावपि ॥
 अर्हिंसितेऽपि चापातस्तदात्वे पतनेऽपि च ॥ ७४ ॥
 आघ्रातं शिङ्घिते क्रान्तेऽप्याख्यातं भाषिते तिङ्घि ।
 आध्मातं पवनव्याधौ दग्धशब्दितयोरपि ॥ ७५ ॥
 आप्लुतः स्नातके स्नातेऽप्याहृतः सादरेऽर्चिते ॥
 आचितः शकटोन्मेये पलानामयुतद्वये ॥ ७६ ॥
 छन्नेऽपि सङ्गृहीते स्यादाहतन्तु मृषार्थके ॥
 आहतं गुणितेऽपि स्यात् ताडिते नामितेऽपि च ॥ ७७ ॥
 स्यात् पुरातनवस्त्रे च नूतनवस्त्रे त्वाहतम् ॥
 आनर्त्तो देशभेदे स्यान्नृत्यस्थाने जने रणे ॥ ७८ ॥
 आवर्त्त आवर्त्तने स्याच्चिन्तने चाम्भसाम्भ्रमे ॥

संवर्त्तः प्रलये प्रोक्तो विभीतकतरावपि ॥ ७९ ॥
 त्रिगर्त्तः स्याज्जनपदे त्रिगर्त्तो गणितान्तरे ॥
 भवेद् घर्घरिकायान्तु त्रिगर्त्ता कामुकस्त्रियाम् ॥ ८० ॥
 विवर्त्तः समुदाये स्यादपवर्त्तननृत्ययोः ॥
 उत्तप्तं शुष्कमांसेऽपि सन्तप्ते च परिप्लवे ॥ ८१ ॥
 उचितं प्रोक्तमभ्यस्ते मिते ज्ञाते समञ्जसे ॥
 उद्धृतं स्यादुत्तुलिते परिमुक्तोज्झितेऽपि च ॥ ८२ ॥
 उत्थितं वृद्धयुक्ते च प्रोद्यतोत्पन्नयोरपि ॥
 उषितं व्युषिते दग्धे मुषितं खण्डिते हृते ॥ ८३ ॥
 उद्धातः कथ्यते पादस्खलने समुपक्रमे ॥
 पवनाभ्यासयोगस्य कुम्भकादित्रयेऽपि च ॥ ८४ ॥
 उत्तुङ्गे मुहुरेऽपि स्यादुदितं प्रोक्त उद्धते ॥
 स्यादुच्छ्रितन्तु सञ्जाते समुन्नद्धप्रवृद्धयोः ॥ ८५ ॥
 रजतं विशदे दन्तिदन्तयोस्तारहारयोः ॥
 मुरतं स्यान्निधुवने देवत्वे मुरता मता ॥ ८६ ॥
 प्रहतं विजिते क्षुण्णे संहतं संहते दृढे ॥
 रसितन्तु सुवर्णादिखचिते स्तनिते स्ते ॥ ८७ ॥
 पलितं शैलजे तापे पाण्डुकेशे च कर्दमे ॥
 ललितं हारभेदे स्यादीप्सिते ललितेऽपि च ॥ ८८ ॥
 खलितं चलिते भ्रंशे कलितं विदिताप्तयोः ॥
 ज्वलितं भास्वरे दग्धे त्वरितं प्रजवे द्रुते ॥ ८९ ॥
 स्तिमितोऽचञ्चलक्लिन्ने हंसितं क्षिप्तदग्धयोः ॥
 मुहितोऽतिहिते तृप्ते मूर्च्छितं सोच्छ्रये दृढे ॥ ९० ॥
 हृषितं विस्मिते प्रीते प्रणते हृष्टरोमणि ॥
 गर्जितो मत्तमातङ्गे गर्जितं जलदध्वनौ ॥ ९१ ॥

वर्द्धितं प्रसृते च्छिन्ने पूरिते चापि वर्द्धितम् ॥
 स्थापितं निश्चिते न्यस्ते चेज्जितं गतिचेष्टयोः ॥ ९२ ॥
 वेष्टितं रसके रुद्धे स्त्रीणाञ्च करणान्तरे ॥
 भावितं वासिते प्राप्ते विदितं विदितार्थयोः ॥ ९३ ॥
 वेष्टितं कुटिले प्रोक्तं वाच्यवद्विष्टुते प्लुते ॥
 ग्रथितं गुम्फिताक्रान्तहिंसितेषु समीरितम् ॥ ९४ ॥
 ग्रथितं निर्ज्जलोदश्वित्यालोडितनिघृष्टयोः ॥
 प्रार्थितं याचिते शत्रुसंरुद्धेऽभिहितेऽपि च ॥ ९५ ॥
 जृम्भितं करणे स्त्रीणामीहास्फुटितयोरपि ॥
 क्रन्दितं ख्यातमाह्वाने क्रन्दितं रुदितेऽपि च ॥ ९६ ॥
 प्रोक्षितं निहते क्षिप्ते वापितं मुण्डितं मतम् ॥
 बीजाकृते दंशितस्तु दुष्टचर्मितयोरपि ॥ ९७ ॥
 क्षारितः स्त्राविते सारे चाभिशस्ते च संशितः ॥
 सुकृतञ्च शुभे पुण्ये सुविधाने च वाच्यत् ॥ ९८ ॥
 निकृतं विप्रलब्धे स्यान्नीचे विप्रकृतेऽपि च ॥
 विकृतौ संस्कृतेऽपि स्याद् बीभत्से रोगितेऽपि च ॥ ९९ ॥
 संस्कृतः कृत्रिमे शस्ते भूषिते भेद्यवन्मतः ॥
 संस्कृतं लक्षणोपेता प्रभूतं प्राज्य उद्भूते ॥ १०० ॥
 प्रसृतः सप्रसारे स्याद्विनीते विगतेऽपि च ॥
 अर्द्धाञ्जलौ च प्रसृतं जङ्घायां प्रसृता मता ॥ १०१ ॥
 सूतृतं मङ्गले सत्यप्रियवाचि च सूतृतम् ॥
 प्रसृतं वाच्यवज्जाते प्रसृतं कुसुमेऽपि च ॥ १०२ ॥
 विस्ृतं ज्ञातसंहृष्टप्रतीतेष्वभिधेयवत् ॥
 निर्मुक्तस्त्यक्तसङ्गे स्यान्मुक्तकञ्चुकभोगिनि ॥ १०३ ॥
 अव्यक्तः शङ्करे विष्णावव्यक्तं महदादिके ॥

आत्मन्यपि स्यादव्यक्तमस्फुटे चाऽभिधेयवत् ॥ १०४ ॥
 विविक्तं स्यादसम्पृक्ते विवेकान्वितपूतयोः ॥
 वाच्यवद्दर्शितो धीरैर्विविक्तं रहसि स्मृतम् ॥ १०५ ॥
 रोहितं रुधिरे धीर ऋजुशक्रशरासने ॥
 रोहितो मानमृगयोर्भेदे रोहितकद्रुते ॥ १०६ ॥
 लोहितं कङ्कुमे रक्ते गोशीर्षे च कुचन्दने ॥
 लोहितः स्यान्नदे भौमे वर्णभेदे तु वाच्यवत् ॥ १०७ ॥
 कुटितं स्याद्धस्तपुटे पाटितस्यूतयोरपि ॥
 पीडितं बाधिते स्त्रीणां करणे चापि यन्त्रिते ॥ १०८ ॥
 पिण्डितं गणिते सान्द्रे पण्डितः सल्लके कवौ ॥
 हारीतः पक्षिभेदे स्यान्मुनिभेदेऽपि कैतवे ॥ १०९ ॥
 प्रणीतः संस्कृते वद्वौ विहिते च प्रवेशिते ॥
 निक्षिप्ते चोपसम्पन्ने प्रणीतो भेद्यवन्मतः ॥ ११० ॥
 प्रतीतः सादरे ज्ञाते प्रख्यातः ख्यातहृष्टयोः ॥
 वाच्यवत् स्यात् प्रमीतन्तु प्रोक्षितेऽपि मृतेऽपि च ॥ १११ ॥
 विनीतमुपनीते स्यादपनीते जितेन्द्रिये ॥
 वाणिजे सुवहेऽश्वे च निभृते चाभिधेयवत् ॥ ११२ ॥
 पृषतो हरिणे बिन्दौ पृषतश्चाश्वरोहिते ॥
 भवेत् पृषादिव श्वेते बिन्दुयुक्ते तु वाच्यवत् ॥ ११३ ॥
 भरतो वाद्यभेदेऽपि दौष्यन्तौ सञ्चरे नटे ॥
 रामानुजे च भरतस्तन्तुवायेऽपि च क्वचित् ॥ ११४ ॥
 भारतं ग्रन्थभेदे स्याज्जम्बूद्वीपेऽपि भारतम् ॥
 भारती तु सरस्वत्यां पक्षिणीवृत्तिभेदयोः ॥ ११५ ॥
 दुर्ज्जातं व्यसने प्रोक्तमसम्यग्जातवस्तुनि ॥
 परेतो भूतभेदे स्यात् परेतो वाच्यवन्मृते ॥ ११६ ॥

कपोतः पारावते स्यात् कवकार्ख्यविहङ्गमे ॥
 कापोतमञ्जनेऽपि स्यात् कपोतानाञ्च संहतौ ॥ ११७ ॥
 व्यायतं व्यापृते दीर्घे दृढे चातिशयेऽन्यवत् ॥
 व्याघातो योगभेदे स्यादन्तरायप्रहारयोः ॥ ११८ ॥
 सङ्घातः संहतौ घाते सङ्घातो नरकान्तरे ॥
 रैवतस्तु सुवर्णाङ्गौ शैलभेदेऽपि शूलिनि ॥ ११९ ॥
 स्यात् किरातस्तु भूनिम्बे म्लेच्छे चालपतनावपि ॥
 मन्दाकिन्यां किराती स्यात् कुट्टिन्यामपि दृश्यते ॥ १२० ॥
 आस्फीतश्चार्कपर्णे स्यादास्फीतः कोविदारके ॥
 आस्फीता गिरिकर्ण्या स्याद्वनमल्ल्याञ्च विश्रुता ॥ १२१ ॥
 उदात्तः स्वरभेदे स्यात् काव्यालङ्कारहृद्ययोः ॥
 उदात्तो दातृमहतोर्निमित्तं हेतुलक्ष्मणोः ॥ १२२ ॥
 उन्मत्त उन्मादवति धुत्तूरमुचुकुन्दयोः ॥
 पर्वतः शैलदेवर्षौ प्रपातो निर्झरे भृगौ ॥ १२३ ॥
 पर्याप्तन्तु यथेष्टे स्यात् तृप्तौ शक्ते निवारणे ॥
 जीमूतः स्याद् धृतिकरे शक्रेऽद्रौ घोषके घने ॥ १२४ ॥
 जीवातुर्जीविते भक्ते जीवातुर्जीवनौषधे ॥
 एधतुः पुरुषे वद्वौ वाहेतुः पथिके वृषे ॥ १२५ ॥
 विहस्तो विह्वले पण्डे पर्यस्तः पतिते हते ॥
 आयस्तः स्तिमिते क्षिप्ते क्लेशिते कुपिते हते ॥ १२६ ॥
 निरस्तः क्लेशितेषौ स्यान्निष्ठभूते त्वरितोदिते ॥
 सन्त्यक्ते च प्रतिहते विश्वस्तो निभृते स्मृतः ॥ १२७ ॥
 विश्वासयोगे विश्वस्तो विश्वस्ता विधवास्त्रियाम् ॥
 निवातो दृढसन्नाहे वातान्ते चाश्रयेऽपि च ॥ १२८ ॥
 अनन्तः शेषविष्णोः स्यादनन्तः सुरवर्त्मनि ॥

अनन्तश्चाप्यनवधौ वाच्यवत् समुदाहृतः ॥ १२९ ॥
 अनन्ता शारिवादूर्वाविशल्यालाङ्गलीषु च ॥
 अनन्ता हैमवत्याश्च गुडूच्याश्च निरूप्यते ॥ १३० ॥
 शकुन्तः पक्षिभेदे स्याद्भासपक्षिविहङ्गयोः ॥
 दृष्टान्तः शास्त्र उभयोदाहरणे प्रकीर्तितः ॥ १३१ ॥
 कृतान्तो यमसिद्धान्तदैवाकुशलकर्मसु ॥
 निशान्तः कथितः शान्ते निशान्तं भवनोषसोः ॥ १३२ ॥
 वृत्तान्तोऽवसरे भावकात्स्न्यवार्त्ताविशेषयोः ॥
 वृत्तान्तः प्रक्रियायाश्च कचिदेकान्तवाचकः ॥ १३३ ॥
 उद्गान्तो निर्मदगजे समुद्रीर्णे च वाच्यवत् ॥
 शुद्धान्तोऽन्तःपुरे राज्ञो रहःकक्षान्तरेऽपि च ॥ १३४ ॥
 अस्वन्तमशुभे चुल्लयां मरणेऽनवधावपि ॥
 क्षेत्रेऽपि कथ्यतेऽस्वन्तमुदन्तः साधुवार्त्तयोः ॥ १३५ ॥
 जयन्तः शङ्करेऽपि स्याज्जयन्तः पाकशासनौ ॥
 जयन्ती पादपे गौर्यामिन्द्रपुत्रीपताकयोः ॥ १३६ ॥
 गोदन्तो हरिताले स्याद्दंशिते हरितेऽपि च ॥
 भासन्तः सुन्दराकारे भासन्तो भासपक्षिणि ॥ १३७ ॥
 महद्राज्ये विशाले च महती वल्लकीभिदि ॥
 मरुदेवे समीरे स्यादर्हन् पूज्ये जिनेऽपि च ॥ १३८ ॥
 जगदारूया स्मृता वाते विष्टपे जङ्गमेऽपि च ॥
 जगती भुवने क्षमायां छन्दोभेदे जनेऽपि च ॥ १३९ ॥
 पित्सन् पिपातिषन्नेतौ पतनेच्छुविहङ्गयोः ॥
 हरित् ककुभि वर्णे च तृणवाजिविशेषयोः ॥ १४० ॥
 हरितेऽपि च दूर्वायां हरिर्द्वर्णयुतेऽन्यवत् ॥
 विद्युत् सौदामिनीसन्ध्योर्निष्प्रभे त्वभिधेयवत् ॥ १४१ ॥

गर्भुत् सुवर्णलतयो रोहित् सूर्यलताभिदोः ॥
 भृभृन्नरेन्द्रे शैले च पतन् पातुकपक्षिणोः ॥ १४२ ॥
 कुर्वन् कर्मकरे भृत्ये स्यादर्वन् कुक्षितेऽन्यवत् ॥
 अर्वती कुम्भदास्याश्च वाम्याश्च परिकीर्त्तिता ॥ १४३ ॥
 श्रीमांस्तिन्नकटृक्षे स्यान्मनोज्ञे धनकेऽपि च ।
 धीमान् वाचस्पतौ धीरे भास्वान् भास्वरसूर्ययोः ॥ १४४ ॥
 सुव्रता पुङ्गवसन्दोहसुरभ्यां शोभनव्रते ॥
 वाच्यवद्विवृता क्षुद्ररोगे स्याद्विवृतं स्फुटे ॥ १४५ ॥
 वनिता जनितात्यर्थानुरागायाश्च योषिति ॥
 वनितं याचितेऽपि स्याद्वनितं शोचितेऽपि च ॥ १४६ ॥
 जामाता वल्लभे सूर्यावर्त्तेऽपि दुहितुः पतौ ॥
 विनेता देशिके राज्ञि विधाता वेधसि स्मरे ॥ १४७ ॥
 विनता पिटकाभेदे विनता तार्क्ष्यमातरि ॥
 विनतः प्रणते भुग्ने शिक्षितेऽप्यभिधेयवत् ॥ १४८ ॥
 पञ्चता पञ्चभावे स्यात् पञ्चता मरणेऽपि च ॥
 विजाताख्या प्रसूतायां जनिते विकृतेऽपि च ॥ १४९ ॥
 सिकता बालुकायां स्युः सिकताऽप्यामयान्तरे ॥
 सिकतान्वितदेशे च शर्करायाश्च कीर्त्तिता ॥ १५० ॥
 वासिता करिणीनार्योर्वासितं सुरभीकृते ॥
 ज्ञानमात्रे खगारावे वासितं वल्लवेष्टिते ॥ १५१ ॥
 पिशिता मांसिकायां स्यादामिषे पिशितं मतम् ॥
 तृणताऽपि तृणत्वे स्यात्तृणता कार्मुकेऽपि च ॥ १५२ ॥
 द्विजातिरण्डजे विधे श्रीपतिः क्षमापतौ हरौ ॥
 गोपतिः शङ्करे षण्डे पार्थिवेऽपि विकर्त्तने ॥ १५३ ॥
 स्थपतिः शिल्पिभेदेऽपि स्थपतिः कञ्चुकिन्यपि ॥

जीवेष्टियाजके सूतेऽप्यमतिः कालचन्द्रयोः ॥ १५४ ॥
 अङ्कतिः स्यादाग्निहोत्रे ज्वलनाम्बुजयोनिषु ॥
 रमतिर्नायके स्वर्गेऽप्यहतिस्त्यागरागयोः ॥ १५५ ॥
 निर्ऋतिः स्यादलक्ष्म्याश्च दिक्पाले निरुपद्रवे ॥
 अगास्तिर्वङ्गसेने स्यादगदस्तिः कुम्भसम्भवे ॥ १५६ ॥
 गभस्तिः किरणे सूर्ये स्वाहायाश्च विलोक्यते ॥
 सङ्गतिः सङ्गमे ज्ञाने सन्नतिः प्रणतौ ध्वनौ ॥ १५७ ॥
 आयतिः सङ्गमे दैर्घ्ये प्रभावागामिकालयोः ॥
 आपत्तिः स्याद् बले स्नेहे वशित्वे वासरेऽपि च ॥ १५८ ॥
 मर्यादायां तथाऽऽपत्तिर्विपत्तिर्यातनापदोः ॥
 नियतिर्नियमे दैवे पद्धतिः पङ्क्तिवर्त्मनोः ॥ १५९ ॥
 सन्ततिः पङ्क्तिविस्तारगोत्रेषु कविभिः स्मृता ॥
 परम्पराभवेऽपि स्यात् सन्ततिः पुत्रकन्ययोः ॥ १६० ॥
 सम्मतिः स्यादनुज्ञानेऽप्यभिलाषेऽपि सम्मतिः ॥
 समितिः सङ्गरे साम्ये सभायामपि सङ्गमे ॥ १६१ ॥
 अदितिर्वसुधायां स्याददितिर्देवमातरि ॥
 वसतिः स्यादवस्थाने यामिन्याश्च निकेतने ॥ १६२ ॥
 पक्षतिः पक्षमूले स्यात् पक्षतिः प्रतिपत्तिथौ ॥
 उन्नतिस्ताक्ष्यदारेषु समृद्धाबुदयेऽपि च ॥ १६३ ॥
 प्रसूतिस्तनयोत्पत्तौ तथा दुहितरि स्मृता ॥
 व्रततिर्विस्तृतौ वल्ल्यां ब्रह्मतिः सचिवे गवि ॥ १६४ ॥
 दुर्गतिर्नरके नैःस्वे विकृतिर्दिम्बरोगयोः ॥
 निकृतिर्भर्त्सने क्षेपे वदन्ति शठशाठ्ययोः ॥ १६५ ॥
 आकृतिः कथितारूपसामान्यवपुषोरपि ॥
 प्रकृतिः सहजे योनावमात्ये परमात्मनि ॥ १६६ ॥

निर्वृत्तिः स्वस्थतायां स्यादस्तङ्गमनसौख्ययोः ॥
 सुनीतिः शोभननये सुनीतिर्ध्रुवमातरि ॥ १६७ ॥
 प्रवृत्तिः कथिता वृत्तौ प्रवाहोदन्तयोरपि ॥
 विच्छित्तिरङ्गरागे स्याद्धावविच्छेदयोरपि ॥ १६८ ॥
 संवित्तिः प्रतिपत्तौ स्यादविवादे जनस्य च ॥
 आपत्तिः प्रापणे दोषे चासत्तिः सङ्गलाभयोः ॥ १६९ ॥
 पर्याप्तिः स्यात् प्रकामेऽपि प्राप्तौ च परिरक्षणे ॥
 समाप्तिश्चावसाने स्यात् समाप्तिश्च समर्थने ॥ १७० ॥
 बृहती क्षुद्रवार्त्ताक्यां कण्टकार्याश्च वाचि च ॥
 वारिधान्यां महत्याश्च छन्दोवसनभेदयोः ॥ १७१ ॥
 मालतीं जातियुवतीज्योत्स्नासु सरिदन्तरे ॥
 काकमाच्यां विशालायां विभावर्यामपीष्यते ॥ १७२ ॥
 भवती बाणभेदे स्यादन्यवद् वत्सदर्थयोः ॥
 रेवती हलिपत्न्यां स्यात् ताराभेदेऽपि मातृषु ॥ १७३ ॥
 पार्वती शल्लकीदुर्गाज्जोपदीजीविनीषु च ॥
 स्रवन्ती च द्रवन्ती च सरिदोषधिभेदयोः ॥ १७४ ॥
 जीवन्ती जीविनीशम्योर्गुह्यचीवृन्दयोरपि ॥
 हसन्त्यङ्गारधान्याश्च मल्लिकाशाकिनीभिदोः ॥ १७५ ॥
 वासन्ती माधवीयूथयोः पाटलायां क्रमेलके ॥
 वासन्ती कोकिलेऽपि स्याद्वासन्तोऽविहिते विटे ॥ १७६ ॥

तचतुष्कम् ॥

भवेदवसितं ज्ञाते गतौ रुद्धावसानयोः ॥
 अवदातं सिते पीते विशुद्धे प्रवरेऽपि च ॥ १७७ ॥
 अवगीतन्तु निर्वादे मुहुर्दृष्टे विगर्हिते ॥
 अन्तर्गतं विस्मृते स्यान्मध्यप्राप्ते च कथ्यते ॥ १७८ ॥

अङ्गारितं पलाशीयकलिकोद्गमदग्धयोः ॥
 अपावृतः स्वतन्त्रे स्यात् पिहिते चाऽप्यपावृतः ॥ १७९ ॥
 अत्याहितं महाभीतौ जीवनोपेक्षकर्मणि ॥
 उपाहितोऽनलोत्पात आहिते चाप्युपाहितः ॥ १८० ॥
 उपाकृतोऽध्वरहतपशूपद्रुतयोर्मतः ॥
 उदास्थितः प्रतीहारेऽध्यक्षे च प्रणिधौ चरे ॥ १८१ ॥
 अभिनीतो भवेन्न्याय्ये संस्कृतामर्षिणोरपि ॥
 अभिजातः स्मृतो न्याय्ये कुलीनप्राप्तरूपयोः ॥ १८२ ॥
 पारिजातः सुरतरौ मन्दारे पारिभद्रके ॥
 भवेत्परिगतं लाभे प्रयाते वेष्टितेऽपि च ॥ १८३ ॥
 ख्यातं प्रणिहितं लब्धे विन्यस्ते च समाहिते ॥
 भवेत् प्रतिहितोऽद्विष्टे प्रतिस्खलितरुद्धयोः ॥ १८४ ॥
 उल्लिखितं समुत्कीर्णे वाच्यवच्च तनूकृते ॥
 विद्यादुपचितं दिग्धे समुद्धे च समाहिते ॥ १८५ ॥
 समुद्धतः समुद्गीर्णेऽप्यविनीते समुद्धतः ॥
 कुहरितं पिकालापे रटिते रतनिस्वने ॥ १८६ ॥
 भवेत् पल्लवितं लाक्षारक्ते सप्रसवे तते ॥
 उज्जृम्भितन्तु चेष्टायामुत्फुल्ले चाभिधेयवत् ॥ १८७ ॥
 उद्गाहितमुपन्यस्ते बद्धग्राहितयोरपि ॥
 निस्तुषितं निस्त्वचि स्याद्वर्जिते च लघूकृते ॥ १८८ ॥
 ऐरावतोऽभ्रमातङ्गनारङ्गलिकुचाहिषु ॥
 ऐरावतं महेन्द्रस्य ऋजुदीर्घशरासने ॥ १८९ ॥
 ऐरावती स्यात्तडिति सरिद्धेदेऽपि लक्ष्यते ॥
 कलधौतं रूप्यहेम्नोः कलधौतं कलध्वनौ ॥ १९० ॥
 दिवाभीतः कुम्भिले स्यादुलूके कुमुदाकरे ॥

पाशुपतो वक्रपुष्पे पशुपत्याधिदैवते ॥ १९१ ॥
 निष्कासितो निर्गमितेऽप्युहिते धिक्कृतेऽपि च ॥
 व्यतीपातो महोत्पाते योगभेदापयानयोः ॥ १९२ ॥
 समाधातो वधे युद्धे परिधातोऽस्त्रघातयोः ॥
 विनिपातोऽवपाते स्यादैवादिव्यसनेऽपि च ॥ १९३ ॥
 समाहितः प्रतिज्ञाते समाधिस्थे यतात्मनि ॥
 वाच्यवन्निहिते सिद्धे समाधाने समाहितम् ॥ १९४ ॥
 नन्धावर्त्तः स्मृतो वेश्मप्रभेदे तगरदुमे ॥
 परिवर्त्तो विनिमये कूर्मराजे पलायने ॥ १९५ ॥
 अभियुक्तः परै रुद्धे तथा स्यादतितत्परे ॥
 अतिमुक्तस्तु वासन्त्यां तिनिशे निष्कलेऽपि च ॥ १९६ ॥
 उपरुक्तः सैहिकेये तद्गृहे व्यसनातुरे ॥
 सूर्यभक्तो बन्धुजीवे तथा भास्करपूजके ॥ १९७ ॥
 नदीकान्तः समुद्रे स्यात् सिन्दुवारेऽपि हिज्जले ॥
 नदीकान्ता स्मृता जम्बूकाकजङ्गलतासु च ॥ १९८ ॥
 नागदन्तो द्विपरदे गृहान्निर्गतदारुणि ॥
 नागदन्ती तु कुम्भायां श्रीहस्तिन्यामपीष्यते ॥ १९९ ॥
 पुष्पदन्तस्तु दिङ्नागे नागविद्याधरान्तरे ॥
 चन्द्रकान्तोऽश्मभेदे स्याच्चन्द्रकान्तश्च कैरवे ॥ २०० ॥
 वैजयन्तो गृहे शक्रप्रासादध्वजयोरपि ॥
 वैजयन्ती पताकायां जयन्तीवद्विषन्थयोः ॥ २०१ ॥
 पुरस्कृतं स्वीकृताभिः शस्तयोऽरभिधेयवत् ॥
 अग्रे कृताभ्यर्चितयोः सिक्ते चापि पुरस्कृतम् ॥ २०२ ॥
 अवध्वस्तं परित्यक्ते निन्दितेऽप्यवच्छृणिते ॥
 धूमकेतुः स्मृतो बह्मवुत्पातग्रहभेदयोः ॥ २०३ ॥

चित्रगुप्तः कृतान्ते स्याल्लेखके चास्य सम्मतः ॥
 पञ्चगुप्तस्तु चार्वाकदर्शने कमठेऽपि च ॥ २०४ ॥
 अधिक्षिप्तः प्रणिहिते तथा निर्भर्त्सितेऽपि च ॥
 प्रतिक्षिप्तं प्रतिहते प्रेषिते च निराकृते ॥ २०५ ॥
 आयुष्मान् योगभेदे स्यादायुष्मांश्चिरजीविनि ॥
 विवस्वान् विबुधे भानौ भगवान् बुद्धपूज्ययोः ॥ २०६ ॥
 द्वीपवान् सिन्धुनदयोर्द्वीपवत्यापगाभुवोः ॥
 गरुत्मान् विहगे ताक्ष्ये सङ्ख्यावान् पण्डिते मिते ॥ २०७ ॥
 अंशुमान् भास्करे शालपर्ण्यामंशुमती मता ॥
 अर्थपतिः कुबेरे स्यादीश्वरेऽर्थपतिस्तथा ॥ २०८ ॥
 गृहपतिर्गृहस्थे स्यादत्याधाने च सत्रिणि ॥
 सेनापतिः कार्तिकेयेऽप्यनीकाधिकृतेऽपि च ॥ २०९ ॥
 लक्ष्मीपतिर्वासुदेवे लवङ्गदुमपूगयोः ॥
 प्रजापतिर्विधौ भूपे हिमारातिः खगेऽनले ॥ २१० ॥
 वनस्पतिर्वृक्षमात्रे विना पुष्पं फलद्रुमे ॥
 सदागतिः स्यात् पवने निर्वाणे च सदीश्वरे ॥ २११ ॥
 दिवाकीर्तिस्तु चाण्डाले नापितोलूकयोरपि ॥
 शतधृतिर्धातरीऽन्द्रे सुधासूतिर्मखे विधौ ॥ २१२ ॥
 भवेदऽपचितिः पूजाक्षयहानिषु निष्कृतौ ॥
 अनुमतिः स्यादूनेन्दुपूर्णमाऽनुज्ञयोरपि ॥ २१३ ॥
 प्रतिकृतिः प्रतीकारे प्रतिमायाश्च पूजने ॥
 निराकृतिः प्रतिक्षेपेऽप्यस्वाध्यायेऽप्यनाकृतौ ॥ २१४ ॥
 प्रतिपत्तिः पदप्राप्तौ प्रवृत्तौ गौरवेऽपि च ॥
 प्रागल्भ्ये च प्रबोधे च प्रतिपत्तिः प्रयुज्यते ॥ ११५ ॥
 उपसत्तिः सङ्गमे च सेवायां प्रतिपादने ॥

अभिशास्तिः स्मृता लोकापवादे प्रार्थनेऽपि च ॥ २१६ ॥

पारावती गोपगीतिलवलीलतयोर्मता ॥

पारावतः कलरवे शैले मर्कटतिन्दुके ॥ २१७ ॥

भोगवती भुजङ्गानां नगरीसरितोरपि ॥

गन्धवती सुराभूम्योः पुरीयोजनगन्धयोः ॥ २१८ ॥

हैमवत्यऽभयास्वर्णक्षीर्योः श्वेतवचोमयोः ॥

चर्मण्वती नदीभेदे कदलीपादपेऽपि च ॥ २१९ ॥

कुमुद्वती कुमुदिन्यां कुशपत्न्यां कुमुद्वती ॥

शुभ्रदन्ती सुदन्त्यां स्यात् पुष्पदन्तेभयोषिति ॥ २२० ॥

सरस्वती सरिञ्जेदे गोवाग्देवतयोगिरि ॥

स्त्रीरत्ने चापगायाञ्च सरस्वान् सिन्धुकेऽम्बुधौ ॥ २२१ ॥

रागमाताऽपि कुट्टन्यां स्मृता भूमिरुहामये ॥

प्रभूमिता क्लेशितायां सूर्यगन्तव्यदिश्यऽपि ॥ २२२ ॥

प्रव्रजिता तपस्विन्यां मुण्डीर्यामांसिकौषधौ ॥

ऋष्यप्रोक्ता शतावर्यां शूकशिम्ब्यां बलाभिदि ॥ २२३ ॥

कृष्णवृन्ता पाटलायां माषपर्ण्याञ्च भाविता ॥

समुद्रान्ता तु कार्पासीस्पृक्कादुरालभासु च ॥ २२४ ॥

तपश्चक्रम् ॥

स्यादऽवलोकितो बुद्धे प्रक्षिप्ते त्वविलोकितम् ॥

उपधूपित आसन्नमरणे परिधूपिते ॥ २२५ ॥

स्यादऽपराजितो विष्णौ श्रीकण्ठे चाऽपराजिता ॥

श्वेताजयन्तीदुर्गास्वऽनिर्जिते त्वऽभिधेयवत् ॥ २२६ ॥

गणाधिपतिर्विख्यातः शङ्करेऽपि गजानने ॥

यादसाम्पतिरम्भोधौ प्रतीचीदिकृपतावपि ॥ २२७ ॥

स्यात् पृथिवीपतिर्भूपे ऋषभाख्यौषधेऽपि च ॥

मूर्द्धाभिषिक्तो भूपाले प्रधाने क्षत्रियेऽपि च ॥ २२८ ॥

वसन्तदूतश्चूते स्यात् पिकपञ्चमरागयोः ॥

वसन्तदूती पाटल्यां प्रतीच्यामतिमुक्तके ॥ २२९ ॥

तषट्कम् ॥

अर्द्धपारावतश्चित्रकण्ठे तित्तिरपक्षिणि ॥

तसप्तकम् ॥

समुद्रनवनीताख्या पीयूषामृतरचिषोः ॥ २३० ॥

इति तान्तवर्गः ॥

—:०:—

थद्विकम् ॥

रथः स्यात् स्यन्दने काये चरणे वेतसेऽपि च ॥

कुथः प्रवेणीकुशयोः पीथोऽर्के पीथमम्भसि ॥ १ ॥

कोथस्तु शठिते नेत्ररुग्भेदे मन्थनेऽपि च ॥

प्रोथोऽध्वगेऽश्वघोणायां कटीस्त्रीगर्भयोरपि ॥ २ ॥

क्वाथः स्याद् द्रवनिष्पाके दुःखव्यसनयोरपि ॥

सिक्थं नील्यां मधूच्छिष्टे सिक्थ ओदनसम्भवे ॥ ३ ॥

पृथुर्नृपे कृष्णजीरे वाप्यां पृथु महत्यपि ॥

दुःस्थः स्याद् दुर्गते मूर्खे प्रस्थः शिखरमानयोः ॥ ४ ॥

तुत्योऽग्रावज्जने तुत्था नीलीसूक्ष्मलयोरपि ॥

मन्थः साक्तवमन्थाननेत्रामयदिवाकरे ॥ ५ ॥

ग्रन्थो धने स्यात् सन्दर्भे द्वात्रिंशद्वर्णनिर्मितौ ॥

ग्रन्थिः पर्वणि कौटिल्ये ग्रन्थिपर्णे गदान्तरे ॥ ६ ॥

अर्थः प्रकारे विषये वित्तकारणवस्तुषु ॥

अभिधेयेऽपि शब्दानां निवृत्तौ च प्रयोजने ॥ ७ ॥

तीर्थं शास्त्राध्वरक्षेत्रोपायोपाध्यायमन्त्रिषु ॥

अवतारर्षिजुष्टाम्भःस्त्रीरजःसु च विश्रुतम् ॥ ८ ॥
 सार्थो वणिकसमूहे स्यादऽपि सङ्घातमात्रके ॥
 पार्थस्तु ककुभे जिष्णौ गाथावाग्भेदवृत्तयोः ॥ ९ ॥
 कन्था मृन्मयभित्तौ स्यात् कन्था प्रावरणान्तरे ॥
 आस्था चाऽलम्बनास्थानयत्रापेक्षासु कथ्यते ॥ १० ॥
 संस्था स्थितौ चरे नाशे व्यक्तिसादृश्ययोरपि ॥
 वीथी गृहाङ्गे पङ्क्तौ च नाट्यरूपकवर्त्मनोः ॥ ११ ॥
 यूथी पुष्पप्रभेदे स्यान्मागध्याश्च कुरण्टके ॥
 यूथं तिर्यक्समूहे स्याद्वृन्दमात्रे च भाषितम् ॥ १२ ॥
 यत्रिकम् ॥

मन्मथः कामचिन्तायां कपित्थे कुसुमायुधे ॥
 उन्माथः कूटयन्त्रे स्यान्मारणे घातकेऽपि च ॥ १३ ॥
 प्रमथोऽपि गणे प्रोक्तः पध्यायां प्रमथा भवे ॥
 निशीथोऽप्यर्द्धरात्रे स्यान्निशीथो रात्रिमात्रके ॥ १४ ॥
 विदिथो योगिकृतिनोरुद्रथः शुनिकुक्कुटे ॥
 शमथः सचिवे शान्तौ दमथो दमदण्डयोः ॥ १५ ॥
 वरूथो रथगुप्तौ स्याद्वरूथं चर्मवेश्मनोः ॥
 अतिथिः कुशपुत्रेऽपि कोपे प्राद्युणकेऽपि च ॥ १६ ॥
 वमथुर्वमनेऽपि स्याद् गजस्य करशीकरे ॥
 क्षवथुः कथितः काशे हिक्कायामपि दृश्यते ॥ १७ ॥
 समर्थोऽपि हिते शक्ते सम्बद्धार्थेऽपि सम्मतः ॥
 सिद्धार्थः शाक्यसिंहे स्यात् सिद्धार्थः सितसर्पे ॥ १८ ॥
 कायस्थोऽपि नृजातेः स्यात् प्रभेदे परमात्मनि ॥
 कायस्था तु हरीतक्यामामलक्याश्च दर्शिता ॥ १९ ॥
 वयःस्थो वाच्यवद्युनि वयःस्था शाल्मलीद्रुमे ॥

ब्राह्मीगुडूचीकाकोलीसूक्ष्मैलामलकीषु च ॥ २० ॥
 अश्वत्थो गर्दभाण्डे स्यात् पिप्पले पुर्णिमातिथौ ॥
 उपस्थो मेण्डू उत्सङ्गे भगे पायौ च कथ्यते ॥ २१ ॥
 निग्रन्थो नग्रकेऽपि स्यान्निःस्वबालिशयोरपि ॥
 गोग्रन्थिस्तु करीषे स्याद् गोष्ठे गोजिह्विकौषधे ॥ २२ ॥
 अव्यथा तु हरीतक्यां पन्नगे निर्व्यथेऽपि च ॥
 षड्ग्रन्थाऽपि वचासिंहोः षड्ग्रन्थोऽपि प्रकीर्त्यते ॥ २३ ॥

थचतुष्कम् ॥

चित्ररथः स्याद्गन्धर्वे रवौ विद्याधरान्तरे ॥
 चतुष्पथश्चतुर्मागसङ्गमेऽपि द्विजेऽपि च ॥ २४ ॥
 वानप्रस्थो मधूके स्यात् किंशुके चाश्रमान्तरे ॥
 दशमीस्थं नष्टबीजे स्थविरेऽपि प्रचक्ष्यते ॥ २५ ॥
 अनीकस्थो रणखले गजशिक्षाविचक्षणे ॥
 राजरक्षिषु चिह्ने च वीरमर्दनकेऽपि च ॥ २६ ॥
 भवेदितिकथा नष्टधर्मेऽपार्थे वचस्यऽपि ॥
 अश्रद्धेयेऽप्युदरार्थिः समुद्रे च वियन्मणौ ॥ २७ ॥

इति थान्तवर्गः

—:०:—

दद्विकम् ॥

गदो भ्रातरि विष्णोः स्यादामयेऽप्यायुधे गदा ॥
 नदः समुद्रे निनदे नदी तु सरिति स्मृता ॥ १ ॥
 मदो रेतासि कस्तूर्या गर्वे हर्षेभदानयोः ॥
 मद्येऽपि मद आख्यातो मदी कृषकवस्तुनि ॥ २ ॥
 पदं शब्दे च वाक्यं च व्यवसायापदेशयोः ॥
 पादपच्चिह्नयोः स्थानत्राणयोरङ्गवस्तुनोः ॥ ३ ॥

छदः पलाशे गच्छति ग्रन्थिपर्णितमालयोः ॥
 रदो विलेखने दन्ते भद्रं कल्याणशर्मणोः ॥ ४ ॥
 भेदो द्वैधे विशेषे स्यादुपजापे विदारणे ॥
 स्वेदस्तु स्वेदने घर्मे शादः कर्दमशस्ययोः ॥ ५ ॥
 पादो ब्रध्ने तुरीयांशे शैलप्रत्यन्तपर्वते ॥
 चरणे च मयूखे च क्षोदो रजासिपेषणे ॥ ६ ॥
 सूदस्तु सूपवत् सूपकारे च व्यञ्जनेऽपि च ॥
 स्वादुर्मनोज्ञे मृष्टे च मृदुः स्यात् कोमलेऽखरे ॥ ७ ॥
 अब्दः संवत्सरे मेघे गिरिभेदे च मुस्तके ॥
 विन्दुर्दन्तच्छदेऽपि स्यात्तथा वेदितृविप्रुषोः ॥ ८ ॥
 कुन्दश्चक्रभ्रमौ माघ्ये निधिभेदे मुरद्विषि ॥
 कन्दस्तु शूरणे शस्यमूले जलधरेऽपि च ॥ ९ ॥
 मन्दः खले मन्दरते मूर्खे स्वैरेऽल्परागिणोः ॥
 अभाग्येऽपि च मातङ्गे गजजातिप्रभेदयोः ॥ १० ॥
 छन्दो वशेऽप्यभिप्राये हृदाख्याचित्तबुक्कयोः ॥
 वेदिरङ्गुलमुद्रायां बुधेऽलङ्कृतभूतले ॥ ११ ॥
 अन्दुः स्याद् बन्धनद्रव्ये प्रभेदे भूषणस्य च ॥
 नन्दिरानन्दने द्यूते प्रतीहारे हरस्य च ॥ १२ ॥
 विदा ज्ञाने च बुद्धौ च धीदा कन्यामनीषयोः ॥
 निन्दाऽपवादे कुत्सायां नन्दा मणिकसम्पदोः ॥ १३ ॥

दत्रिकम् ॥

धनदो दातारि श्रीदे जलदो मुस्तकेऽम्बुदे ॥
 नलदं स्यात्पुष्परसे मांसिकोशीरयोरपि ॥ १४ ॥
 प्रमदः सम्मदे मत्ते कामिन्यां प्रमदा मता ॥
 विशदः पाण्डुरे व्यक्ते जीवदो वैद्यविद्विषोः ॥ १५ ॥

अङ्गदः कपिभेदे स्यात् केयूरेऽङ्गदमिष्यते ॥
 अङ्गदा याम्यदिग्दन्तिहस्तिन्यां समुदाहृता ॥ १६ ॥
 वरदोऽपि प्रसन्ने स्याद्वरदः शान्तचेतसि ॥
 वरदाऽपि च कन्यायामामोदो गन्धहर्षयोः ॥ १७ ॥
 नर्मदः केलिसचिवे नर्मदा सरिदन्तरे ।
 क्षणदो गणके रात्रौ क्षणदा क्षणदञ्जले ॥ १८ ॥
 कपर्दः खण्डपरशोर्जटाजूटे वराटके ॥
 आस्पदन्तु पदे कृत्ये निषादः श्वपचे स्वरे ॥ १९ ॥
 प्रसादोऽनुग्रहे काव्यगुणस्वास्थ्यप्रसक्तिषु ॥
 प्रसादः कथ्यते देवनरदेवनिवासयोः ॥ २० ॥
 शारदः पीतमुद्गे स्याच्छालीने प्रतिभे नवे ॥
 वर्षेऽथ जलपिप्पल्यां सप्तपर्णे च शारदि ॥ २१ ॥
 दारदो विषभेदे स्याद्विड्जुले पारदेऽपि च ॥
 तोयदन्तु घृते प्रोक्तं तोयदो मुस्तकाब्दयोः ॥ २२ ॥
 निर्वादः स्यात् परीवादपरिनिष्ठितवादयोः ॥
 अर्बुदो मांसकीले स्याद्दशकोटिषु चाऽर्बुदः ॥ २३ ॥
 शैलेऽर्बुदोऽथ सम्भेदः स्फुटने सिन्धुसङ्गमे ॥
 कुसीदं जीवने वृद्ध्या कुसीदश्च कुसीदिके ॥ २४ ॥
 प्रणादस्तारशब्दे स्यात् प्रणादः श्रवणामये ॥
 प्रह्लादः प्रमदे दैत्ये दायादे ज्ञातिपुत्रयोः ॥ २५ ॥
 मेनादः केकिमाज्जरिच्छागलेषु समीरितः ॥
 गोविन्दो वासुदेवे स्याद्द्रवाध्यक्षे बृहस्पतौ ॥ २६ ॥
 आक्रन्दो दारुणरणे मित्रे त्रातरि रोदने ॥
 माकन्दः सहकारे स्यान्माकन्द्यामलकीफले ॥ २७ ॥
 अर्द्धेन्दुश्चन्द्रशकले गलहस्तनखाङ्गयोः ॥

अर्द्धेन्दुः स्यादतिप्रौढे स्त्रीगुह्याङ्गुलियोजने ॥ २८ ॥
 कर्णेन्दुरुत्क्षिप्तिकायां कर्णपाश्यामपीरिता ॥
 स्यात् कौमुदः कार्त्तिकिके चन्द्रिकायाश्च कौमुदी ॥ २९ ॥
 कुमुदं कैरवे रक्तपङ्कजे कुमुदः कपौ ॥
 दैत्यान्तरे च दिङ्गागनागयोरपि कीर्त्तितः ॥ ३० ॥
 कुमुदा कुम्भिगाम्भार्योः स्यात् कुमुत् कृपणेऽन्यवत् ॥
 कुमुदेऽपि कुमुत् प्रोक्तं क्रव्यां मांसाशिरक्षसोः ॥ ३१ ॥
 ककुद्दत् ककुदं श्रेष्ठे वृषाङ्के राजलक्ष्मणि ॥
 मुकुन्दः पुण्डरीकाक्षे रत्नभेदे च पारदे ॥ ३२ ॥
 दरत् प्रपातेऽद्रिभवे शरत् संवत्सरे ऋतौ ॥
 दृषत् पेषणपट्टे स्याद् दृशत्पाषाणमात्रके ॥ ३३ ॥
 सम्पद्भूतौ गुणोत्कर्षे हारभेदेऽपि दृश्यते ॥
 भासत् प्रभास्वरे मासे तरत् कारण्डवे प्लवे ॥ ३४ ॥
 संविज्ञाने प्रतिज्ञायां सङ्केताचारनामसु ॥
 सम्भाषणे तोषणेऽपि क्रियाकारे च सङ्गरे ॥ ३५ ॥
 कामदा धेनुकायां स्याद्वाच्यवत् कामदोग्धरि ॥
 सुनन्दा रोचनानार्योर्मर्यादाधारणे स्थिता ॥ ३६ ॥

दचतुष्कम् ॥

एकपदं स्यात्तत्काले पदव्यामेकपद्यऽपि ॥
 चतुष्पदं स्यात् स्वीकारे गवाश्वादिपशुष्वऽपि ॥ ३७ ॥
 भवेद्विष्णुपदाभिख्या क्षीरोदे गगनेऽम्बुजे ॥
 प्रोक्ता विष्णुपदी गङ्गासंक्रान्तिद्वारकासु च ॥ ३८ ॥
 भवेज्जनपदो देशे जने जानपदोऽपि च ॥
 प्रियंवदः खेचरे स्यात् प्रियवाचिषु वाच्यवत् ॥ ३९ ॥
 अपवादस्तु निन्दायामाज्ञाविश्रम्भयोरपि ॥

परिवादः कलङ्के स्याद्रीणावादनवस्तुनि ॥ ४० ॥
 समर्यादः समीपे स्यान्मर्यादासहितेऽपि च ॥
 पुटभेदो नदीवक्त्रे पतनातोद्ययोरपि ॥ ४१ ॥
 अष्टापदं स्यात् कनके शारीणां फलकेऽपि च ॥
 अष्टापदश्च शरभे चन्द्रमल्याश्च मर्कटे ॥ ४२ ॥
 मेघनादस्तु वरुणे रावणस्य सुतेऽपि च ॥
 महानादः कुञ्जरे स्याद्वर्षकाब्जे शयानके ॥ ४३ ॥
 भवेत् कोकनदं रक्तकैरवे रक्तपङ्कजे ॥
 विशारदो बुधे धृष्टेऽभिमर्दो रणमन्थयोः ॥ ४४ ॥
 पीठमर्दोऽतिधृष्टे स्यान्नाट्योक्तौ नायकप्रिये ॥
 मुत्तुकुन्दो द्रुभेदे स्यान्मुनिदैत्यविशेषयोः ॥ ४५ ॥
 कुरुविन्दस्तु मुस्तायां कुल्माषव्रीहिभेदयोः ॥
 हिङ्गुले पद्मरागे स्यान्मुकुरे च समीरितः ॥ ४६ ॥
 अभिष्यन्दोऽतिदृढौ स्यादाश्रवेऽक्षिगदेऽपि च ॥
 कटुकन्दं विदुः शिग्रौ शृङ्गवेररसोनयोः ॥ ४७ ॥
 तमोनुदऽग्नीन्द्रकेशु प्रतिपत्तिथिसंविदोः ॥
 शतहृदा भवेद्वज्रे सौदामिन्याश्च कीर्तिता ॥ ४८ ॥

दपञ्चकम् ॥

सहस्रपादः कारण्डे मार्तण्डे यज्ञपूरुषे ॥
 भवेदुपनिषद्दर्मे वेदान्तेऽपि रहस्येऽपि ॥ ४९ ॥
 इति दान्तवर्गः ॥

—:०:—

धद्विकम् ॥

राधो वैशाखमासे स्याद्राधा गोप्याश्च विद्युति ॥
 विष्णुकान्तामलकयोश्च चित्रवेधे च धन्विनाम् ॥ १ ॥

गाधः स्थाने च लिप्तायां व्याधो मृगयुदुष्टयोः ॥
 मेधः क्रतुर्थियां मेधा मेधः स्यात् खलदारुणे ॥ २ ॥
 बुधः कवौ रौहिणेये मिद्धमालस्यनिद्रयोः ॥
 तथा चित्ताभिसंक्षेपे नद्धमुद्धत्तवद्धयोः ॥ ३ ॥
 सिद्धो व्यासादिषु ख्यातः सिद्धाः स्युर्देवयोनिषु ॥
 नित्ये प्रसिद्धे निष्पन्नेऽपीद्धमातप्तदीप्तयोः ॥ ४ ॥
 ऋद्धं त्वतिसमृद्धे स्यात् सम्यग्वाते तु वाच्यवत् ॥
 वृद्धन्तु शैलजे सूरिजीर्णरूढेषु भेद्यवत् ॥ ५ ॥
 विद्धं स्याद्वेदिते क्षिप्ते सादृश्येऽपि निगद्यते ॥
 बुद्धो जिने च धीरे च सौम्ये च बुधितेऽपि च ॥ ६ ॥
 अर्द्धः खण्डे समांशेऽर्द्धं लुब्धो मृगयुकाक्षिणोः ॥
 अन्धं स्यात्तिमिरे दृष्टिहीनेऽन्धः समुदाहृतः ॥ ७ ॥
 गन्धो गन्धक आमोदे लेशे सम्बन्धगर्वयोः ॥
 स्कन्धः प्रकाण्डे सैन्यांशे बाहुमूलसमूहयोः ॥ ८ ॥
 समीकनृपयोश्चाऽपि बन्धस्त्वाधौ च बन्धने ॥
 दग्धं प्लुष्टेऽन्यवद्गन्धा स्थितार्कदिशि दर्शिता ॥ ९ ॥
 दिग्धं विषाक्तवाणे स्याद्दिग्धं लिप्तार्थकेऽन्यवत् ॥
 दुग्धं प्रपूरणे क्षीरे मुग्धः सुन्दरमूढयोः ॥ १० ॥
 मधु क्षौद्रे जले क्षीरे मद्ये पुष्परसे मधुः ॥
 दैत्ये चैत्रे वसन्ते च जीवाशके मधुद्रुमे ॥ ११ ॥
 विधुः शशाङ्के कर्पूरे हृषीकेशेऽपि राक्षसे ॥
 साधुर्वार्धुषिके चारौ सज्जने चाभिधेयवत् ॥ १२ ॥
 सिन्धुः समुद्रे नद्याञ्च नदे देशेभदानयोः
 बन्धुर्बन्धूकपुण्ये स्याद्बन्धुभ्रातरि बान्धवे ॥ १३ ॥
 आधिर्मानसपीडायां प्रत्याशायाश्च बन्धके ॥

व्यसने चापधिष्ठाने व्याधिरामयवाक्ययोः ॥ १४ ॥
 बोधिः समाधिभेदे स्याद्बोधिः पिप्पलपादपे ॥
 सन्धिर्भेदे सुरुङ्गायां भगे सङ्घटनेऽपि च ॥ १५ ॥
 अब्धिः समुद्रे सरसि सिद्धिर्निष्पत्तियोगयोः ॥
 वृद्धिरानन्दने ऋद्धौ वर्द्धनेऽपि कलान्तरे ॥ १६ ॥
 दोग्धा गोपालके वत्से कवौ वार्त्तोपजीविनि ॥
 विधा गजान्ने ऋद्धौ च प्रकारे वेतने विधौ ॥ १७ ॥
 गोधा तले निहाकायां बाधा दुःखनिषेधयोः ॥
 सुधाऽमृते स्नुहीमूर्वालपगाङ्गेष्टिकासु च ॥ १८ ॥
 सन्धा स्थितौ प्रतिज्ञायां श्रद्धा श्राद्धत्वकाङ्क्षयोः ॥
 स्पर्दा संघर्षणे साम्ये स्पर्दा क्रमसमुन्नतौ ॥ १९ ॥
 वधूः स्नुषानवोढास्त्रीभार्यास्पृकाङ्गनासु च ॥
 शय्याश्च शारिबायां स्यात् सधूर्बुद्धौ गुदेऽपि च ॥ २० ॥
 धत्रिकम् ॥

विवधो वीवधश्चापि पर्याहारेऽध्वभारयोः ॥
 विबुधः पण्डिते देव सम्बाधः सङ्घटे भगे ॥ २१ ॥
 निषधः कठिने देशे तद्राजे च नगान्तरे ॥
 संरोधो रोधने क्षेपे निरोधो रोधनाशयोः ॥ २२ ॥
 उत्सेधश्चोच्छ्रये काये दुर्विधो दुर्गते खले ॥
 विश्रब्धोऽऽनुद्धटेऽत्यर्थे शातविश्वस्तयोरपि ॥ २३ ॥
 न्यग्रोधी व्यामवटयोर्न्यग्रोधश्च शमीतरौ ॥
 न्यग्रोधे वृषपर्ण्याश्च मोहनाख्यौषधावपि ॥ २४ ॥
 अगाधो विवरे स्थाने प्रसिद्धोऽलङ्कृतेऽपि च ॥
 विख्यातेऽपि च सन्नद्धे वर्मितव्यूढयोरपि ॥ २५ ॥
 आनद्धं बद्धमात्रे स्यादानद्धं मुरुजादिके ॥

आविद्धो वाच्यवज्ज्ञेयः कुटिले च पराहते ॥ २६ ॥
 कबन्धस्तूदरे रक्षोविशेषेऽपि विधुन्तुदे ॥
 आबन्धो दृढबन्धे स्यात् प्रेमालङ्कारयोरपि ॥ २७ ॥
 सुगन्धिः स्यादिष्टगन्धे सुगन्धि हरिवालुके ॥
 उपाधिर्धर्मचिन्तायां कैतवेऽपि विशेषणे ॥ २८ ॥
 कुटुम्बव्यापृतेऽपि स्यादुपाधिव्याधिचक्रयोः ॥
 परिधिर्यज्ञियतरोः शाखायामुपसूर्यके ॥ २९ ॥
 अवधिस्त्ववधाने स्यात् सीम्नि काले विलेऽपि च ॥
 समाधिर्नियमे ध्याने नीवाके च समर्थने ॥ ३० ॥
 सन्निधिः सन्निधानेऽपि भवेदिन्द्रियगोचरे ॥
 संसिद्धिः सहजे सिद्धौ मदोग्रायामपि स्मृता ॥ ३१ ॥
 प्रणिधिश्चरे याच्ञायां वीरुद्विदपशाखयोः ॥
 मागधी पिप्पलीयूथ्योर्मागधो मगधोद्भवे ॥ ३२ ॥
 वैश्यजक्षत्रियापुत्रे शुक्लजीरकवन्दिनोः ॥
 धचतुष्कम् ॥
 अवरोधस्तिरोधाने शुद्धान्ते राजवेश्मनि ॥ ३३ ॥
 महौषधं शृङ्गवेरे विषायां लशुनेऽपि च ॥
 परिव्याधो वेतसे स्यात् परिव्याधो द्रुमोत्पले ॥ ३४ ॥
 अवष्टब्धमदूरे स्यादाक्रान्ते च विलम्बिते ॥
 समुन्नद्धः समुद्भूते पण्डितम्मन्यधृष्टयोः ॥ ३५ ॥
 अनिरुद्ध उषानाथे चरे चानर्गलेऽन्यवत् ॥
 अनुबन्धः प्रकृत्यादेर्दोषोत्पादे विनश्वरे ॥ ३६ ॥
 मुख्यानुयायिनि शिशौ प्रवृत्तस्य निवर्त्तने ॥
 अनुबन्धी च हिकायां तृष्णायामपि कथ्यते ॥ ३७ ॥
 कालस्कन्धस्तमाले स्यात्तिन्दुके जीवकद्रुमे ॥

आशावन्धः समाश्वासे तथा मर्कटजालके ॥ ३८ ॥
 ब्रह्मबन्धुरधिक्षेपे निर्देशे च द्विजन्मनाम् ॥
 उग्रगन्धाजमोदायां वचायां छिक्ककौषधौ ॥ ३९ ॥
 तीक्ष्णगन्धा वचायाश्च शिथुराजिकयोरपि ॥
 इक्षुगन्धा कोकिलाक्षे क्रोष्टृयां काशे च गोक्षुरे ॥ ४० ॥
 तृणगोधा चित्रकोले कृकलासे च लक्ष्यते ॥
 उपलब्धिर्मतौ प्राप्तौ ज्ञाने चाऽपि प्रयुज्यते ॥

धपञ्चकम् ॥

योजनगन्धा कस्तूर्यां सीतायां व्यासमातरि ॥ ४१ ॥
 इति धान्तवर्गः ॥

नद्विकम् ॥

इनः सूर्ये नृपे पत्यां धनं गोधनवित्तयोः ॥
 जिनः स्यादतिवृद्धे च बुद्धे चार्हति जित्वरे ॥ १ ॥
 जनो लोके महर्लोकात् परलोके च पामरे ॥
 जनी सीमन्तिनीबध्वोरुत्पत्तौ च जनिर्मता ॥ २ ॥
 घनं स्यात् कांस्यतालादिवाद्यमध्यमनृत्ययोः ॥
 घनं सान्द्रे हृदे दाढ्ये विस्तारे लोहमुद्गरे ॥ ३ ॥
 मेघमुस्तकयोश्चाऽपि वनं कानननीरयोः ॥
 प्रवासे निलये चाऽपि वनं प्रस्रवणेऽपि च ॥ ४ ॥
 वानं शुष्कफले शुष्के कटे सीवनकर्मणि ॥
 जलसंभववातोर्मिसुरङ्गागतिसौरभे ॥ ५ ॥
 दानं गजमदे त्यागे पालनच्छेदशुद्धिषु ॥
 मानं प्रमाणे प्रस्थादौ मानश्चित्तोन्नतौ ग्रहे ॥ ६ ॥
 यानं गतौ वाहनेऽपि पानं पीतौ च रक्षणे ॥

स्त्यानं स्निग्धे प्रतिध्वाने घनत्वालस्ययोरपि ॥ ७ ॥
 स्थानं स्थितौ च सादृश्ये सन्निवेशावकाशयोः ॥
 युक्तार्थे करणार्थे च स्थाने स्यादव्ययं पुनः ॥ ८ ॥
 सूतं वाच्यवद्नेषु सूतं प्रसवपुष्पयोः ॥
 सूना पुत्र्यां वधस्थानगलशुण्डिकयोरपि ॥ ९ ॥
 ऊनं हीने रणोद्याने स्यूतः किरणसूर्ययोः ॥
 मीनो राश्यन्तरे मत्स्ये सीनोऽजगरमूर्खयोः ॥ १० ॥
 चीनो मृगान्तरे तन्तुव्रीहिदेशांशुकान्तरे ॥
 हीनं गर्होनिनोर्न्यूनमनयोरपि कीर्तितम् ॥ ११ ॥
 कृत्स्नं कष्टे समस्ते च रस्नस्तक्षकचण्डयोः ॥
 वस्नं स्याद्वेतने मूल्ये वसनद्रव्ययोरपि ॥ १२ ॥
 स्वप्नः सुप्तस्य विज्ञाने स्वप्नः स्वापे च दर्शने ॥
 बुध्नः शिफायां रुद्रे च रत्नं श्रेष्ठे मणावपि ॥ १३ ॥
 नग्नोऽपि च क्षणके विवस्त्रे चाऽभिधेयवत् ॥
 लग्नं राश्यादये लग्नं सक्तलज्जितयोरपि ॥ १४ ॥
 छिन्नं रहस्छादितयोः स्यादन्नं भुक्तभक्तयोः ॥
 भिन्नमन्यार्थवचने सङ्गते दारिते स्फुटे ॥ १५ ॥
 विन्नं ज्ञाते स्थितौ लब्धे छिन्नं भिन्ने तु वाच्यवत् ॥
 छिन्नाऽमृतायां पुंश्चल्यामुन्नः क्लिन्ने च सूरते ॥ १६ ॥
 चिह्नं ध्वजे पताकायां युन्नं वित्ते पराक्रमे ॥
 धनुःसंज्ञा पियालद्रौ राशिभेदे शरासने ॥ १७ ॥
 तनुः काये कृशे चाऽल्पे विरलेऽपि च वाच्यवत् ॥
 हनुः प्रहरणे मृत्यौ कपोलावयवे गदे ॥ १८ ॥
 हनुर्हृद्विलासिन्यां सूनुः पुत्रेऽनुजे रवौ ॥
 सानुः शृङ्गे बुधे मार्गे वात्यायां पल्लवे नवे ॥ १९ ॥

दानुर्दातारि विज्ञाते भानुः किरणसूर्ययोः ॥
 धेनः समुद्रे नद्यान्तु धेनी स्योनः सिते खगे ॥ २० ॥
 मुनिर्यमीङ्गुदीबुद्धपियालागस्ति किंशुके ॥
 ज्यानिर्हानौ स्रवन्त्याश्च योनिः स्यादाकरे भगे ॥ २१ ॥
 ज्योत्स्नी पटोलिकायां स्याज्ज्योत्स्नायुक्तविभावरौ ॥
 ज्यौत्स्नी सचन्द्रनक्षत्ररात्रौ चन्द्रातपेऽपि च ॥ २२ ॥
 रास्ना स्मृता भुजङ्गाक्ष्यामेलापण्याश्च कथ्यते ॥
 मृत्स्ना तु वरिकायां स्यान्मृत्सायामपि दृश्यते ॥ २३ ॥
 गीना मूषिकयोषायां दुर्गते कातरेऽन्यवत् ॥
 धानाभृष्टयवे प्रोक्ता धान्याकेऽभिनवोद्भिदि ॥ २४ ॥

नत्रिकम् ॥

अवनं रक्षणे प्रीतौ भवनं भाववेश्मनोः ॥
 भुवनं विष्टपे मङ्गां सलिलेऽपि वियत्यऽपि ॥ २५ ॥
 सवनं यज्ञियस्नाने सोमनिर्दलनेऽपि च ॥
 अयनं पथि भानोः स्यादुदग्दक्षिणतो गतौ ॥ २६ ॥
 जयनं स्यात्तुरङ्गादिसन्नाहे विजयेऽपि च ॥
 शयनं मुरते निद्राशययोरपि भाषितम् ॥ २७ ॥
 शमनं शान्तिवधयोः शमनः श्राद्धदैवते ॥
 दशनः कवचे दन्ते दशनः शिखरेऽपि च ॥ २८ ॥
 जघनश्च स्त्रियाः श्रोणिपुरोभागे कटीरके ॥
 तपनस्तरणौ तापे भल्लाते नरकान्तरे ॥ २९ ॥
 रसनं स्वादने ध्वाने रसना काञ्चिजिह्वयोः ॥
 रसनश्चाऽपि रास्नायां वसनं छादनेऽशुके ॥ ३० ॥
 हसनश्च स्मृतं हासेऽङ्गारधान्यां हसन्यपि ॥
 श्वसनो मारुते श्वासे श्वसनो मदनद्रुमे ॥ ३१ ॥

कदनं मर्द्दने पापे सदनं मन्दिरे जले ॥
 मदनः स्मरधुत्तूरवसन्तदुमसिक्थके ॥ ३२ ॥
 दहनश्चित्रके बह्ना भल्लाते दुष्टवेष्टिते ॥
 गहनं गहने दुःखे विपिने कलिलेऽपि च ॥ ३३ ॥
 स्तननं ध्वनिमात्रे स्यात् कुन्थने मेघगर्जिते ॥
 निधनं स्यात् कुले नाशे प्रधनं दारणे रणे ॥ ३४ ॥
 पवनाख्या कुलाले स्यात् पाकस्थानेऽपि मारुते ॥
 निष्पावे चाथवपनं बीजाधानेऽपि मुण्डने ॥ ३५ ॥
 दमनः कुसुमे वीरे वमनं छर्द्दनेऽर्द्दने ॥
 स्यादाहतौ च यमनं दुःखे चोपरतौ यमे ॥ ३६ ॥
 कमुनः कामुके कामेऽभिरूपेऽशोकपादपे ॥
 धमनोऽप्यनले भस्त्राध्मापककूरयोः स्मृता ॥ ३७ ॥
 धमनी तु हरिद्रायां कन्धराशिरयोरपि ॥
 मलनः पट्वासे स्यान्मर्द्दने मलनं मतम् ॥ ३८ ॥
 चलनं कम्पनं कम्पे कम्पे चलनकम्पनौ ॥
 •चलनी वस्त्रधर्षय्या वारिभेदेऽपि च कचित् ॥ ३९ ॥
 सेचनं रक्षणे सेके नौकासेचनभाजने ॥
 सेवनं सीवनोपास्त्योः संव्यानं छादनंऽशुके ॥ ४० ॥
 समानं सत्समैकेषु समानो नाभिमारुते ॥
 शोभनो ग्रहयोगे स्याच्छोभनं सुन्दरेऽन्यवत् ॥ ४१ ॥
 शासनं राजदत्तोर्व्यां लेखाज्ञाशास्त्रशास्त्रिषु ॥
 वासनं वसने वीरासने ज्ञाने च धूपने ॥ ४२ ॥
 आसनं द्विरदस्कन्धे पीठे यात्रानिवर्त्तने ॥
 असनी पण्यवीथ्यां स्यादासनो जीवकद्रुमे ॥ ४३ ॥
 स्पर्शनो मारुते स्पर्शधानयोः स्पर्शनं मतम् ॥

दर्शनं नयनस्वप्नबुद्धिधर्मोपलब्धिषु ॥ ४४ ॥
 शास्त्रदर्पणयोश्चाऽपि दंशनं दंशवर्मणोः ॥
 पिशुनं कुङ्कुमे क्रूरे सूचके चाऽभिधेयवत् ॥ ४५ ॥
 पिशुनः कपिवक्त्रे स्यात् स्पृक्कायां पिशुना मता ॥
 शकुनश्च शुभाशंसानिमित्ते शकुनः खगे ॥ ४६ ॥
 मिथुनो राशिभेदे स्यान्मिथुनं दम्पतीयुगे ॥
 तलुनं पवने यूनि स्त्रियाश्च तलुनीं विदुः ॥ ४७ ॥
 तलिनं विरले स्तोके स्वच्छेऽपि तलिनं मतम् ॥
 मलिनं दूषिते कृष्णे ऋतुमत्यां मलिन्यऽपि ॥ ४८ ॥
 कठिनं निष्ठुरे स्थाल्यां शर्करायां गुडस्य च ॥
 कठिना काटिकायान्तु कठिनीति प्रयुज्यते ॥ ४९ ॥
 पीतनं हरिताले स्यात् कुङ्कुमे पीतदारुणि ॥
 आम्रातके पीतनश्च मैथुनं सङ्गते रते ॥ ५० ॥
 केतनं लाञ्छने कार्षे गेहे चोपनिमन्त्रणे ॥
 छर्द्दोऽलम्बुषे निम्बे छर्द्दनं वमने तरे ॥ ५१ ॥
 छेदनं कर्त्तने भेदे छदनं पक्षपत्रयोः ॥
 रोदनं व्यथने तोत्रे रोदनं रोधनेऽश्रुणि ॥ ५२ ॥
 अपानन्तु गुदे प्रोक्तमपानस्तस्य मारुते ॥
 सन्तानं सन्ततौ गोत्रे स्यादपत्ये सुरद्रुमे ॥ ५३ ॥
 वितानो यज्ञविस्तारोल्लोचेषु क्रतुकर्मणि ॥
 वृत्तभेदावसरयोर्वितानं तुच्छमन्दयोः ॥ ५४ ॥
 उत्तानं स्यादगम्भीरे तथा सुप्तोन्मुखेऽन्यवत् ॥
 आदनं ग्रहणे विद्यादलङ्कारे च वाजिनाम् ॥ ५५ ॥
 निदानं कारणे रोगनिर्णये वत्सदामनि ॥
 उद्यानं वनभेदे स्यान्निःसृतेऽपि प्रयोजने ॥ ५६ ॥

अम्लानो श्लिष्टिकाभेदे वाच्यवन्निर्मले स्मृतः ॥
 व्युत्थानं स्वैरकरणे विरोधाचरणेऽपि च ॥ ५७ ॥
 उत्थानमुद्यमे तन्त्रे पौरुषे पुस्तके रणे ॥
 अङ्गनोद्गमहर्षेषु मलवेगेऽपि कीर्तितम् ॥ ५८ ॥
 संस्थानमाहृतौ मृत्यौ सन्निवेशे चतुष्पथे ॥
 धावनं प्रगमे शुद्धौ पृश्निपर्ण्यान्तु धावनी ॥ ५९ ॥
 पावनन्तु जले कृच्छ्रे पावकाध्माशयोर्विदुः ॥
 पावनः सिङ्गके बह्वौ प्रायश्चित्ते च पावनम् ॥ ६० ॥
 वाच्यवत् पावयितरि हरीतक्यान्तु पावनी ॥
 वामनो कोटवैकुण्ठखर्वदाक्षिणादिग्गजे ॥ ६१ ॥
 स्थापनं स्यात् पुंसवने समाधौ रोपणेऽपि च ॥
 यापनं वर्त्तने कालक्षेपे निरसनेऽपि च ॥ ६२ ॥
 युञ्जानः सारथौ विप्रे बुधानः पण्डिते गुरौ ॥
 दृशानं ज्योतिषि प्रोक्तं दृशानश्च विरोचने ॥ ६३ ॥
 जवनो देशभेदे स्याद्देगवेगाधिकाश्वयोः ॥
 जवन्योषधिभेदे स्याद्वाच्यवद्देगिनि स्मृतः ॥ ६४ ॥
 जीवनं वर्त्तने नीरे पुत्रजीवे तु जीवनः ॥
 जीवनी जीवना चेति जीवन्तीमेदयोः क्रमात् ॥ ६५ ॥
 देवनं व्यवहारे स्याज्जिगीषाक्रीडयोरपि ॥
 अक्षेषु देवनः प्रोक्तो वाच्यवद् वाग्मिविप्रयोः ॥ ६६ ॥
 तेमनं व्यञ्जने हृदे तेमने चुल्लिकान्तरे ॥
 सावनो यज्ञकर्म्मन्ते यजमानप्रचेतसोः ॥ ६७ ॥
 विज्ञानं कर्मणे ज्ञाने प्रज्ञानं लाञ्छने धियि ॥
 हायनोऽर्द्धिषि वर्षे च व्रीहिभेदे च हायनः ॥ ६८ ॥
 फाल्गुनस्तु तपस्ये स्यात् पूर्णिमायान्तु फाल्गुनी ॥

फाल्गुनः कथितः पार्थे नदीजे ककुभेऽपि च ॥ ६९ ॥
 वेष्टनं कर्णशङ्कुल्यामुष्णीषे परिवारणे ॥
 गोस्तनो हारभेदे स्याद् द्राक्षायां गोस्तनीति च ॥ ७० ॥
 कल्पनं कर्त्तने कलुप्तौ सज्जनायान्तु कल्पना ॥
 कर्त्तनं छेदने प्राहुर्नारीणां तूलसेवने ॥ ७१ ॥
 लङ्घनन्तूपवासे स्यात् क्रमणे पुवनेऽपि च ॥
 मण्डनं स्यादलङ्कारेऽलङ्कारिण्युनि वाच्यवत् ॥ ७२ ॥
 भण्डनं कवचे युद्धे खलीकारे च वर्त्तते ॥
 मुण्डनं वपने त्राणे हिण्डिनं लेखने रते ॥ ७३ ॥
 अङ्गनं प्राङ्गने याने कामिन्यामङ्गना मता ॥
 गन्धनं सूचनोत्साहहिंसनेषु प्रकाशने ॥ ७४ ॥
 नन्दनं वासवोद्याने नन्दनो हर्षके सुतै ॥
 स्पन्दनन्तु सृतौ नीरे स्पन्दनस्तानिषे रथे ॥ ७५ ॥
 क्रन्दनं रोदने हाने चन्दनं मलयोद्भवे ॥
 चन्दनः कपिभेदे स्यान्नदीभेदे तु चन्दनी ॥ ७६ ॥
 वर्द्धनं छेदने वृद्धौ वारिधान्यान्तु वर्द्धनी ॥
 व्यञ्जनं तेमने चिह्ने श्मश्रुण्यवयवेऽपि च ॥ ७७ ॥
 रञ्जनो रागरजने रञ्जनं रक्तचन्दने ॥
 गुञ्जारोचनिकानीलीमाञ्जिष्ठासु च रञ्जनी ॥ ७८ ॥
 अञ्जनं कज्जले चाङ्गे सौर्वीरे च रसाञ्जने ॥
 अञ्जनो दिग्गजे जेष्ठ्यामञ्जनाऽप्यनिलस्त्रियाम् ॥ ७९ ॥
 अञ्जनी लेपनायां स्याद् गृञ्जनस्तु रसानके ॥
 विषदिग्धपशोर्मांसे गुञ्जनञ्च प्रकीर्त्तितम् ॥ ८० ॥
 लेखनं छेदने भृञ्जे लिपिन्यासे च लेखनम् ॥
 योजनञ्च चतुष्क्रोश्यां योगे च परमात्मनि ॥ ८१ ॥

गज्जनं निस्वने कोपे वज्जनं त्यागहिंसयोः ॥
 मार्जनं कथितं माष्टौ मार्जनो लोभ्रशाखिनि ॥ ८२ ॥
 सज्जनो वाच्यवत् साधौ सज्जनं घट्टगुल्मके ॥
 सज्जना कल्पनायान्तु भाजनं योग्यपात्रयोः ॥ ८३ ॥
 अज्जुनः ककुभे पार्थे कार्त्तवीर्य्यमयूरयोः ॥
 मातुरेकसुते च स्यादज्जुनो धवलेऽन्यवत् ॥ ८४ ॥
 अज्जुनन्तु तृणे नेत्रगदे चाऽप्याज्जुनी गवि ॥
 उषायां करतोयायां कुट्टन्यामपि च क्वचित् ॥ ८५ ॥
 वृजिनं कल्मषे केशे वृजिनः कुटिलेऽन्यवत् ॥
 लाञ्छनं लक्षणे नास्ति बन्धनं वधबन्धयोः ॥ ८६ ॥
 जगन्गुरगौ जन्तौ च मेहनं मूत्रशिश्रयोः ॥
 प्रसूनं वाच्यवज्जाते प्रसूनं फलपुष्पयोः ॥ ८७ ॥
 कानीनः कन्यकाजाततनये व्यासकर्णयोः ॥
 काननं विपिने गेहे परमेष्ठिमुखेऽपि च ॥ ८८ ॥
 काञ्चनः काञ्चनारे स्याच्चम्पके नागकेशरे ॥
 उदुम्बरे च पुन्नागे हरिद्रायाञ्च काञ्चनी ॥ ८९ ॥
 काञ्चनं हेम्नि किञ्जल्के पुन्नागे काचभाजने ॥
 गोलके चाथ शकुनिः सौबले करणे खगे ॥ ९० ॥
 रोचनो रक्तकङ्कारे रोचनः कूटशाल्मलौ ॥
 मङ्गल्येऽपि च गोपित्ते रोचना रुचिरस्त्रियाम् ॥ ९१ ॥
 व्यसनन्त्वशुभे सक्तौ पानस्त्रीमृगयादिषु ॥
 दैवानिष्टफले पापे विपत्तौ निष्फलोद्यमे ॥ ९२ ॥
 उदानोऽप्युदरावर्त्ते मरुत्सर्पविशेषयोः ॥
 उद्धानमुद्रते चुल्ल्यां विलग्नो मध्यलग्नयोः ॥ ९३ ॥
 सन्धानं स्यादभिषवे तथा सङ्घटनेऽपि च ॥

राधनं राधने प्राप्तौ राधनं तोषणेऽपि च ॥ ९४ ॥
 साधनं निर्वृतौ मेण्ड्रे सैन्ये सिद्धौ गतौ वधे ॥
 उपाये मृतसंस्कारे दापनेऽनुगमे धने ॥ ९५ ॥
 प्रधानः स्यान्महामात्ये प्रकृतौ परमात्मनि ॥
 प्रज्ञायाश्च प्रधानं स्यादेकत्वेऽनुसदोत्तमे ॥ ९६ ॥
 ग्रामीनो ग्रामसम्भूते ग्रामीनः शुनिवायसे ॥
 पाठीनो मीनभेदे स्यात् पाठके गुग्गुलुद्रुमे ॥ ९७ ॥
 कौलीनः स्यात् कुलीनत्वे गुह्ये जन्ये कुकर्मणि ॥
 कौशेयके विहङ्गादिपशूनां सङ्गरेऽपि च ॥ ९८ ॥
 कौपीनं स्यादकार्ये च गुह्यचरिप्रदेशयोः ॥
 विक्लिन्नो जरया जीर्णे शीर्णे चार्दे च वाच्यवत् ॥ ९९ ॥
 आपन्नः सविपत्तौ स्यात् प्राप्ते वाच्यवदीरितः ॥
 विपन्नः कथितो नष्टे विपन्नश्च भुजङ्गमे ॥ १०० ॥
 विच्छिन्नश्च समालब्धे विपन्ने कुटिलेऽन्यवत् ॥
 सम्पन्नं साधिते प्रोक्तं सम्पत्तिसहितेऽन्यवत् ॥ १०१ ॥
 तमोग्नः सूर्यवह्नीन्दुबुद्धशङ्करविष्णुषु ॥
 विषग्राख्या शिरीषे स्यात्त्रिवृताऽमृतयोरपि ॥ १०२ ॥
 शिखी वह्नौ बलीवर्दे शरे केतुग्रहे द्रुमे ॥
 केकिकुकुटयोश्चाऽथ शिखी चूडान्वितेऽन्यवत् ॥ १०३ ॥
 शाखी स्यात् पादपे वेदे तुरुष्काख्यजनेऽपि च ॥
 खड्गी खड्गायुधे गण्डे शृङ्गी नागद्रुमाद्रिषु ॥ १०४ ॥
 चक्री कुलालवैकुण्ठे कोकाहिग्रामजालिषु ॥
 धन्वी धनुर्धरे पार्थे विदग्धे ककुभद्रुमे ॥ १०५ ॥
 कृती स्यात् पण्डिते योग्ये पाशी पाशधरेऽप्यतौ ॥
 नन्दी हरप्रतीहारे गर्दभाण्डे वटद्रुमे ॥ १०६ ॥

नन्दिनी तु ननन्दायां धेन्वां सुरसरित्यपि ॥
 रोही रोहितकेऽश्वत्थवटपादपयोरपि ॥ १०७ ॥
 हली बले कृषीके स्यादली वृश्चिकभृङ्गयोः ॥
 वर्णी स्याल्लेखके चित्रकरेऽपि ब्रह्मचारिणि ॥ १०८ ॥
 शिल्पी स्याद्वाच्यवत् कारौ नायिकायाश्च शिल्पिनी ॥
 कामी स्यात् कामुके चक्रवाके पारावतेऽपि च ॥ १०९ ॥
 गोमी तु पाशके पूरौ वाग्मी वाचस्पतौ पटौ ॥
 चर्म्यौ फलकपाणौ स्याद्भूर्जे भृङ्गरटावपि ॥ ११० ॥
 अर्थी स्याद्याचके यज्ञे सेवके च विवादिनि ॥
 स्वामी प्रभौ विशाखे च रागी रक्ते च कामुके ॥ १११ ॥
 ध्वजी शैले रथे विप्रे भुजङ्गमतुरङ्गयोः ॥
 भोगी भुजङ्गमे राज्ञि ग्रामिण्यां नापितेऽपि च ॥ ११२ ॥
 विहाय महिषीश्चान्यराजयोषिति भोगिनी ॥
 द्युवा त्वभिनवे भानौ प्रेत्वा मरुति सारके ॥ ११३ ॥
 राजा प्रभौ नृपे चन्द्रे यक्षे क्षत्रियशक्रयोः ॥
 अध्वा वर्त्मनि संस्थाने साश्रवस्कन्धकालयोः ॥ ११४ ॥
 धन्वा जङ्गलदेशे स्याद्धन्वचापे स्थलेऽपि च ॥
 आत्मा देहमनोब्रह्मस्वभावधृतिबुद्धिषु ॥ ११५ ॥
 प्रयत्ने चाऽप्यथ ग्रावा प्रस्तरे जलदे गिरौ ॥
 ब्रह्माविरिश्चद्विजयोर्ऋत्विक्चन्द्रार्कयोगयोः ॥ ११६ ॥
 ब्रह्मप्रोक्तं तपोऽध्यात्मवेदज्ञानेषु सूरिभिः ॥
 अर्धा च कुक्षिते वाहे वृषा कर्णमहेन्द्रयोः ॥ ११७ ॥
 युवा स्यात्तरुणे श्रेष्ठे निसर्गबलशालिनि ॥
 पर्व स्यादुत्सवे ग्रन्थौ प्रस्तावे लक्षणान्तरे ॥ ११८ ॥
 दर्शप्रतिपदोः सन्धौ विषुवत्प्रभृतिष्वपि ॥

भर्म स्वर्णे भृतौ भारे चर्म स्याद्वल्कलत्वचोः ॥ ११९ ॥
 कर्म व्याप्ये क्रियायाश्च वर्त्तनेत्रच्छदाध्वनोः ॥
 वर्ष्म देहे प्रमाणातिसुन्दराकारयोरपि ॥ १२० ॥
 सन्न स्यान्मन्दिरे नीरे छन्न साध्यापदेशयोः ॥
 धाम देहे गृहे रश्मौ स्थाने जन्मप्रभावयोः ॥ १२१ ॥
 प्रेम नर्मणि च स्नेहे व्योम वारिविहायसोः ॥
 पक्ष्म सूत्रादिसूक्ष्मांशे किञ्जल्के नेत्रलोमानि ॥ १२२ ॥
 लक्ष्मि चिह्ने प्रधाने स्यादशनिः पविविद्युतोः ॥
 अरन्निः कफणौ हस्ते सप्रकोष्ठतताङ्गुलौ ॥ १२३ ॥
 सेनानीः कार्तिकेये स्यात्तथा सेनापतावऽपि ॥
 हादिनी वज्रतडितोः कामिनी भीरुवन्दयोः ॥ १२४ ॥
 वाहिनी स्यात्तरङ्गिण्यां सेनासैन्यप्रभेदयोः ॥
 वर्त्तनी तर्कुपिण्डे स्याद्वर्त्तनी मालिने पथि ॥ १२५ ॥
 बोधनी बोधपिप्पल्योर्बोधनं गन्धबोधने ॥
 वाणिनी नर्त्तकीमत्तविदग्धवनितासु च ॥ १२६ ॥
 रजनी नीलिकालाक्षाहरिद्रायामिनीषु च ॥
 नलिनी पद्मिनीपद्मव्योमसिन्धुसरोवरे ॥ १२७ ॥
 नलिकायाश्च नलिनी नलिनं कमले जले ॥
 मालिनी वृत्तभेदे स्यान्मालाकारस्त्रियामपि ॥ १२८ ॥
 चम्पानगर्यां गौर्याश्च मन्दाकिन्याश्च मालिनी ॥
 शङ्खिनी श्वेतपुन्नागे चौरपुण्यं वधूभिदि ॥ १२९ ॥
 पद्मिनी स्त्रीविशेषे स्यात् सरस्यामम्बुजेऽपि च ॥
 हस्तिनी गजयोषायां नारीभेदे च हस्तिनी ॥ १३० ॥
 सन्धिनी तु वृषाक्रान्ताकालदुग्धगवोः स्मृता ॥
 भट्टिनी द्विजभार्यायां नाट्योक्तौ राजयोषिति ॥ १३१ ॥

रेचनी त्रिवृतादन्ती गुडरोचनिकासु च ॥
 अशोघ्नी तालमूल्यां स्यादशोघ्नः शूरणेऽपि च ॥ १३२ ॥
 शतघ्नी शस्त्रभेदे स्याद् वृश्चिकाल्यां करञ्जके ॥
 असिक्री स्याददृष्टान्तःपुरमेघ्यस्त्रियां धुनौ ॥ १३३ ॥
 सूचनाव्यधने दृष्टौ गन्धनेऽभिनयेऽपि च ॥
 भावना लेपने ध्याने वेदना ज्ञानदुःखयोः ॥ १३४ ॥
 कुहना दम्भचर्यायामीर्ष्यालौ कुहनः पुनः ॥
 पूतना राक्षसीभेदे हरीतक्याश्च पूतना ॥ १३५ ॥
 पृतनाऽनीकनीसेना चमूसैन्यान्तरेऽपि च ॥
 चेतना संविदि प्रोक्ता वाच्यवत् प्राणिनि स्मृता ॥ १३६ ॥
 प्रसन्ना मदुरायाश्च प्रसादसहितेऽन्यवत् ॥
 ललना नाडिकाभेदे जिह्वायां वरयोषिति ॥
 श्लेष्मघ्नी कथिता मल्ल्यां काम्पिल्लकफणिज्जयोः ॥ १३७ ॥

नचतुष्कम् ॥

महाधनं महामूल्ये सुवस्त्रे सिल्हकेऽपि च ॥
 तपोधनस्तापसे स्यान्मुण्डीर्याश्च तपोधना ॥ १३८ ॥
 आराधनं तोषणे स्यात् प्राक्षौ च पचनेऽपि च ॥
 उपधानं विशेषे च गेडुके प्रणयेऽपि च ॥ १३९ ॥
 प्राणिधानं प्रयत्ने स्यात् प्रवेशे च समाहितौ ॥
 आयोधनं वधे युद्धेऽवलग्नौ मध्यलग्नयोः ॥ १४० ॥
 अभिजनः कुले ख्यातौ जन्मभूम्यां कुलध्वजे ॥
 भवेत् पुण्यजनो यक्षे राक्षसे सज्जनेऽपि च ॥ १४१ ॥
 विसर्जनं परित्यागे दाने सम्प्रेषणेऽपि च ॥
 पृथग्जनः स्मृतो नीचे मूर्खे चाऽथ प्रयोजने ॥ १४२ ॥
 कार्यहेत्वोर्निधुवनं सुरते कम्पनेऽपि च ॥

अनूचानो विनीते स्यात् साङ्गवेदविचक्षणे ॥ १४३ ॥
 अपाचीनमवागर्थे विपर्यस्ते च वाच्यवत् ॥
 प्रवचनं स्मृतं वेदे प्रकृष्टवचनेऽपि च ॥ १४४ ॥
 वैरोचनस्तु सुगते बलिदैत्यार्कपुत्रयोः ॥
 विरोचनोऽर्के दहने चन्द्रे प्रह्लादनन्दने ॥ १४५ ॥
 आतश्चनं प्रतीवापजवनाप्यायनेषु च ॥
 अभिपन्नोऽपराध्येऽभिदुते ग्रस्ते विपद्गते ॥ १४६ ॥
 प्रतिपन्नः स्मृतो धीरैर्विज्ञातेऽङ्गीकृतेऽपि च ॥
 समापन्नं समासे स्यात् प्राप्ते क्लिष्टे वधेऽपि च ॥ १४७ ॥
 भवेत् प्रजननं योनौ जन्मानि प्रगमेऽपि च ॥
 आकलनं विबन्धे स्यादाकाङ्क्षापरिसङ्ख्ययोः ॥ १४८ ॥
 सम्मूर्च्छनमभिव्याप्तौ सम्मूर्च्छामोहयोरपि ॥
 निर्यातनं वैरशुद्धौ दाने न्यासार्पणे मतौ ॥ १४९ ॥
 कपीतनं गर्दभाण्डशिरीषाम्रातकेषु च ॥
 अश्वत्थे च समुत्थानमुद्यमे रोगनिर्णये ॥ १५० ॥
 आच्छादनं सम्पिधाने स्मृतं वस्त्रे प्रवारणे ॥
 राजादनं क्षीरिकायां प्रियाले किंशुकेऽपि च ॥ १५१ ॥
 क्रौञ्चादनस्तु पिप्पल्यां चिञ्चोटकमृणालयोः ॥
 उत्सादनं समुल्लेखोद्वाहनोद्वर्त्तनेषु च ॥ १५२ ॥
 वृक्षादनश्चलदले मधुक्षुद्रकुठारयोः ॥
 वृक्षादनी स्मृता वन्दाविदारीगन्धयोरपि ॥ १५३ ॥
 सदादानोऽभ्रमातङ्गे हेरम्बे गन्धहस्तनि ॥
 अवदानमिति वृत्ते कर्मखण्डनयोरपि ॥ १५४ ॥
 कुचन्दनश्च पत्राङ्गे दुभेदे रक्तचन्दने ॥
 आस्कन्दनं तिरस्कारे रणे संशोषणेऽपि च ॥ १५५ ॥

संवननं समालोचे वशीकारे प्रकीर्तितम् ॥
 विहेठनन्तु हिंसायां मर्द्दने च विडम्बने ॥ १५६ ॥
 जलाटनो लोहपृष्ठे जलौकायां जलाटनी ॥
 प्रस्फोटनं भवेत् सूर्पे ताडने च प्रकाशने ॥ १५७ ॥
 उत्पतनं समुत्पत्तौ तथार्द्धगमनेऽपि च ॥
 उद्धर्त्तनं सोत्पतनेऽप्यपावृत्तौ विलेपने ॥ १५८ ॥
 समादानं समीचीनग्रहणे नित्यकर्मणि ॥
 संयमनी व्रते पुय्यां संयमनी यमस्य च ॥ १५९ ॥
 निशमनं स्तुतौ दृष्टौ दृष्ट्यालोचे निशामनम् ॥
 प्रतिमानं प्रतिच्छायागजदन्तान्तरालयोः ॥ १६० ॥
 अभिमानः स्मृतो ज्ञाने वर्गे प्रणयहिंसयोः ॥
 अधिष्ठानं पुरे चक्रे प्रभावेऽध्यासनेऽपि च ॥ १६१ ॥
 वर्द्धमानः पुष्टिभेदे शरावैरण्डविष्णुषु ॥
 मालुधानश्चित्रसर्पे मालुधानी लतान्तरे ॥ १६२ ॥
 प्रतियन्त्रस्तु संस्कारलिप्सोपग्रहणेषु च ॥
 भवेदुदयनो वत्सराजेऽगस्त्यमुनावऽपि ॥ १६३ ॥
 विहननं विधाते स्यात् पिञ्जने तूलधूनने ॥
 संवाहनं वाहनेऽपि भारादेरङ्गमर्द्दने ॥ १६४ ॥
 उद्वाहनं दिशीत्ये स्याद्रज्जाबुद्वाहिनी मता ॥
 महासेनो विशाखे स्यान्महासैन्यपतावपि ॥ १६५ ॥
 रसायनं विडङ्गे स्याद्राजव्याधिजितौषधे ॥
 रसायनः पाक्षिराजे विषेऽपि च रसायनम् ॥ १६६ ॥
 कात्यायनो वररुचौ गौर्या कात्यायनी मता ॥
 काषायवस्त्रविधवाऽर्द्धजरत्यामपीष्यते ॥ १६७ ॥
 सुदर्शनो हरेश्चक्रेऽमरावत्यां सुदर्शना ॥

आज्ञायामोषधीभेदे मरुजम्बवां सुदर्शना ॥ १६८ ॥
 निर्भर्त्सनं खलीकारेऽलक्तके च समापनम् ॥
 परिच्छेदे समाप्तौ च समाधाने प्रमाणे ॥ १६९ ॥
 अन्वासनं स्नेहवस्तावुपास्तावनुशोचने ॥
 उपासनं शराभ्यासे शुश्रूषायाञ्च हिंसने ॥ १७० ॥
 निरसनं निरासे स्याद्वधे निष्ठीवनेऽपि च ॥
 निर्वासनं हिंसने च नगरादेर्बहिष्कृतौ ॥ १७१ ॥
 आवेशनं शिल्पिगृहे भूतावेशप्रवेशयोः ॥
 सारसनं मेखलायामुरस्त्रे च तनुत्रिणाम् ॥ १७२ ॥
 प्रहसनं भवेद्भङ्गे प्रहासाक्षेपयोरपि ॥
 वारासनं वाःसदने शूलमपद्वारपालयोः ॥ १७३ ॥
 घनाघनो घातुकमत्तदन्तिनो-
 निरन्तरे वासववर्षुकाब्दयोः ॥
 सनातनः शाश्वतकंसवैरिणोः
 शिवे पितृणामतिथौ सुनिश्चले ॥ १७४ ॥
 सुयामुनो वत्सराजे प्रसादेऽभ्यन्तरेऽच्युते ॥
 विस्मापनाख्या कुहके गन्धर्वनगरे स्मरे ॥ १७५ ॥
 सुकर्मा ग्रहयोगे स्यात् सुकर्मा देवशिल्पिनि ॥
 दुर्नामाख्यातिगुदजदीर्घकोशिकयोरपि ॥ १७६ ॥
 द्विजन्मा दशने विप्रे भूतात्मा पुद्गले विधौ ॥
 आर्यमा सूर्यभक्तायां सूर्ये च पितृदैवते ॥ १७७ ॥
 सुदामा भूधरे मेघे विश्वगङ्गाऽनलचन्द्रयोः ॥
 सुधन्वा प्रौढधानुष्के सुधन्वा विश्वकर्मणि ॥ १७८ ॥
 वनश्वा गन्धमाज्जारे बन्धकव्याघ्रयोरपि ॥
 परिश्वा क्रतुकर्मज्ञे याज्ञिके परिचारके ॥ १७९ ॥

अथर्वा ब्राह्मणे वेदे त्वऽथर्व परिकीर्तितम् ॥
 सुपर्वा त्रिदशे वंशे शरे ध्रुमेऽपि पर्वणि ॥ १८० ॥
 ललाम च ललामश्च लाञ्छनध्वजवाजिषु ॥
 शृङ्गे प्रधाने भूषायां रम्ये बालधिपुण्ड्रयोः ॥ १८१ ॥
 प्रभावे च कलापी तु पुक्षवर्हिणयोरपि ॥
 प्रत्यर्थी कथितः शत्रौ प्रत्यर्थी प्रतिवादिनि ॥ १८२ ॥
 केशरी तुरगे सिंहे पुन्नागे नागकेशरे ॥
 शिखरी पादपे शैले तथाऽपामार्गकोट्टयोः ॥ १८३ ॥
 शृङ्गारी तु सुवेशे स्यात् क्रमुके च मतङ्गजे ॥
 विलासी भोगिनि व्याले पलाशी वृक्षरक्षसोः ॥ १८४ ॥
 शिखण्डी तु मयूरे स्याद्वाणक्षत्रियभेदयोः ॥
 कलापे चाऽथ गुञ्जायां यूथिकायां शिखण्डिनी ॥ १८५ ॥
 विषयि त्विन्द्रिये ख्यातं वाच्यवद्विषयान्विते ॥
 व्यवायी कामपे द्रव्यविशेषे च समीरितः ॥ १८६ ॥
 तपस्वी तापसे चानुकम्पके च तपस्विनी ॥
 मांसिका कटुरोहिण्योस्तरस्वी वेगिशूरयोः ॥ १८७ ॥
 लाङ्गली बलभद्रे स्यान्नारिकेले च लाङ्गली ॥
 कुण्डली वरुणे केकिभोगिनोश्च सकुण्डले ॥ १८८ ॥
 चोलकी तु करीरे स्यान्नारङ्गे किष्कुपर्वणि ॥
 फलकी स्यादल्लिसाख्यमत्स्ये फलकपाणिके ॥ १८९ ॥
 कञ्चुकी भुजगे पिङ्गे मल्ले जाङ्गलिकदुमे ॥
 सामयोनिस्तु सामोत्थे सामयोनिर्गजे विधौ ॥ १९० ॥
 कुम्भयोनिरगस्त्ये स्यादर्जुनस्य गुरावपि ॥
 आत्मयोनिर्विधौ कामे चित्रभानुः खगेऽनले ॥ १९१ ॥
 महासुनिरगस्त्ये स्याद्धन्याकागस्त्ययोरपि ॥

• • • (७) न्यायरत्नमाला-श्रीपार्थसारथिमिश्र वि० सं० (मीमांसा) २

(८) ब्रह्मसूत्रभाष्यम्-वादरायणप्रणीत-
वेदान्तसूत्रस्य यतीन्द्र श्रीमद्विज्ञान-
भिभूकृत व्याख्यानम् । सम्पूर्णम् । } (वेदान्तः) ६

(९) स्याद्वादमञ्जरी-मल्लिषेणनिर्मिता सम्पूर्णा । (जैनदर्शनम्) २

(१०) सिद्धित्रयम्-विशिष्टाद्वैत-ब्रह्मनिरूपण-
परम्-श्रीभाष्यकृतां परमगुरुभिः श्री ६
श्रीयामुनमुनिभिर्विरचितम् । सम्पूर्णम् } (वेदान्तः) १

(११) न्यायमकरन्दः । श्रीमदानन्दबोधभट्टा-
रकाचार्यसंगृहीतः । आचार्यचित्सुख-
मुनिविरचितव्याख्योपेतः } (वेदान्तः) ४

(१२) विभक्त्यर्थनिर्णयः न्यायानुसारिप्रथमादि-
सप्तविभक्तिविस्तृतविचाररूपः म० म०
श्रीगिरिधरोपाध्यायविरचितः । सम्पूर्णः } (न्यायः) ५

(१३) विधिरसायनम् । श्रीअण्णयदीक्षितकृतम् । सं० (मीमांसा) २

(१४) न्यायसुधा (तन्त्रवार्तिकटीका) भट्ट-
सोमेश्वरविरचिता । } (मीमांसा) १६

(१५) शिवस्तोत्रावली । उत्पलदेवविरचिता ।
श्रीक्षेमराजविरचितवृत्तिसमेता । } (वेदान्तः) २

(१६) मीमांसाबालप्रकाशः (जैमिनीयद्वादशा-
ध्यायार्थसंग्रहः) श्रीभट्टनारायणात्मज-
भट्टशङ्करविरचितः । } (मीमांसा) २

(१७) प्रकरणपञ्चिका (प्रभाकरमतानुसारि-मीमांसादर्शनम्) महामहो-
पाध्यायश्रीशालिकनाथमिश्रविरचितं, श्रीशङ्करभट्टकृतो मीमांसा-
सारसंग्रहश्च सम्पूर्णः (मीमांसा) ३

(१८) अद्वैतसिद्धिसिद्धान्तसारः । पण्डितप्रवरश्रीसदानन्दव्यासप्रणीत-
स्तत्कृतव्याख्यासमलङ्कृतश्च । (वेदान्तः) ३

(१९) कात्यायनश्रौतसूत्रम् । महामहोपाध्यायश्रीकर्का-
चार्यविरचितभाष्यसहितम् । १३

(२०) ब्रह्मसूत्रभाष्यम् । श्रीभास्कराचार्यविरचितम् (वेदान्तः) १

(२१) श्रीहर्षप्रणीतं खण्डनखण्डखाद्यम् । आनन्दपूर्ण-
विरचितया खण्डनफक्किकाविभजनाव्यया व्या-
ख्यया (विद्यासागरी) ति प्रसिद्धया समेतम् । } (वेदान्तः) १३

(२२) आख्यातचन्द्रिका श्रीभट्टमल्लविरचिता । १

(२३) श्रीलक्ष्मीसहस्रम्-बालबोधिनीव्याख्यया-
ऽवतरणिकया च सहितम् । ८